

திருக்குறள் வியாச மஞ்சரி

பொருட்பால்



கணபதி கம்பெனியார்

புத்தக வியாபாரிகள்

பிரம்பூர், சேன்னை.

ரைட்]

[விலை அணு 10

நூ ள் மு க ம்

நாட்டின் வளர்ச்சிக்கு இளைஞர் இன்றி யமையாதவர். கல்வி கேள்வி விடாமுயற்சி பெருந்தன்மை முதலியவை சிறுவர்களுக்குச் சீரிய வணிகளாம். அவ்வனைத்துக்கும் கல்வி அடிப்படை. ஒருவன் தன் மனக் கருத்தைக் கல்வியறிவா னன்றிப் பிறர்க்கு விளக்க முடியாது. அவ்வறிவு பேசல் எழுதல் என்று இரண்டு வகைப்படும். இரண்டிலும் திருந்துவதற்கு இந்தப் புத்தகம் இருந்து தீரவேண்டும். இதில் விளக்கப்பட்ட பிள்ளைவை திருக்குறளிற் சுருங்கி யிருப்ப ழுவகையே யாகும். நம் தமிழ் நாட்டில் சுருங்கச் சொல்லல்

விளங்க வைத்தல் என்ற அழகுக்குத் திருக்குறளினும்
 வேறு சிறந்த நூல் இல்லை. உத்தம வெழுக்கங்களை வரை
 பறுப்பதில் திருக்குறள் ஒப்புயர் வற்றது.

இந்தப் புத்தகம் திருக்குறளின் பொருளதிகார விஷ
 யங்களை வியாசமாகவும், புராண கதைகளை உதாரணமாகவும்,
 கொண்டு முடிந் திருக்கின்றது. உதாரணங்களை உடன்பாடு
 எதிர்மறை என்ற இரு வழியிலும் எடுத்துச் சொல்வது
 எந்நாளிலும் இயற்கை. அப்படிப்பட்டவற்றை ஆசிரியர்
 நாம் விக்கிரியார்க்கீதிகளுக்கு விளங்க வைக்கவேண்டும்.

இங்ஙனம் :

கணபதி கம்பெனியார்.

DR. U. V. ...

விஷய அட்டவணை

	பக்கம்
அங்கவியல்	102
அமைச்சு :—யௌகந்தராயணன்	,,
அரசியல்	1
அவை யஞ்சாமை :—ஆளவந்தார்	138
அவை யறிதல் :—களவியற் பொருள்	134

அறிவுடைமை :—அர்ச்சுனன்	17
ஆள்வினை யுடைமை :—மாரக்கண்டீடயர்	92
இடனறிதல் :—சுக்கிரீவன்	47
இடுகக ணழியாமை :—அதிபத்தர்	97
இறைமாட்சி :—மநுச்சீசாமுன்	1
ஊக்க முடைமை :—பார்த்தன் பாசுபதம	83
ஒற்றூடல் :—இந்திரஜித்தின் அழிவு	79
கண்டீணுட்டம் :—இராமர்	76
கல்லாமை :—சங்கத்தார்	10
கல்வி :—கம்பர்	5
காலமறிதல் :—அமரர்கள்	40
குறிப்பறிதல் :—நாவரசர்	130
குற்றம் கடிதல் :—பொற்கைப் பாண்டியன்	22
கள்வி :—பரிசுதித்து	13
காடுங்கோன்மை :—துரிபுரர்	69
கறினம் சேராமை :—கைகேயி	30
கழம் தழாஅல் :—விதுரர்	59
கடுங்கோன்மை :—சகரன்	66
கால்வன்மை :—சும்பகர்ணன்	106

கூது :—அங்கதன்	121
தெரிந்து செயல்வகை :—நிருகன்	35
தெரிந்து தெளிதல் :—துரியோதனன்	51
தெரிந்து வினையாடல் :—விசுவரூபன்	55

பெரியாரைத் துணைக்கோடல் :—சுநச்சேபன்	...	26.
பொச்சாவாமை :—வாவி	...	62.
மடியின்மை :—எலிச்செட்டி.	...	88.
மன்னரைச் சேர்ந்தொழுகல் :—திருவாதலூர்	...	126.
வலியறிதல் :—பரசுராமர்	...	40.
வினைசெயல் வகை :—கண்ணன் தூது	...	117.
வினைத்திட்டம் :—தமிழ் முனிவர்	...	114.
வினைத்தூய்மை :—விருத்த கூத்திரன்	...	110.
வெருவந்த செய்யாமை :—தாடகை	...	73.



திருக்குறள் வியாச மஞ்சரி



இரண்டாவது பொருட்பால்



காப்பு

உருக்கிள நயர்கதி நதாச னன்மதித்
 திருக்கிளர் நயன்மாச் சிறந்த நாயகன்
 மருக்கிளர் மறைகமழ் வளஜத் தாண்மலர்
 திருக்குறள் வியாசமந் சரியைச் சேர்க்குமால்.
 மருட்பால் வையம் மயக்கி முறுவகை
 தெருட்பா லாக்கித் திகழும் திருக்குறள்
 பொருட்பா லுக்குப் புகல்வான் கயானள்
 விருப்பாற் காதை வியாசமு மோங்கவே.

39—அதிகாரம் இறைமாட்சி :— மங்ச் சோழன்

இறைமாட்சி யென்பதற்கு நல்ல குணங்களாலும், நல்ல தொழில்களாலும் உண்டாகின்ற அரசனுடைய பெருமையென்பது பொருள். எல்லா வுலகங்களையும் காத்து வருகின்ற திருமால் முதலான தேவர்கள் போல, எல்லா வுயிர்களையும் அறத்தில் வழுவாமல் காப்பாற்றி வருவதனால், அரசனுக்கு இறைவன் என்று பெயர் உண்டாயிற்று. இறைமை-பெருமை. நாடு, காவல், அமைச்சு, பொருள்,

2 திருக்குறள் வியாச மஞ்சரி
படை, நட்பு என்ற ஆறையும் அரசனுக்கு அங்கம் என்ற பார்கள். அங்கத்தின் சிறப்புக்குத் தக்கபடி ஆளுகையும் சிறப்புப் பெற்றிருக்கும்.

தொழில் செய்வதில் விடாமுயற்சியும், செய் தொழிலில் மனம் தளராமையும், படைவீரார்க்கு வெகுமதி யளித்தலும், பேரறிவும் என்ற நான்கும் அரசனுக்கு இயல்பில் இருக்க வேண்டும். பெரியவர், படைக்கலம் பயிலுதல், பகைவரை அழிக்குதல், பல்லுயிர் ஒம்புதல் முதலானவற்றை அரசன் தொழில்கள் என்று சொல்லுவார். நாட்டைக் காக்கின்ற மன்னவன் நானும் கவனிக்கவேண்டிய தொழில்கள் நான்கு. அவை :—பொருள் வரும் வழிகளை மேலும் மேலும்

பெருக்குதல், அங்கணம் பெருக்கிபவற்றை ஒரு வழியில் திரட்டுதல், அங்கணம் திரட்டியவற்றைப் பிறர் கொள்ளா வண்ணம் காப்பாற்றுதல், அங்கணம் காப்பாற்றியவற்றை

அறம் பொருள் இன்பங்களின் பொருட்டுச் செலவிடுதல் என்பன வாகும். செலவு செய்வதில் தேவார், அந்தணர், வறியவர் என்பவர்களுக்கு அறம் கருதிக் கொடுக்கின்றவற்றை அறக் கொடை என்றும், படைகளைப் பெருக்கும் பொருட்டுக் கொடுக்கின்றவற்றைப் பொருட் கொடை என்றும், பூஞ்சோலை, செய்குன்று, அரண்மனை முதலானவற்றை அழகு பெற அமைக்கும் பொருட்டுக் கொடுக்கின்றவற்றை இன்பக் கொடை என்றும் இயம்புவார்கள்.

அரசன் இனிய முகத்தோடு நாளும் கொலுவில் அமர்ந்து, முறையை விரும்பியும், குறையை விளம்பவும் வருகின்றவருக்கு எளிதில் காட்சி யளித்தும், அவர்கள்

விண்ணப்பங்களைப் பொறுமை கொண்டு கேட்டும், அவர்களுக்கு இன் சொல் சொல்லியும், நீதி நடத்தவேண்டும்.

சூழ்கள் நடந்து கொள்ளவேண்டிய நல்லொழுக்கங்களுக்கு அரசன், தான் மேல்வரிச் சட்டம் என்பதை மறக்க லாகாது.

39—இறை மாட்சி

3

அமைச்சர்களோடு நன்றாக ஆலோசனை செய்யாமல், அற்பத் தொழில்தானே பென்று, தானாக ஒன்றையும் செய்ய லாகாது. அமைச்சரிற் சிலர் வெறுப்பனவற்றைச் சொன்னாலும், அவர்களை இகழலாகாது. வினைக்குத் தந்தியும், மலருக்கு மணமும் போல அரசர்க்கு அமைச்சர் அவசியமானவர்கள். அந்தணர் தவக்கோலும், வணிகர் துலைக்கோலும், வேளாளர் உழவு கோலும், அரசருடைய செங்கோலின் அமைதியில் ஆட்சி பெறவேண்டும். செங்கோல் கோணினால், அந்த மூன்றும் கோணிக் குறைந்து போய் விடும்.

முன்னர் திருவாரூரில் மதுச்சோழன் என்று ஒரு மன்னவன் இருந்தான். அவன் மகனுக்கு வீதி விடங்கள் என்று பெயர். அந்தச் சிறுவன் ஒரு நாள் தியாகராஜப் பெருமானைத் தரிசனம் செய்வதற்குத் தேரில் ஏறிச் சென்றான். வீரர்களும் நண்பர்களும் வாகனங்களில் அமர்ந்து, அரச குமாரனை அடுத்துச் சென்றார்கள். அச்சிறுவன் அரச வீதியிற் செல்லும் பொழுது மிகவும் இனாய பசுவின் கன்று ஒன்று தாயைப் பிரிந்து, செல்லும் இடம் தெரியாமல் நடுவிற்பு குந்து ஓடிற்று. தேர்க் குதிரைகள் அதனைக் கண்டு மருண்டு, பாகனுக்கு அடங்காமல், வேகமாய்ச் செல்கையில், ரத சக்கரம் அவ் விளங்கன்றின்மீது உருண்டு போய் விட்டது. அதனால், உடல் நசுங்கி, மாமிசமும் குடரும் வெளியில் வந்து அந்தக் கன்று இறந்து போயிற்று.

அரச குமாரன் அவ் வலங்கோலத்தைக் கண்டு, பைத்தியம் பிடித்தவன் போலப் பலவாறு புலம்பினான். அணிகளையும் ஆடைகளையும் அகல விசி யெறிந்தான். தலையில் அறைந்தும், தலை மயிரைப் பிய்த்தும், நிலத்தில் விழுந்து புரண்டான். 'இறந்துபோன கன்றுக்குத் தான் என்ன காரியம் செய்தால், ஆறுதலாகும்' என்று, என்ன வென்னவோ எண்ணினான். முடிவில், தனக்கு உலக வறிவு நிரம்பாததா

4

திருக்குறள் வியாச மஞ்சரி

லும், நீதி துட்பங்கள் தெரியாததாலும், அவற்றை அறிந்த நான்மறை வேதியர் ! நுவலுகின்ற வண்ணம் நடப்பதுவே நியாயமாகும் என்று நினைத்து, அவர்களை நாடிப் போனான் பிற்பாடு, தாய்ப் பசு கன்றைத் தேடிக்கொண்டு அரச வீதிக்கு வந்தது. அங்குக் குடர் பிதுங்கி இறந்து கிடக்கின்ற கன்றைக் கண்டு, கண்ணீர் வடித்தும், கதறிப் புலம்பியும், வருந்திக் துடித்தும், சற்றுநேரம் வரையில் துக்கம் கொண்டாடிற்று. அப்புறம், அந்தப் பசு வெறி பிடித்ததுபோல

மன்னவன் சபைக்கு வேகமாய்ச் சென்று, அங்குத் தொங்கிக் கொண்டிருந்த கயிற்றை வாயில் கௌவிக் கொண்டு, ஆராய்ச்சி மணியைக் கண்கண் வென்று அடித்தது.

மதுச் சோழன் மணி யோசையைக் கேட்டு மனக் கலக்க மடைந்து, மந்திரிகளை நோக்கினான். அறிக்கைக்காரர்கள் ஆவின் கன்று ஆவி யிழந்த செய்தியை அறிவித்து வணங்கினார்கள். அரசன் நெருப்பு மிதித்தவர்போலத் துணுக்குற்று வருந்திச் “சிவ சிவா! அரியணையில் இருந்து, அவனியை ஆளப் பிறந்த அருமை மகன் ஆவின் கன்றை அதம் செய்து விட்டானே; இந்தப் பெரும் பாதகத்தை எப்படிப் போக்கிக் கொள்ள முடியும்? கமலாலயத்திற் செய்த கோவதை எங்கும் கழியமாட்டாதே; அமைச்சர்களே! நான் இப்பொழுது செய்ய வேண்டிய தென்ன? அரச நீதிக்கும், ஆவின் கன்றுக்கும், அரிய பசவுக்கும் என்ன காரியம் செய்தால், இயைவுள்ளதா யிருக்கும்? ஆராய்ந்து சொல்லுங்கள்” என்று கேட்டான்.

அவர்கள் “கோவதை செய்தவர்க்குக் கங்கையிற் படிதலும், காசினியை வலம் வருதலும், பிராயச்சித்தம் என்று நூல்கள் நூலுகின்றன; இள வரசருக்கு அவற்றில் ஒன்றை யாவது, அல்லது இரண்டையு மாவது கட்டளை யிடுங்கள்; சீக்கிரம் செய்து சுத்தராய் வரட்டும்” என்று கூறினார்கள்.

சோழ மன்னவன் அதனை அங்கீகரிக்க வில்லை. அவன் “நேர்மை யுள்ளவர்களே! நான் பகடும் பாராட்டிச் “செங்கோலைக் கடக்க மாட்டேன்; பூவலம் வருதலும், புண்ணிய நீர்ப் படிதலும், பாபத்துக்குப் பிராயச்சித்த மாகுமே யன்றி, இறந்த கன்றுக்கேனும், இரங்கும் பசவுக்கேனும், ஆறுதலை அளியா; எனக்கு இறந்துபோன கன்றை எழுப்பித் தருகின்ற தெய்வ வல்லமை இராமற் போனாலும், நீதி நடத்தும் நேர்மைகூட இராமற் போக வில்லை. தாய்ப் பசுவைப் போலவே நானும் வருந்துவதுதான் நியாயமானது” என்று சொல்லித் தன் மகன் வீதி விடங்களைத் தெருவிற் படுக்க விட்டு, அவன் மாப்பின்மீது தேர்ச் சக்கரத்தைச் செலுத்தி, நீதியை நிலை நிறுத்தினான். என்ன ஆச்சரியம் பாருங்கள்! மகன் என்றும் பாராமல், நீதியை நிறுத்தின மறுச் சோழ மன்னவன் அதனற்றான் மாநிலத்தில் இன்னமும் மதிப்படைந்து வருகிறான்.

—பெரிய புராணம்.

முறைசெய்து காப்பாற்றி மன்னவன் மககட்
கையென்று வைக்கப் படும்.



40—கல்வி :—கம்பர்

கீற்றற்கு உரிய நூல்களைக் கற்பதற்குக் கல்வி என்று பெயர். கல்வி, வி-விசுதி பெற்ற தொழிற் பெயர். நூல்களாவன-மது முதலான அற நூல்களும், சாணக்கியம் முதலான நீதி நூல்களும், யானை, குதிரை, தேர், படை என்ற இவற்றின் நூல்களு மாகும். கற்பவற்றில் யீயப்பாடு கூடாது. யீயம் இருந்தால், அது பல விபரீத வுணர்ச்சிக ளுக்கும் வித்தாகி, இம்மை மறுமை என்ற இரண்டையும் கெடுத்துவிடும்.

ஒருவனுக்குக் கல்வி ஊழுவினையினால் உண்டாகின்ற எழுவகைப்பிறப்பின் கண்ணும் சென்று உறுதி செய்கின்றது. அதனால், செல்வர் முன்னிலையில் தரித்திரர் நிற்பதுபோல, ஒருவன் ஆசிரியர் முன்னிலையில் அடக்கமாய் நின்று ஆசை போடு கற்க வேண்டும். அங்ஙனம் கற்ற கல்வி இறைக்குந் தோறும் சரக்கின்ற மணற்கேணியே போலக், கொள்வாருக்குக் கொடுக்கக் கொடுக்க, பெருகி வளர்ந்து பெருமை பெற்றிருக்கும். தாயத்தார், கள்வர், வலியவர், அரசர், நெருப்பு என்ற இவர்களால் அபகரிக்க முடியாத பெருமை பெற்றபடியினால், கல்வி ஒருவனுக்குச் செல்வத்தைக் காட்டிலும் சிறந்ததாகின்றது.

கல்விக்குக் கரை இல்லாதபடியினால், கற்பவன் தனது உடல் வலிமையையும், இடம் பொருள் ஏவல் முதலான துணை வலிமையையும் அறிந்து, தக்கவற்றை ஆராய்ந்து கற்க வேண்டும். அங்ஙனம் கற்ற கல்வி தன்னை உடையவனுக்கு இம்மையில் பொருள் புகழ் பூசனை முதலானவற்றைக் கொடுத்து, அறத்தை ஆக்குவித்து, மறுமையில் வீட்டையும் அடைவிக்கின்றது. இன்னமும் உலகமும் உலகப் பொருள்களும் கல்வி யுடையவனுக்கு உரிமையாகின்றன. கல்விக்கு ஒழுக்கமும், ஒழுக்கத்துக்கு மதிப்பும், மதிப்புக்குப் பொருளும், பொருளுக்கு அறமும் பயன்களாம். உயர்ந்த அரசரும், கற்றவர் வீட்டுக் கடைவாயிலிற் சென்று, அவர்களோடு சம்பாஷிக்கச் சமயம் கருதிக் காத்திருப்பார்கள்.

முன்னொரு சமயத்தில் உறையூர்ப் பட்டணத்தில் இருந்த குமாரசுலோத்துங்கன் என்ற சோழ மன்னவனும், கவி சக்ரவர்த்தியாகிய கம்பரும், ஒரு சோலையில் உலாவச் சென்றார்கள். அப்பொழுது, எல்லா விதத்திலும் சிறப்புப்

பெற்றிருந்த சோழ மன்னவன் “புலவர் பெருமானே! இந்தச் சோழநாடும், இந்நாட்டு உயிர்களும் எனக்கு அடிமைகள்

40—கல்வி

7

அல்லவா?” என்று கேட்டான். கம்பர் அரசன் அறியாமையைக்கு வருந்தி, “ஆம், மகா ராஜாவே! இந்த நாட்டு உயிர்கள் தங்களுக்கு அடிமையா யிருப்பனவும், அப்படிப்பட்ட தாங்கள் புலவனாகிய எனக்கு அடிமையா யிருப்பதுவும், ஆச்சரியம்தான்” என்று சிரித்துக் கொண்டு சொன்னார். அடுத்து அரசனுக்கு அங்கீகார மாகவில்லை. அவன் முகத்தைச் சுளித்துக் கொண்டு, அப்பாற் போய் விட்டான். புலவர் பெருமானும் வேறு வழியாக வீடு போய்ச் சேர்ந்தார்.

மற்ற நாள் அரசன் தன் பணிப்பெண்ணாகிய பொன்னியென்பவளை எவித் ‘தாசி பொன்னிக்குக் கம்பன் அடிமை’ என்று, அவரை எழுதித் தரச் செய்து, அதனைச் சபையில் அனைவருக்கும் காட்டிச் சிரித்தான். கம்பர் “அரசர் சிங்கமே! தாங்கள் பொருள் தெரியாமல் புகன்று மகிழ்கிறீர்கள்; நான் ‘உலக மாதாவாகிய ஸ்ரீ மகாலக்ஷ்மிக்கு அடிமை’ என்று, எழுதித் தந்திருக்கிறேன்; இதில் அவமானம் ஒன்றையும் காணாமே” என்று சொன்னார். அரசன் அந்த வேற்றுப்பொருளைக் கேட்டு மனம் புழுங்கி, ‘இனி நீங்கள் இஷ்டமான விடத்துக்குச் செல்லுங்கள்’ என்று பதற்றமாய்ப் பேசினான். கம்பர், “அரசர் தலைவரே! தாங்கள் கவரவித்தலை நினைந்து, நான் தமிழைக் கற்க வில்லை; என்னை ஈற்றுக் கொள்ளும் அரசர் உலகத்தில் இராமற் போகவும் இல்லை; நான் தங்கள் போன்ற ஒருவரை அடைப்பைக் காரணய்க் கொண்டு இங்குத் திரும்பி வருகிறேன் பாருங்கள்!” என்று சொல்லி, வெளியில் சென்று விட்டார்.

அப்புறம், கம்பர் வழியில் பலவிதமான வருத்தங்களை நுகர்ந்து, சேர வரசனுக்கு அடைப்பைக் காராக அமர்ந்தார். அவ்வரசன் சபையில் சிலர் கம்பர் செய்த ராமாயணத்தைப் பிரசங்கித்து வந்தார்கள். அவர்கள் சொல்லும் பொருள்

8

திருக்குறள் வியாச மஞ்சரி

அடைப்பைக்காரனுக்குச் சவை தராமற் போயிற்று. அவன் முகத்தைச் சுளித்தும், தலையைக் கவிழ்த்தும், தன் வெறுப்பை விளக்கிக் காட்டினான். அரசன் காரணம் கேட்டதற்கு “வேந்தர் பெருமானே! இந்தப் புலவர்கள் கம்பர் பாட்டுக்குச் சரியான முறையில் பொருள் சொல்ல வில்லை; இவர்கள் பொருள் கம்பர் கருத்துக்கு முரண் படுகின்றது” என்று கூறினான். மன்னவன் “அடக்க மற்றவனே! நீ புலவர் பெருமக்களை அவமதிக்கின்றனை; நீ அவர்களைக் காட்டிலும் புலமை பெற்றிருந்தால், தவறிப்போன விடங்களை எடுத்து விளக்கப் பார்” என்றான். உடனே அடைப்பைக்காரன் ‘தவறின விடங்கள் இவை இவை’ என்றும், ‘பிரசங்கிக்கும் விதம் இப்படி இப்படி’ என்றும், அனைவரும் ஆச்சரியப் படும்படி அற்புதமாப்க் கூறினான். அரசன் முதலானவர் வியப்பின் மிகுதியினால் மெய்ம் மறந்து போனார்கள். அன்று முதல் அடைப்பைக்காரனுக்குப் பிரசங்கிக்கும் பெருமை உரிமையாய்ப் போயிற்று. புகழையும் பொருளையும் ஒரு மிக்க விழந்த புலவர்கள் அடைப்பைக்கார னிடத்தில் அழுக்காறு கொள்வதில் அப்புறம் ஆச்சரியம் இல்லை யல்லவா!

ஒருநாள் புதுப் புலவன் சபைக்கு வரும்பொழுது மயிர் வினைஞன் ஒருவன் அவனை இடைவெளியில் சந்தித்து “அண்ணா! அறியாப் பருவத்தில் குடும்பத்தைத் துறந்து தேசாந்தரம் சென்றது தம் போன்றருக்குத் தரும மாசுமா? நான் அரசர் அரண்மனையில் அன்று முதல் இருந்து, வருந்தி வருகிறேன்; தாங்கள் மெள்ள மெள்ள

அரசர் தலையை அடைந்து வீட்டர்கள் ; இனித் தங்களாற்
 றான் நம் குலத்துக்குப் பெருமை வளரவேண்டும் ; வாருங்
 கள் வீட்டுக்குப் போகலாம்” என்றான். புதுப் புலவன்
 ‘தம்பீ! சொந்த வீட்டுக்குச் செல்ல எவர்தாம் சந்தோ
 ஷிக்க மாட்டார்கள்?’ என்று சொல்லி, அம்பட்டனைத்

40—கல்வி

9

‘தொடர்ந்தான். அந்தப் புலவனுக்கு அம்பட்டன் வீட்டில்
 அதிக மரியாதை நடந்தது. புலவன் அதனை அங்கீகரித்
 துக் கொண்டு, ‘தம்பீ! இத்தனை நாட்களாக நீ அரண்மனை
 யில் வேலை செய்து வந்தனை ; இனிச் சிலநாள் அந்த வேலையை
 நான் பார்த்து வருகிறேன் ; வா! அரசர் சமூகம் சென்று
 அநாமதி பெற்று வரலாம்’ என்று, அவனுடன் சபைக்குத்
 திரும்பினான். அப்புறம் புலவன், கொற்றவனைக் கும்பிட்டுத்
 தான் தொழில் செய்வதற்குச் சம்மதம் பெற்றுக்கொண்டு,
 “ அண்ணலே! பிதிர்தனமாக எங்களுக்கு ஒரு ஜதைப் பொற்
 சிலம்பு உண்டு ; கால வேறுபாட்டினால் அதன் ஒற்றையை
 நான் எடுத்துச் சென்று விட்டேன் ; மற்றொன்று இவனிடம்
 இருந்து வருகின்றது ; எங்கள் வீட்டுப் பெண்களுக்கு
 அவ்வுயர்ந்த சிலம்பு ஒருநாளும் பயன் படாது ; தாங்கள்
 அவ்வொற்றையையும் தருவித்துக் கோப்பெருந் தேவிக்குக்
 காலணி யாக்குங்கள்” என்று சொல்லி, மிகவும் அழகிய
 இரத்தினச் சிலம்பு ஒன்றை இறைவன் முன்னர் வைத்தான்.

கண் டொளியைக் கூசவிக்கின்ற அந்தச் சிலம்பை அரசர்
 சன் கண்டு வியந்து, அம்பட்டனை வினவினான். அம்பட்டன்,
 அஞ்சி நடுங்கி, ‘ அண்ணலே! புலவர்களுக் கன்றி, எங்கள்

குலத்துக்கு இவ்வுயரிய சிலம்பு எப்படிக் கிடைக்கும்?’
 என்று சொல்லிவிட்டான். பிற்பாடு, அரசர் பரிசாரகர் அம்

பட்டனை வருத்தி 'உண்மையை உரை' என்று, உறுக்கிக் கேட்டார்கள். மயிர் வினைஞன் தண்டத்துக்குப் பயந்து, அவைக் களத்துப் புலவர்களின் தூண்டுதலைச் சொல்லி, தன்னை மன்னிக்கும்படி வேண்டினான். அரசன், அடாச் செயலில் தூண்டிய அறிஞர்களுக்கும், அவர்கள் பொருளுக்கு அடிமையான அம்பட்டனுக்கும் தண்டனை விதித்துப் புதுப் புலவனைக் கம்பர் என்று தெரிந்து, அன்புடன் ஆதரித்து வந்தான்.

திருக்குறள் வியாச மஞ்சரி

அப்புறம், குலோத்துங்க மன்னவன், தான் கம்பருக்குச் செய்த குற்றத்துக்கு வருந்தி, ஒற்றர்களினால் அவர் திருக்கையை அறிந்து 'தன் பிழையைப் பொறுத்துப் பட்டணம் திரும்பவேண்டும்' என்று, அவரிடத்துக்கு அமைச்சர்களை அனுப்பினான். கம்பர், சேர மன்னவன் தந்த பரிசிற் பொருள்களோடு உறையூருக்குத் திரும்பி, அந்தச் சேர மன்னவன் ஒருநாள் தமக்கு அடைப்பைக்காரனாகி, வெற்றிலை மடித்துத் தரச் சிறப்புப் பெற்று விளங்கினார். ஆதலால், படித்தவர்களுக்கு எல்லா நாடும் சொந்த நாடே யாகும். அவர்கள் எல்லா விடங்களிலும் சிறப்புப் பெற்று விளங்குவார்கள்.

—விநோதரசு மஞ்சரி.

யாதானு நாடாமா லாராமா லென்றெருவன்
சாந்துணையும் கல்லாத வாறு.



41—கல்லாமை:—சங்கத்தார்

கல்லாமை யென்பது கற்றலைச் செய்யாமை. கல்லாமை—

மை விசுவநாதர் பெற்ற சதிர்மறைத் தொழிற் பெயர். விலங்கு பறவை முதலான உயிர் வர்க்கங்களைக் காட்டிலும், அறிவினாலேயே கனிதப் பிறப்பு மாண்பு பெறுகின்றது. அவ்வறிவைப் பெற்றுக்கொள்ளாதவன் விலங்கு முதலியவற்றிலும் இழிந்தவனாகிறான். படியாதவனுக்குப் பகுத்தறிவு இருப்பதில்லை. கற்றலைச் செய்யாதவன் புலவர் சபையில் பேச விரும்புவது, பிறவிக் குருடன் பெரிய சத்தினத்தைப் பரிசுசித்து மதிப்பது போலாகும். அவன் ஆடை அணிகளினால் தன்னை அலங்கரித்துக் கொண்டாலும், அவை பிரதிமை அலங்காரத்திலும் பெருமை கெட்டிருக்கும். களர் நிலம் உயிர்களுக்கு உணவு முதலானவற்றை உதவாதது போலக் கல்லாதவன் மதிப்பழிந்து, தனக்கே யன்றிப் பிறர்க்கும்

41—கல்லாமை

14

பயன்படாமற் போகிறான். அவன் பெருமை, கற்றவர் முன்னர்க் குற்றமாய் விளங்கும். கல்லாதவன் பெற்ற செல்வமும், கற்றவர் வறுமையைக் காட்டிலும், சிறுமை பெற்றிருக்கும். எப்படி யென்றால், கற்றவர் வறுமை அவர்களைக் கெடாமல், ஒழுக்கத்தில் நிறுத்திக் காத்து வருகின்றது. கல்லாதவர் திருவோ அவர்களைப் பாவச் செயலிற் றூண்டி, இம்மையில் அரசு தண்டத்துக்கும், மறுமையில் தீய நரகத்துக்கும் உரிமையாக்குகின்றது. நெற்பதரும் ஆட்டதரும் போன்ற கல்லாக் கசடர்களை ஒரு உயர்ந்த குலம் உடைத்தா யிருப்பதைக் காட்டிலும், அந்தக் குலம் சந்ததி யில்லாமல் சுருங்கிக் குறைவதுவே சாலவும் சிறந்த தாகும்.

கல்லாதவ ரிடத்தில் ஒரோவழிக் காண்கின்ற லௌகிக ஞானம்கூட, நீர்மே லெழுத்துப் போல நிலை பெறாமலும், ஒருகால் நிலைபெற்ற விடத்திலும் பேய்த்தேர் போலப் பொய்த் தேற்றம் தந்து, பயன் படாமலும் போகும். மக்கள் பிறப்பை மடியப் பண்ணுவது கல்லாமை என்னும் கொடுங்

குற்றமே யாகும். அந்தக் குற்ற முள்ளவர்கள் கற்றவர் சபைக்குச் செல்லாமலும், ஒருகால் செல்ல நேரும்பொழுது அவர்கள் முன்னர் வாய் திறவாமலும் இருக்கப் பழக்கிக் கொள்ளவேண்டும்.

முன்னர்த் திருவள்ளுவர் என்ற தெய்வப் புலவர் திரு மயிலையில் நெசவு தொழில் செய்து ஜீவனம் பண்ணி வந்தார். அவர் தம் பெயரை கிறுத்தக் கருதியும், நண்பர்களின் தூண்டலைத் தழுவிடும், ஆயிரத்து முந்நூற்று முப்பது குறள் வெண்பாக்களினால் இர்தப் பார்த வுலகத்துக்கு என்றும் பயன் படக்கூடிய நீதி நூல் ஒன்றை இயற்றி யருளினார். அந்தக் காலத்தில் மதுரைப் பட்டணத்தில் கடைச் சங்கப் புலவர் இருந்து, தமிழ்ப் பயிரை வளர்த்துப் பெருமை பெற்றிருந்தார்கள். வள்ளுவர் தம் நூலை அவர்க

12

திருக்குறள் வியாச மஞ்சரி

எனிடம் சென்று அரங்கேற்ற விரும்பினார். பழைய காலத்தில் பிரயாணம் செய்வதற்குப் பாதைகளும், ஊர்தி முதலான துணைக் கருவிகளும், இர்தக் காலம் போல எளிதில் அமைந்திருக்க வில்லை. அவர் நெறியின் அருமையைப் பொருள் பண்ணாமல் நடந்து, மெள்ள மெள்ள மதுரையை அடைந்து, புலவர்களைக் கண்டு, தம் நூலையும், அதனைக் கொண்டந்த காரணத்தையும் விண்ணப்பித்துக் கொண்டார்.

குலத்திலும் கல்வியிலும் கருவித்திருந்த புலவர்கள் அவர் குலச் சிறுமையை இகழ்ந்து, அநாதரவு செய்தார்கள். வள்ளுவர் அதனை மனத்திற் கொள்ளாமல், மிகவும் அமரிக்கையோடு “புலவர் பெருமக்களை! தங்கள் தொழில் தமிழ் ஆராய்ச்சியே யன்றிக், குல வாராய்ச்சியும் மத வாராய்ச்சியும் அன்று; நான் தங்களிடத்தில் என் குலத்தை ஆராய்ச்சி செய்பயக் கூறிக்கொள்ள வில்லை; எனது நூலுக்குத் தங்கள்

அபிப்பிராயத்தை அறிய வந்திருக்கிறேன் ; கடவுள் அருளிய தெய்வப் பலகை தங்களுக்குத் துணை புரிகின்றது ; தாங்கள் பலகையில் அமர்ந்த பிற்பாடு, எனது எட்டுச் சுவடியையும் அதில் இடப் பண்ணுங்கள் ; பொற்பலகை அங்கீகரிக்குமானால், பின்னர் ஆராய்ச்சி செய்து, அபிப்பிராயம் தாருங்கள் ; அஃது அங்கீகரியா வீட்டால், என் நூல் குற்றம் உள்ளதென்று, நானே தெரிந்துகொண்டு சென்று விடுகிறேன் ” என்றுகொன்றார்.

புலவர்கள் அதனை அங்கீகரித்துப் பலகையில் அமர்ந்தார்கள். அப்புறம், வள்ளுவர் நூல் அதன்கண் வைக்கப்பட்டது. உடனே தெய்வப் பலகை, சிறிய அளவினதாய்ச் சுருங்கித், திருக்குறளை மாத்திரம் தூக்கிக்கொண்டு மிதந்து நின்றது. புலவர்கள் பொற்றாமரைப் பொய்கையில் அமிழ்ந்தி, அவமானத்தோடு அரிதில் கரையேறினார்கள். பின்னர் அவர்கள் புத்தாடை உடுத்தி வந்து, அந்தப் புத்தகத்தை ஆராய்ச்சி

42—கேள்வி

13

செய்ய லானார்கள். அவ்வாராய்ச்சியில் அவர்கள் அடைந்த ஆச்சரியத்துக்கு அளவு கிடையாது. அவர்கள் அனைவரும் “ அந்நூல் தாய்மை பெற்ற தெய்வ வாக்கு ; குறள் வெண்பாவில் அத்தனை ஆழ்ந்த கருத்துக்களை அமைத்துப் பாடவேறு எவருக்கும் திறமை அமையாது ; திருக்குறள் எங்கள் செருக்கைக் குறைத்து விட்டது ; வள்ளுவர் செய்த முப்பால், எங்களுக்கு நல்லறிவைக் கொளுத்தி, நாற்பாலையும் தந்தது ; இனி நாங்கள் முன்னர்ப் போலத் தெய்வப் பலகையில் அமர்ந்து, தமிழாராய்தல் தகாது ” என்று, புகழ்ந்து கூறினார்கள். அப்புறம், அவர்கள் அனைவரும் வள்ளுவரை வாயாரப் புகழ்ந்து, தங்களை மன்னிக்கும்படியும் வேண்டிக் கொண்டனர்.

டார்கள். அதற்குப் பிற்பாடு, சங்கப் புலவர்களுக்கு அந்தத் தெய்வப் பலகை இருக்க இடம் தர வில்லை. திருவள்ளுவர் புகழ் பூசனை முதலானவற்றோடு திருமயிலைக்குத் திரும்பி வந்து சேர்ந்தார். சங்கப் புலவர் தந்தருளிய சாற்றுக் கவினைத் தாம் 'திருவள்ளுவ மலை' என்பார்கள். ஆதலால், ஒருவன் குலத்தில் இழிந்தவனான யிருந்தாலும், கல்வி மாத்திரம் இருந்தால், உலகத்தில் பெருமை யடையலாம்.

—புலவர் புராணம்.

மேம்பிறந்தா ராயினும் கல்லாதார், கீழ்ப்பிறந்தும்
கற்ற ரனைத்திலர் பாடு.



42—கேள்வி :—பரிசுசித்து

கேள்வி யென்பது கற்றறிந்த பெரியவர்க ளிடத்தில். கேட்கப்படும் நூற் பொருள்களை அவர்கள் கூறக் கேட்ட லாகும். கேள்வி—வி விசுதி பெற்ற தொழிற் பெயர். தளர்ச்சி, வறுமை, அறிவின்மை என்ற மூன்று காரணங்களாலும், ஒருவன் கற்க வேண்டிய உறுதி நூல்களைக் கல்லா

44

திருக்குறள் வியாச மஞ்சரி

மற்போனாலும், ஒழுக்கத்தை யுடைய உயர்ந்தவர்களிடத்தில் கேட்டலை யாவது செய்யவேண்டும். நூற் கேள்விகளால் தொளைக்கப்படாத செவி, கேவலம் ஒலியை மாத்திரம் உணர்கின்ற இயற்கைத் தொளைகளினால் இம்மியும் பயன் பெறாது. ஏனென்றால், ஒலியானது, கேள்வியைப் போல மனத் தோட்டத்தில் பதிந்து, காலமும் இடமும் கைகூடின பொழுது கிளைத் தெழுந்து பலன் தருவ தில்லை. இன்னும் செவித் தொளை விலங்குகளுக்கும் கூட இருந்து வருகின்றது.

ஒருவன் ஒரு நாளில் நிமிஷ நேரத்தையாவது உறுதிப்

பொருளைக் கேட்டலில் செலவு செய்ய வேண்டும். அந்தக் கேள்வி, மிகவும் சிறியதா யிருந்தாலும், வழக்குதலை யுடைய சேற்று நிலத்திற் செல்கின்றவனை ஊன்றுகோல் விழாத வண்ணம் நிறுத்துகின்றது போல, லௌகிகம் வைதிகம் என்ற இரு வழிகளிலும் சென்று, மனம் தளர்ச்சி யடைந்த காலத்தில் திடீரென்று தோன்றித் துணை புரிந்து நிற்கும். உடலுக்கு உறுதி செய்கின்ற உணவைப்போ லல்லாமல், இம்மை மறுமை என்ற இரண் டிடத்துக்கும் உறுதி செய்கின்ற கேள்வியை உயர்ந்தவர் செவி யுண வென்று சாற்று கின்றார்கள். செவி யுணவின் சுவையை துகர்ந்து கொண்டிருக்கும் பொழுது, வயிற்றுப் பசி வந்து வருத்த மாட்டாது. அக்கேள்வி குறைந்த பொழுதுதான் பசி வாதனை செய்பத் தொடங்கும். மனத்தைத் தூய்மை செய்யும் தொழில் செவிப் புலன் ஒன்றுக்குத்தான் சாலவும் பொருந்தி யிருக்கின்றது. பல கலைகளையும் கற்றுப் பண்டிதராகும் பாக்கியத்தைப் பலரும் பெற்றுக் கொள்ள முடியாது. ஆனால், அந்தப் பண்டிதர் சொல்கின்றவற்றைக் கேட்டுப் பயன் பெறுவதை மாத்திரம் பலரும் பெற்றுக் கொள்ளலாம். கலைகளைக் கற்றலினாலேயே ஒருவனுக்குக் கல்வி நிறைந்து விடுவ தில்லை.

அரைப்பாகம்தான் மனத்தில் அமைகின்றது. ஒழிந்த அரைப் பாகத்தையும் கேள்வியினூற்றான் சூர்த்தி செய்து கொள்ளவேண்டும். நாய் பசு முதலான வீட்டு விலங்குகளும், கிளி நாகணவாய் முதலான வீட்டுப் பறவைகளும், வீட்டார் பேச்சைக் கேட்டு, அவர் சொல்வனவற்றைத் தெரிந்து, தொழில் செய்கின்றன வென்றால், உயர் பிறப்பினை யுடைய மனிதன் நூற் கேள்விகளால் பயன் பெற மாட்டானா? இதன் அருமையைத் தெரிந்துதான் ஓளவையும் 'கேள்வி முயல்' என்றார்.

ஆதி நாளில், அபிமன்யுவின் புத்திரானுள் பரிசுஷித்து மன்னவன் ஒரு சமயத்தில் வேட்டைக்குச் சென்றிருந்தான். அவன் காட்டில் நெடு நேரம் வரையில் எதிர்ப்பட்ட விலங்குகளைக் கொன்று, திரும்பும் தருணத்தில் புள்ளிமான் ஒன்று அவன் கண்ணெதிரில் துள்ளிக் குதித்துச் சென்றது. அதன் கரிய விழியும், சிறிய வாயும், நெறித்த செவியும், நீண்ட கழுத்தும், பொன் போன்ற வுடம்பும், உடுக்கள் போன்ற புள்ளிகளும், சிறுத்து வளர்ந்த தாள்களும், நீலமணியை நிகர்த்த குளம்புகளும் அரசனுக்கு ஆச்சரியத்தை அளித்தன. அந்த யிருகம் தன் குளம்புகளினால் புழுதியைக் கிளப்பி, மேகத்தில் மறையும் மின்னற் கொடிபோலப் புதர்களின் நடுவில் புகுந்து போய்விட்டது. அரசன் அவ்விலங்கின் அடிச் சுவடுகளை ஆராய்ந்து கொண்டு சென்று, அருமறை முனிவர் ஒருவரைக் கண்டான். அவர் கண்களை விழித்துக்கொண்டு யோகத்தில் ஊன்றி யிருந்தார். மன்னவன் அவரை வணங்கி “முனி நாதா! நான் அத்தின புரத் தரசன்; என்னைப் பரிசுஷித்து என்று பகர்வார்கள்; புள்ளிமான் ஒன்று இத்தனை தொலைவு வரையில் என்னை இழுத்து வந்து விட்டது; தெரிந்திருந்தால், அது சென்ற வழியை எனக்குக் தெரிவியுங்கள்” என்றான். முனிவர் நிஷ்டையில் இருந்தபடியினால், மன்னவனுக்கு

16

திருக்குறள் வியாச மஞ்சரி

விடை கிடைக்க வில்லை. அரசன் ‘அம் முனிவர் தன்னை அலக்ஷயம் செய்கிறார்’ என்று, மனம் வருந்தித் திரும்பினான். வழியில் பெரும் பாம்பு ஒன்று இறந்து கிடந்தது. பரிசுஷித்து மன்னவன் காலத்தின் தூண்டுதலினால் அந்தப் பாம்பை அம் பால் குத்திக் கொண்டாந்து, முனிவர் கழுத்தில் மாலை போலப் போட்டு மகிழ்ந்து போய்விட்டான்.

இரண்டு நாட்கள் வரையில் முனிவர் நிஷ்டை கலைய வில்லை. பாம்பும் கழுத்தில் போட்ட வண்ணமே கிடந்தது. மூன்றாம் நாள் முனிவர் குமாரன் தந்தையைக் காண வந்தான். அவன் கழுத்திற் கிடந்த பாம்பைக் கண்டு பயந்து, வேறு முனி குமாரர்களினால் அது சக்ரவர்த்தியின் செயலென்று தெரிந்து, கோபத்தினால் துடித்து 'இக் கொடுந் தொழில் செய்த கொற்றவன் இன்றைக்கு ஏழாவது நாளில், தகைகள் என்ற தெய்வப் பாம்பினால் கடியுண்டு மரண மடையட்டும்' என்று சபித்தான். முனி குமாரரிற் சிலர் சாபத்தின் கடுமையைச் சக்ரவர்த்திக்குச் சொன்னார்கள். மிகவும் அற்பம் என்று கருதிச் செய்த வினையாட்டுச் செயல், அவ்வரசனுக்கு மாற்றிக்கொள்ள முடியாத மரணத்தைக் கொண்டு தந்தது.

அவ்வண்மை மன்னவன் பிற்பாடு, அதன் பொருட்டு அங்கலாய்க்க வில்லை. நிமிஷத்தை வீணாக்கவும் இல்லை. தன் புத்திரன் ஜனமேஜயன் என்பவனைச் சிங்காதனத்தில் இருத்திச் சுக முனிவரைச் சரணம் அடைந்து, அவரிடத்தில் திருமாவின் திருவினையாடல்களைத் தெரிவிப்பதாகிய ஸ்ரீ பாகவதத்தைக் கேட்டு வரத் தொடங்கினான். அதனால், அந்தக் கொற்றவனுக்கு மகா யோகிகளுக்கும் கிடைத்தற் சரிய கடவுள் உலகம் உரிமையாயிற்று. சுக முனிவரிடத்தில் ஸ்ரீ பாகவதத்தைக் கேளாதிருந்தால், அவ்வரசன் அந்த வயர்ந்த பதத்தை அடைய முடியாதல்லவா! ஆதலால், ஒழுக்கத்தில் உயர்ந்த பெரியவர்களின் உபதேசம் ஒருவனுக்கு என்றும் உறுதியை உண்டு பண்ணும்.

—பாகவதம்.

இழக்க லுடையுழி, பூற்றுக்கோ லற்றே
ஒழக்க முடையார்வாய்ச் சொல்.



அறிவுடைமை என்பதற்கு உண்மை யறிவை உடையவனாக என்று பொருள். ஒருவனுக்குக் கல்வியினாலும், கேள்வியினாலும் ஈண்டாகின்ற அறிவோடு உண்மையறிவும் உடைமை யாகவேண்டும். பெரியவர், நூல்களாலும், நூற் கேள்விகளாலும் உண்டாகும் அறிவைச் செயற்கை அறிவென்றும், உண்மை யறிவை இயற்கை அறிவென்றும் இயம்புவார். செயற்கை அறிவை நிச்சயம் செய்வதற்கு இயற்கையறிவு துணை செய்கின்றபடியினால் ஒருவனுக்கு அறிவுடைமை சாலச் சிறந்தது. இன்னமும், அவ்வறிவு பகைவர்களாலும் பிளந்து தள்ள முடியாத பேராண் போன்றது. மனத்தைத் தீய வொழுக்கத்தில் திரிய விடாமல் திருப்பி, நல்லொழுக்கத்தில் நிலைக்கப் பண்ணுவதற்கு, யானையைத் திருப்பும் அங்குசம்போலப் பேரறிவு பயன்படுகின்றது.

இராஜஸம், தாமஸம், சாத்துவிகம் என்ற மூன்று குணங்களும் மனிதர்ச்சு மாறி மாறி வந்து கொண்டேயிருக்கும். அதனாற்றான் சில சமயங்களில் உயர்ந்த பொருள் இழிந்தவர் வாயிலும், இழிந்த பொருள் உயர்ந்தவர் வாயிலும், உறுதிப் பொருள் பகைஞர் வாயிலும், கெடுபொருள் நட்பினர் வாயிலும் வெளி யாகின்றன. ஒருவன் தான் கேட்கத் தொடங்குகின்ற பொருள்களின் குண தோஷங்களைச் சீர்தூக்கி, அந்தப் பொருள்களின் மெய்யான பயனைத் தெரிந்து தெளியவேண்டும். அங்ஙனம் அறியும் ஆற்றலுக்குத்தான் உண்மை யறிவு என்று பெயர். சொல்லும் விஷயம் கடினமாயிருந்தாலும், கேட்பவர்க்கு விளங்கச் சொல்லுதலும், கேட்கும் சொற்கள் எவர்க்கும் பொருள் காண அரியதாயிருந்தாலும், அவற்றின் பொருளை எளிதில் உணர்ந்துகொள்ளுதலும், உண்மை யறிவின் இலக்கணம். இன்னும் அவ்வறிவு,

பழி, பாவம், கேடு முதலானவை காரணமாக அஞ்சப்படுவன வற்றிற்கு அஞ்சியும், உலகத்தில் வேறுபடாமல் ஒத்து விளங்கியும் வரும்.

உண்மை யறிவினர் தமது அறிவின் முதிர்ச்சியினால் வரத் தக்கனவற்றை முன்னரே எண்ணி யறிந்தும், கேட்டின் காரணங்களை எண்ணி விலக்கியும், உலகம் கலங்கினும் உள்ளம் கலங்காமல் நிற்பார்கள். அவருக்கு உலகப் பொருள்களில் ஒன்றும் இல்லாதிருந்தாலும், எல்லாம் இருப்பன போலவே யாகும். அஃது இல்லாதவர் தமக்கு எல்லாம் எளிதில் கிடைக்கப் பெற்றிருந்தாலும், அறிவில்லாத காரணத்தினால் ஒன்றும் இல்லாதவரே யாவர். அறிவுடையவரை நடுங்கச் செய்கின்ற துன்பரோய் உலகத்தில் ஒன்றும் இல்லை. அறிவுடைமை ஒன்றுதான் உடைமை என்று பெயர் பெறும். ஒழிந்த வுடைமைகள் அறிவுடைமைபினால் படைக்கவும் காக்கவும் அழிக்கவும் படுகின்றன.

முன்னர்ப் பாண்டவர் மச்ச நாட்டு மன்னவனான விராடன் வீட்டில், மறைந்து கழிக்கும் காலத்தைக் கழித்த பிற்பாடு, உபப்பிலாவியம் என்ற பட்டணத்தில் இருந்து அரவ கேதனன் அபிப்பிராயம் காண ஆவல் கொண்டார்கள். அவன் முன்னைய உடன்படிக்கையின்படி அவர்கள் உரிமைகளை உதவ உடன் படவில்லை. சமர் செய்வதன் பொருட்டுச் சேனைகளைச் சேர்க்கத் தொடங்கி விட்டான். பாண்டவர் அதனை அறிந்து, தாங்களும் படைகளைத் திரட்ட லானார்கள். அரசர்களிற்பலர் அரவ கேதனனுக்கும், சிலர் பாண்டவர்க்குமாகத் துணை சேர்ந்தார்கள். அப்போது வீடுமர், துரியோதனனை விளித்து “ அடக்கமற்றவனே! எங்கள் பேச்சுக்களைப் புறக்

கணித்துப் பாண்டவர்களைப் பகைத்துக் கொண்டீர்; வெற்றி ஊழ் வினையின் வச மாறலும் முயற்சியில் சோம்பலாகாது; நீ துவாரைப் பதி சென்று, கண்ணனைத் துணை

43—அறிவுடைமை

19

விரும்பிக் கொள்; அவரைப் பெற்றவர் வெற்றி பெறா திரார்” என்று சொன்னார். பாம்புக் கொடியோன் பதுமைக் கேள்வனைச் காணப் புறப்பட்டுப் போனான்.

அதே சமயத்தில் அர்ச்சுனனும் கண்ணனைத் துணை விரும்பிச் சென்றான். கண்ணன் ‘அவர்கள் வந்தால், அறிவியாமலேயே அனுப்பிவிடுங்கள்’ என்று காவலருக்குக் கூறித், தாம் ஒரு பள்ளியிற் படுத்துப் பொய்த் துயில் பூண்டனர். முதலில் துரியோதனன் துவாரகையைச் சேர்ந்தான். வாயிற் காவலர் அடியில் விழுந்து வணங்கித் “தாங்கள் தாராளமாய்ச் செல்லலாம்; தம் போன்றவருக்கு முன்னறிக்கை முக்கியமான தன்று” என்று முகமன் சொல்லி

அனுப்பி விட்டார்கள். அம்முடன் காவலர் முதல் தனக்குச் செய்யும் கவுரவத்துக்குக் களித்து, அந்தப்புரத்தில் நுழைந்தான். அங்குக் கண்ணனது அகால வறக்கத்தையும், இடையில் எழுப்பலாகா தென்ற அறத்தையும், ஒருகால் எழுப்பின், அச்செயல் வந்த வினைக்கு விபரீதம் செய்யுமென்ற சகுனத்தையும் சிந்தித்து ‘இயற்கையில் எழுட்டும்’ என்று, அவர் தலைப்புறத்தில் இருந்த ஆசனம் ஒன்றில் அமர்ந்தான். அப்புறம், அர்ச்சுனன் அவ்வறையில் நுழைந்து, கண்ணனுடைய திருவடிகளை வருடினான். பொய் யுறக்கத்தின் காரணமே பார்த்தன் வரவாதலால், கண்ணன் அவன் கரம்பட்டதும் கதுமென வெழுந்து ‘அர்ச்சுனா! எப்போது வந்தீர்? செய்தியும் அனுப்பாமல் வந்த காரணம் என்ன?

அனைவரும் சுகமா? என்று கேட்டார். கிரீடி “அருட் கடலே! யுதிஷ்டிர சக்ரவர்த்தி அனுப்பினார்; அவர் இனி நடக்க விருக்கும் சமரில், தங்கள் துணையை விரும்பி யிருக்கின்றனர்” என்றான். கண்ணன் “நான் சக்ரவர்த்திக்குச் சொந்த மானவன்; என்னைப் பயன் படுத்திக்கொள்ள அவருக்குப் பல விதத்திலும் பாத்தியம் உண்டு” என்று கூறினார்.

20

திருக்குறள் வியாச மஞ்சரி

பின்னர் பார்த்தன் ‘அண்ணா துரியோதனன் அமர்ந் திருப்பதனை அறியவில்லை போலும்?’ என்று கேட்டான்.. கண்ணன், ‘என்ன! துரியோதன மகாராஜாவா? எங்கே யிருக்கிறார்?’ என்று திரும்பி “என்ன துரியோதனா? நீயாவது சொல்லி யனுப்ப லாகாதா? வருவாரை விளம்பவும் காவலர் மேவினா ரில்லை; முழுச் சோம்பேறிகள்; என்னவோ நேற்றெல்லாம் வேலை; அலுப்பு அதிகமா யிருந்தது; சற்றுப் படுத்திவிட்டேன்; படுத்தால்தான் என்ன? எழுப்பினால் போகின்றது; உனக்கு என்னை எழுப்ப உரிமை இல்லையா? எப்போது வந்தாய்? பட்டணத்தை விட்டு எத்தனை நாட்கள் ஆயின? பாட்டனார் தந்தை சகோதரர் முதலானவர் சவுக்கியமா? அந்தப்புரத்தில் அனைவரும் சுகமமா?” என்று கேட்டார். அம்முடன் அவ்வளவில் மகிழ்ந்து ‘கிருஷ்ணா! நமக்குள் சொல்லி யனுப்புவானேன் என்று வந்தேன்; நாழிகை ஆகவும் இல்லை; நான் வேறுபாடாக நினைத்துக் கொள்ளவும் இல்லை; அனைவரும் வலியர்தாம்; தம் துணையைச் சமருக்குத் விரும்பி வந்தேன்’ என்று சொன்னான்.

கண்ணன் “ஆ! என்ன வாச்சரியம் பார்! உன் கண் முன்தானே ‘யுதிஷ்டிரர் துணை விரும்பி யிருக்கிறார்’ என்று அர்ச்சுனன் கூறினான்; நாணும் ஒப்புக்கொண்டு விட்டேனே;

வந்ததும் தெரிவித்திருந்தால், உனக்கு 'வரமாட்டேன்' என் பேரே? எனக்கு இருவரும் ஒன்றுதான்; இரண்டொரு நாளைக்கு முன்னர், அண்ணா பலராமர்கூட இதனைக் கேட்டார்; நான் 'அவர்களுக்குள் வருத்தமிருந்தால், நமக்கு என்ன வந்தது? நமக்கு இருவரும் ஒன்றுதான்; முதலில் விரும்புகின்ற வருக்கு உதவி செய்யலாம்' என்றேன்; நீ இங்கு வந்து ஒன்றும் பெறாமற் போவதையும் ஒழுங்கா யிருக்க வில்லை; ஒன்று சொல்கிறேன் கேள்; சக்ரவர்த்தி 'தம்மைச் சமருக்குத் துணை விரும்புகிறார்' என்றுதான் அர்ச்சுனன் அறைந்தான்.

43—அறிவுடைமை

21

அவன் மொழிப்படி நான் மாத்திரம் துணை செய்யச் செல் கிறேன்; என்னை ஒழிந்த பாதவ வீரர்களை யெல்லாம் நீ உதவிக்கு அழைத்துக்கொண்டு போ! நான் ஒருவன் வந்து செய்யும் உதவியைக் காட்டிலும் அவர்கள் செய்யும் உதவி உனக்கு அதிகமாகவே யிருக்கும்" என்று கூறினார்.

அரவ கேகனன் அகம் களித்துக் 'கிருஷ்ண! தம் நடுவு நிலைமை நியாயமானது; அங்ஙனமே அழைத்துச் செல் கிறேன்; தாம் அமர் முகத்தில் ஆயுதம் ஏந்த லாகாது; இவ் விருப்பம் மாத்திரம் நிறைவேற்றப் பட்டும்' என்று சொன் னான். கண்ணன் புன்சிரிப்போடு 'அர்ச்சுன! நான் இப் போது தரும சங்கடத்தில் அகப்பட்டுக்கொண்டு விட்டேன்; அமரில் ஆயுதம் எடாமல் நான் சக்ரவர்த்திக்குச் செய்யும் காரியம் என்ன விருக்கின்றது?' என்று கேட்டார். அர்ச்சுனன் 'என் அரிய நண்பரே! அப்படி நினைக்க வேண்டாம்; தாம் ஆயுதம் எடுத்துச் செய்யும் உதவியைக் காட்டிலும், ஆயுதம் எடாமற் செய்யும் உதவியே அதிகமானது; என்

தேர்க்குத் தாங்கள் சாரதியாகி நின்றால், பகைஞரை வென்று இவ்வுலகத்தை யுதிஷ்டிரருக்கு உரிமை யாக்கிவிடு

வேன்' என்று எழுந்து கூறினான். கண்ணன் 'உன் விருப்பமும் கிறைவேறட்டும்; இருவர் வரங்களும் அளிக்கப்பட்டன; துரியோதனா! நீ படைவீரர்களைப் பெற்றுக் கொண்டுபோ!' என்று சொல்லி யனுப்பி விட்டார்.

அரவ கேதனன் அத்தினபுரம் அடைந்து, வீடுமரை வணங்கி நடந்தவற்றை நவீன்றான். அவர் "புத்தியற்றவனே! உனக்கு நீயே கேட்டைக் கூப்பிட்டுக் கொண்டனை; அஃது உன் ஊழ்வினையும் அறியாமையு மாகும்; தனஞ்சயனுக்குக் கண்ணன் சாரதியாய்ச் சார்ந்தால், விண்ணவர்க் கிறைவ னானும் அவனை வெல்ல வியலாது; அதன் உண்மையைச் சமரில் 'தெரிசுவை' என்று சலிப்புற்றுக் கூறினார். பிற்பாடு, பாரதப் 22.

திருக்குறள் விபாச மஞ்சரி

போரில் அர்ச்சுனன் அவ்வண்ணமே அனைவரையும் வென்று, தரும் புத்திரருக்குத் தரணியை உரிமை யாக்கினான். ஆதலால், அறிவுடைமையையும், அஃதில்லாமையையும், அநாமகேதனன் அரவகேதனன் என்ற இருவரிடத்திலும் எளிதில் தெரிந்து கொள்ளலாம்.

—மகாபாரதம்.

அறிவுடைபார் ஆவ நறிவார்; அறிவிலார்
அஃதறி கல்லா தவர்.



44—குற்றம் கடிதல் :—பொற்கைப் பாண்டியன்

குற்றம் கடிதல் என்பது தன்னிடத்தில் உள்ளதாகிய குற்றங்களை அறிந்து, அவற்றை நீக்குதலாகும். குற்றம் என்பதற்கு ஒருவன் புகழைச் சிறுமை செய்வதென்பது பொருள். இஃது அம் விசுதி பெற்ற பண்புப் பெயர். மனம் அறியாமையினால் புலன்களைத் துணைகொண்டு, தீ நெறியைத் தொடர்ந்து செய்யும் தொழில்களைக் குற்றம் என்று கூறுவர். தொழிலின் வேறுபாடுநோக்கி, அந்தக்குற்றத்தைக் காமம், வெகுளி, கடும்பற்றுள்ளம், மானம், உவகை, மதம் என்று அறுவகைப் படுத்துவார்கள். இவற்றில் காமம் என்பது சிற்றின்பத்தில் அளவு கடந்த பற்று. வெகுளி—பெருங் கோபம். கடும்பற்று—உலோபத் தன்மை. அஃதாவது, பொருள்களின்மேல் பிறக்கின்ற பேராசை. அஃது அவசியமாய்ச் செலவு செய்ய வேண்டிய விடத்திலும் அங்கனம் செய்ய வொட்டாமல் தடுக்கும். மானம் என்பது குலம், கல்வி, ஆண்மை, அதிகாரம் முதலானவை காரணமாக எழுகின்ற பெருமை. தாய் தந்தை சான்றோர் முதலான வணக்கத்தக்கவர்களையும் வணக்கச் செய்யாமல் கெடுத்து விடுவதனால், மானம் குற்றமாகின்றது. உவகை என்பது கழி கண்ணோட்

44—குற்றம் கடிதல்

23

டம். அது, பழகினவர்களைக் கண்டால், அவர்கள் சொல்லிய வற்றை மறுக்க மாட்டாத தன்மை. நீதி நடத்துவதை நசிக்கப்பண்ணுகின்ற படியினால் உவகையும் குற்றமாகின்றது. மதம்—செல்வச் செருக்கு. தம்மை உடையவனுக்குப் பாவம், பழி, கேடு முதலானவற்றை விளைப்பதனால், புகழ் பெற விரும்புகின்றவன் இந்த ஆறு குற்றங்களையும் அகற்றிக் கொள்ள வேண்டும். ஆனால், உலகத்தில் துறவிகளுக்கல்லாமல் முறைசெய்கின்ற மன்னவர்களுக்கும், இல்வாழ்க்கையில் இருந்து இன்பம் துய்ப்பவர்களுக்கும், காமம், வெகுளி, உவகை

என்ற முன்றும் முற்றக் கடியும் குற்றங்கள் ஆகா. அவர்கள் உலகத்தையும் குடும்பத்தையும் ஆளுகை செய்வது போலவே அந்த முன்றையும்கூட அறத்தின் எல்லையைக் கடக்க வொட்டாமல், அடக்கி ஆண்டு வரவேண்டும்.

இந்தக் குற்றங்களை அறிந்து காவாதவன் வாழ்க்கை, பற்றி யொகின்ற பெரு நெருப்பின் முகத்தில் உள்ள வைக்கோற் போர்போல விரைவில் அழிந்து போகும். பாவம் பழிகளை அஞ்சுகின்றவன் தன்னிடத்தில் திணையளவு குற்றம் இருப்ப தாய்க் கண்டாலும், அந்தக் குற்றத்தைப் பணியின் அளவாக

மதித்துப் பரிகரித்தலைச் செய்வான். பிறர் குற்றம் கடிந்து முறை செய்கின்ற மன்னவன் தன்னிடத்தில் அந்தக் குற்றங்

களைத் தங்கவிட லாகாது. இந்த அறுவகைக் குற்றங்களையும் களைந்து புகழ் பெற்றாலும்கூட, அந்தப் பெரும் புகழ் காரண

மாகத் தான் பல வழியிலும் சிறந்திருப்பதாய் மதித்துத், தன்னைத் தானே மதித்துக் கொள்ளாமலும், 'எதுவரினும், எது

போகினும், கருதிய வொன்றைக் கடைபோக முடித்தே தீர வேண்டும்' என்ற பிடிவாதத்தைக் கொள்ளாமலும், இருந்து வரவேண்டும்.

முன்னொரு காலத்தில், மதுரைப்பட்டணத்தைப் பாண்டிய வரசன் ஒருவன் பரிபாலித்து வந்தான். அவன் சில

24

திருக்குறள் விபாச மஞ்சரி

சமயங்களில் குடிகளின் உண்மை நிலையைக் காணப் பொய்யுருப் புனைந்து பட்டணம் சுற்றித் திரிவான். ஒருநாள் இரவு

அந்த மன்னவன் பார்ப்பனத் தெருவி லுள்ள ஓரில்லத்தில் பேச்சரவம் கேட்டு நின்றான். அவ்வொலி “நானும் வருகிறேன்; என்னையும் அழைத்துச் செல்லுங்கள்’ என்றால்,

‘வழியில் வருத்தம் பலவுள; மதுரை முதல் வாரணாசி வரையிலும் வழிகளின் இருபுறங்களிலும் நிழல் தரும் மரங்களை வளர்த்துக், கற்பொடி பரப்பிச் செப்பனிட் டிரார்கள். கடுங்காடுகளையும், காண் யாறுகளையுமே பெரும்பாலும் கடந்து போகவேண்டும்; உணவும் சில விடங்களில் கிடைக்கும்; சில விடங்களில் கிடைக்காது; வெயிலில் வருந்தியும், நளிரில் நடுங்கியும், மழையில் நனைந்தும், வருந்திச் செல்ல வேண்டும்; நீ இளம் பிராயத்தினை; என்னைத் தொடர முடியாது; நான் மாத்திரம் சென்று திரும்பி வந்து விடுகிறேன்’ என்று சொல்கிறீர்கள்; அறியாதவளும், தங்களை யன்றித் துணையும் திறனும் அற்றவளுமான என்னை, இந்தப் பெரும் பட்டணத்தில் கவனிப்பாரும் காப்பாற்றுவாரும் யாவர்? வீட்டைவிட்டு வெளிப்பட்ட டறியாத நான் அவ்விரண்டுக்கும் இங்கு இருந்து கொண்டு என்ன செய்து வருந்துவேன்” என்று கேட்டது.

மற்றொரு குரல் “நாயகி! நீ சொல்லிய வீணத்தும் உண்மை யானதுதான்; ஆனால், காப்பாற்றுகின்றவர் மாத்திரம் இராமற் போக வில்லை; நாட்டைக் காப்பாற்றுவதற் குப் பாண்டியன் நன்றா யிருக்கிறான்; நாம் அவனுடைய மதுரைப் பட்டணத்திலேயே இருந்து வருகிறோம்; அவன் ஆளுகையில் உன்னை வருத்துகின்றவர் தூல்லை; பெண்களுக்கு மனக் காவலை யன்றி, வேறு காவல் விரும்பத் தக்க தன்று; நீ வீட்டில் நிர்ப்பயமா யிரு; அரசன் காவல் அனைத்தினும் சிறந்தது; நான் விடியற் காலையில் விடைபெற்றுச் செல்கிறேன்” என்று எழுந்தது. அப்புறம், ஒன்றும் எழ வில்லை.

பார்த்திபன் பின்னும் சில பக்கங்களைப் பார்த்துக்கொண்டு அரண்மனையை அடைந்தான்.

அவ்வரசன் மற்றை நாள்முதல் அந்த ஒரு வீட்டுக்கு மாத்திரம் அன்ன மளிக்க ஆசையுள்ளவனாயிருந்தாலும், அங்கனம் அளிப்பது பார்ப்பனிக்குப் பழிப்பைத் தரும் என்று கருதி, அந்தத் தெருவில் உள்ள அந்தணர் அனைவருக்கும் ஒரு சீராக உணவை உதவி வந்தான். அங்கனம் இரண்டாண்டுகள் அகன்றன. பிற்பாடு, வாராணஸிக்குச் சென்ற வேதியன் வீடு வந்து சேர்ந்தான். பாண்டியன் வழக்கம் போலப் பொய்யுருப் புனைந்து போகையில், அவ் வீட்டில் பேச்சரவம் கேட்டது. அரசன் அத்தனை நாளும் இல்லாமல் அன்று மாத்திரம் எழுந்த அந்தப் புத்தொலியை, அநீதியில் துழைந்த ஒரு அயலான் குரல் என்று கொண்டு, தெருக் கதவைத் தட்டினான். உள்ளே யிருந்தவன் ‘என் வீட்டுக் கதவை யார் தட்டுகின்றவர்?’ என்று, அதிகாரம் விளங்கக் கேட்டான். கொற்றவன், குரலின் போக்கினால் அவனைக் காசிக்குச் சென்றவன் என்று தெளிந்து, தான் ஆராயாமற் செய்த குற்றத்துக்கு வருந்தி, அந்தணன் ஈயம் அகலுவதன் பொருட்டு, அவ் வீதியின் எல்லாக் கதவுகளையும் அப்படியே தட்டிக் கொண்டு அரண்மனை போய்ச் சேர்ந்தான்.

மற்றை நாள் அந்தத் தெருவின் அந்தணர் தங்கள் வீட்டுத் தெருக் கதவுகள் நள்ளிரவில் தட்டப்பட்ட செய்தியைப் பாண்டியன் சபையில் புகன்றார்கள். பாண்டியன் “முத்திச் செல்வர்களே! அநாவசியமாக உங்களுக்கு அச்சத்தைக்

கிளப்பின குற்றவாளி அகப்படுவா னானால், அவனுக்கு நீதி நூல் வீதிக்கும் நியாய தண்டனை என்ன?” என்று கேட்

டான். அந்தணர் 'கையைக் குறைப்பதுதான் குற்ற மற்ற
நீதி' என்று கூறினார்கள். அந்தத் தரும வரசன் உடனே வாளை
உருவித் தன் கரத்தைக் குறைத்துக் கொண்டு, அங்கு உள்ள

26

திருக்குறள் வியாச மஞ்சரி

வர்கள் ஆச்சரியம் அடையும்படி ஆதி முதல் நடந்த அதன்
சம்பந்தமான சரித்திரங்களை விளக்கினான்.

அந்தணர் தம்மைக் காக்கும் பொருட்டுக் கொற்றவன்
கரம் குறைந்து போனதற்குக் கலங்கி, அப்பொழுதே வேள்வி
யொன்று செய்து, அதன் முன்னிலையில் அந்தப் பாண்டிய-
னுக்கு ஒரு பொற்கையை உண்டாக்கிப் பொருந்தப் பண்ணி-
னார்கள். அன்று முதல் அந்தப் பாண்டியன் 'பொற்கைப்-
பாண்டியன்' என்று பெயர் பெற்று விளங்கினான். ஆதலால்,
அறிவுள்ளவர் தங்கள் குற்றம் அற்பமா யிருந்தாலும் அதிக
குற்றம் செய்தவர் போல நாணி, அதற்குப் பரிகாரம் செய்து
கொள்வார்கள்.

—பழமொழி.

நீனைத்துணையாங் குற்றம் வரினும் பரிணத்துணையாக்
கொள்வப் பழி நானாவார்.



பெரியாரைத் துணைக்கோடலாவது காமம், வெகுளி, கடுமீ பற்றுள்ளம், மானம், உவகை, மதம் என்று, நாற்பத்து நான்காவது அதிகாரத்தில் கூறிய ஆறு குற்றங்களை யும் கடியும் முறைமையை அறிந்து கடிந்தவன், தன்னைத் தீ நெறியினின்றும் விலக்கி நன்னெறியிற் செலுத்தும் பெரியவர் களைத் துணை கொள்ளுக லாகும். அரசார்க்கும் பிறர்க்கும் தெய்வத்தாலும் மனிதராலும் துன்பம் வாராமல் காத்தலுக்கு உரியவர்களான அமைச்சர் புரோகிதர் என்பவர் பெரியவ ராவார்.

.தெய்வத்தால் வரும் துன்பங்க ளாவன:—மழை யின்மை, மழை யிருதி, காற்று, தீ, பிணி என்ற இவற்றால் உண்டாவன. மக்களால் வரும் துன்பங்க ளாவன:—பகைவர், கள்வர், சுற்றத்தார், தொழில் செய்வார் என்ற இவர்களால்.

உண்டாவன. தெய்வத்தால் வருகின்றவற்றைக் கடவுளரையும் தக்கோரையும் நோக்கிச் செய்கின்ற சாந்தி, பூஜை முதலானவற்றாலும், மக்களால் வருகின்றவற்றைச் சாமம் பேதம் தானம் தண்டம் என்ற உபாயங்களாலும் அறிந்து நீக்கவேண்டும். தெய்வத்தால் வருவனவற்றை உற்பாதங்க ளால் உணர்ந்தறிவதும், மக்களால் வருவனவற்றை அவர் குணம் இங்கிதம் செயல் என்ற வேறுபாட்டால் உணர்ந்தறிவ தும் பெரியவர் இலக்கணம். இங்கிதம் என்பது மனிதரிடத் தில் குறிப்பில் நிகழும் உறுப்பின் தொழிலாகும்.

பெரியவர் என்பவர் அறிவு சீலம் காலம் என்ற

மூன்றிலும் மூத்திருக்க வேண்டும். ஈங்கு அறி வென்பது உலகியல் அறிதலையும், தருமநூல் அறிதலையும் தெரிவிக்கும். சீலம் என்பது ஒழுக்கம். காலம் என்பது வயது. வயதில் மூவாதார்க்கு அநுபவம் மூவா வென்பது வெளிப்படை. அதனால், பெரியவ ராவதற்கு மூன்றும் பிரதான மாயின. அரசார்க்கு மேற்சொல்லிய இருவகையிலும் எழுகின்ற துன்பங்களை அறிந்து நீக்குவதற்கும், இனியும் அவ்வகைத்

துன்பங்கள் வந்து துன்பம் செய்யாதபடி தடுப்பதற்கும் அறிவுடையவர் நட்பு அவசிய மானது.

அளவிறந்த தொழில் அரசார்க்கு அமைந் திருப்பதா லும், முக்குணங்களில் மயங்குவது மனிதர்க்கு இயற்கை யாத லாலும், ஆண்மை அதிகாரம் செல்வம் முதலானவற்றுக்கு அறிவை மயக்கும் ஆற்றல் அமைந் திருப்பதாலும், அரசர்கள் அறத்தில் வழுவதலில் ஆச்சரியம் இல்லை. அப்படிப்பட்ட தருணங்களில்தான் அறிவிலும் அநுபவத்திலும் முதிர்ந்த பெரியவர்களும் அமைச்சர்களும் சென்று அரசர் கோபத்தை அஞ்சாமல் திருத்த வேண்டும். அங்கனம் திருத்துகின்றவர் களைக் கொண்ட அரசனுடைய ஆற்றலைப் பகைவர்கள் புகுந்து பிளந்து கெடுக்க முடியாது.

28

திருக்குறள் வியாச மஞ்சரி

மூன்னர் ஆதித்தன் குலத்தில் அம்பரீஷன் என்னும் அரசன் புருஷமேதம் என்ற வேள்வியை நடத்த விரும்பினான். வேள்விப் பொருள்கள் வேண்டும் அளவு விரைந்து கூட்டி யாயின. வேள்விப் பசுவாகிக் கொலை யுண்ப தற்கு மாத்திரம் எவரும் குறிக்கப்பட வில்லை. விலை கொடுத்தேனும் ஒருவனை விரும்பிக் கொள்ளவேண்டும் என்று, அவ்வரசன் நாட்டின் நான்கு பக்கங்களிலும் சென்றான். ஒரு வரும் கிடைக்க வில்லை. பின்னர்க் கங்கைக் கரையில் தவம்

செய்து கொண்டிருந்த ரிசீகர் என்ற முனிவரை வணங்கி, வந்த காரியத்தை விளம்பினான். அம்முனிவர்க்கு மூவர் மக்கள் இருந்தனர். அவர்களில் இடையிற் பிறந்தவன் பெயர் சுந்சேபன் என்பது. அவன் எழுத்தின் மணத்தை இன்ன தென்று அறியாதவன். முனிவர் அந்தச் சிறுவனை வேந்தனுக்கு விலைப்படுத்தி விட்டனர்.

அம்பரீஷ மன்னவன் சுந்சேபனைத் தேரில் வைத்துக் கொண்டு வருகையில், கவுசிக முனிவர் இருக்கையில் இளைப்பாறுவதற்கு இறங்கினான். அப்போது சுந்சேபன் அவ்விருடையை வணங்கி, “முனிநாதா! நான் ரிசீக முனிவர்க்கு இரண்டாம் புத்திரன்; என்னைச் சுந்சேபன் என்பார்கள்; தாயும் தந்தையும் அம்பரீஷ மன்னவருக்கு வேள்விப் பசுவாக என்னை விலைப் படுத்தி விட்டார்கள்; அந்தணராய்ப் பிறந்தும் அகால மரணத்துக்கு அடிமையா யிருக்கிறேன்; நான் மூத்தவனாக, அல்லது இனாயவனாக, அல்லது கல்வி யுள்ளவனாக இருந்தால், பெற்றவர் என்னைப் பரிந்து விற்றிரார்; இஃது என் வினைப் பயன்” என்று கண்ணீர் சொரிந்து கூறினான். கௌசிகர் அவன் நிலைமைக்குப் பரிதபித்துச் “சிறுவனே! வருந்தாதிரு; நான் உனக்கு ஒரு மந்திரம் உபதேசிக்கிறேன்; உன்னைக் குளிப்பாட்டி, அணி ஆடைகளைப் பூட்டி, வேள்விச் சாலையில் விளங்க நிறுத்துவார்கள்; நீ அவநம்பிக்கை அடையாமல்

45—பெரியாரைத் துணைக்கோடல் 29

மந்திரத்தைச் சிந்தித்துக் கொண்டிரு; உன் உயிர் காப்பாற்றப்படும்” என்று சொல்லி, உயர்ந்த மந்திரம் ஒன்றை உபதேசம் பண்ணி யனுப்பினார். சுந்சேபன் கண் பெற்ற குருடன் போலக் களித்துக், கொற்றவனோடு சென்றான்.

பிற்பாடு, ஒரு நல்ல முகூர்த்தத்தில் யாகம் ஆரம்பிக்கப் பட்டது. ரிசீகர் கவுசிகர் என்ற இருவரை யல்லாமல், வனத்தில் இருந்த முனிவர் யாவரும் வேள்விச் சாலைக்கு வந்திருந்தார்கள். வேள்விச் சடங்குகள் விதிபபடி நிறைவேறி வந்தன. அந்தணர் சுநச்சேபனை அவங்கரித்துக் கொண்டாந்து, அக்னியின் எதிரில் அழகாய் நிறுத்தினார்கள். அந்தச் சிறுவன் மாண பயத்தினால் மந்திரத்தை விடாமல் சிந்தித்துக் கொண்டிருந்தான். வேள்விப் பசுவை வதைக்கும் சமயம் வந்து சேர்ந்தது. அதற்கென்று நியமனம் பெற்ற அத்வரியு என்ற அந்தணன் ஒருவன் வேதம் வாயில் தொனிக்க, வாள் கையிற் சிறக்கச், சிறுவன் சமீபத்தில் வந்தான்.

அப்போது, தேவர்களுக்குத் தலைவனாகிய இந்திரன் திடீரென்று தோன்றிச் 'சிறுவனைக் கொல்ல வேண்டாம்' என்று சொல்லித் தடுத்தது, அம்பரீஷ மன்னவனை நோக்கித் 'தரும வாசனே! உன் விருப்பம் நிறைவேறட்டும்; சிறுவனை விட்டு விடு; இவன் கொல்லத்தக்கவன் அல்லன்; இனி, உலகத்தில் நரமேத வேள்வி நிந்திக்கப்பட்ட தாகுக' என்று சொல்லிச், சுநச்சேபன் கட்டைக் களைந்து 'சிறுவனே! உனக்கு இஷ்டமான விடத்துக்கு இப்பொழுதே போய்ச்சேர்! நீ மகிமை பொருந்திய விசுவாமித்திர முனிவரால், மன்னிக்கப்பட்டிருக்கிறாய்' என்று சொல்லி, விண்ணில் மறைந்துபோனான். ஆதலால், பெரியவர்களைத் துணைகொள்வதைக் காட்டிலும் ஒருவனுக்குப் பெரும்பேறு வேறு கிடையாது.

—இராமாயணம்.

அரியவற்று னெல்லாம் அரிதே; பெரியாரைப்
பேணித் தமராக் கொளல்.



சிற்றினம் சேராமையாவது சிறியவர் இனத்தைச் சேரா
 திருத்தலாம். சிறுமை+இனம்=சிற்றினம். சிறுமைக்
 கண் புகுவிக்கும் இனம் சிற்றினம். சேராமை—எதிர்
 மறைத் தொழிற் பெயர். நல்லவற்றினால் உண்டாகின்ற
 நலனும், தீயவற்றினால் உண்டாகின்ற தீமையும், இல்லை
 யென்று சாதிக்கின்றவர்களும், சிற்றின்பத்தையே பொரு
 ளென்று சொல்லுகின்றவர்களும், கொடுந்தொழில் செய்யும்
 தூர்த்தர்களும், மனம் வேறு தொழில் வேறாக நடித்தலில்
 வல்ல நடர்களும் சேர்ந்த ஒரு கூட்டத்துக்குச் சிற்றினம்
 என்று பெயர். இப்படிப்பட்டவர் ஒருவன் இயற்கை அறி
 வைத் திரித்து, இருமையையும் கெடுப்ப ராதலால், இவர்
 களைச் சேரலாகாது என்று பெரியவர் சொல்லுவார். சிற்றினத்
 தைக் கண்ட மாத்திரத்தில் பெருந்தன்மையான வொழுக்கங்
 கள் தாமே அஞ்சி, அகன்று போய்விடும். உடனே தீய
 வொழுக்கங்கள் அதனைச் சுற்றம் என்று, சுற்றித் தொடர்ந்து
 சிற்றும்.

கல்வியினாலும் கேள்வினாலும் தூய்மை கொண்ட மன
 வறுதியை முற்றிலும் கெடுத்துத் தீய வழியில் புகுவிக்கச்
 சிற்றினத்துக்குத் திறமை இருக்கின்றது. உதாரணமாக
 நிலம், மழைநீருக்குச் சுவையையும் நிறத்தையும் தந்து,
 மாற்றி விடுகின்றது. இன்னமும், நாம் நாள்தோறும் இரவில்
 காணுகின்ற இன்ப மயமான கனவையும், நமது நோயற்ற
 வுடம்பையும், மிகவும் சிறிய கொசுரு ஒன்று சங்கீதம் பாடி
 வந்து, தன் கடியினால் அழித்தும், நோய்களில் நலிவித்தும்
 நாசம் செய்கின்றது. மெல்லிய வாழைத்தண்டு பெரிய வாளின்
 கூர்மையைக் கெடுத்து, வழு வழுப்புச் செய்து விடுகின்றது.

சிற்றினச் சேர்க்கையினால் குலப் பெருமை குலைந்து, கீழ்மைப் பட்டவர்கள் கணக்கில் அடங்க மாட்டார்கள். ஒரு வனுக்கு வினைத் தூய்மை மனத்தின் தூய்மையாலும், மனத்தின் தூய்மை பெரியவர் கேண்மையாலும் கிடைக்கின்ற படியினால், சிற்றினம் அந்த மூன்றையும் அடியோடு அகற்றி விடும். சிற்றினச் சேர்க்கையினால் உயர் வடைந்தவர்களும், நல்

வினச் சேர்க்கையினால் தாழ் வடைந்தவர்களும், எக்காலத்திலும் இல்லை. மனத் தூய்மையை வளர்த்துப் பயன்படுத்து

வதற்கு இனத் தூய்மை எருவைப் போன்றது. ஒரு சமயத்தில் வினை வசத்தினால் மனத் தூய்மை மாறுபட்ட விடத்திலும்,

இனத் தூய்மை முற்பட்டு நின்று, அவனை முற்றிலும் கெடவொட்டாமல் மடக்கி, முன்நைய வழியிற் செலுத்தும். உயர்வடைய விரும்புகின்றவன் சிற்றினப் பழக்கத்தைச் சிந்திக்கலாகாது.

ஆதிநாளில் அயோத்திப் பட்டணத்தில், தசரத சகாவர்த்திக்கு மூன்று மனைவிகள் இருந்தார்கள். கைகேயியென்பவள் அவர்களில் ஒருத்தி. அவள் அழகில் சிறந்தவள். ஒழுக்கத்தில் உயர்ந்தவள். அழகின் மகிமையினாலேயே அவள் தசரதர்க்குத் தார மாயினாள். அவளை மணந்த பிற்பாடு, கௌஸல்யை சுமித்ரை என்ற கற்பாசிகளையுங்கூட அந்தக் கொற்றவர் கருதுவ தில்லை. தசரதர்க்கு அந்தப்புரமே அமரர் சோலை. கைகேயியின் காட்சியே கடவுள் தரிசனம். அவள் வார்த்தையே வேத வசனம். முடிவாய்ச் சொல்வோ

மாணல், கைகேயி எல்லா விதத்தினாலும் அவ்விறைவருக்கு இன்றி யமையாதவளா யிருந்தாள்.

கைகேயி மந்தரை என்ற ஒரு தாதி யிடத்தில் மிகவும் அன்பு கொண்டிருந்தாள். அந்த மந்தரை அற்பத் தனத்துக்கு ஆலய மானவள். முருட்டுத்தனமும், பிடிவாத குணமும்,
32 திருக்குறள் விபாச மஞ்சரி

அவள் முகத்தில் நடனம் செய்துவரும். தனக்குப் பயனில்லா மற் போனாலும், பிறர் துன்பம் கண்டு மகிழ்தலையே இன்பம் என்று எண்ணுகின்றவள். சக்ரவர்த்தி அவள் குணத்தை அறிந்து கைகேயியை நோக்கிப் “பெருமை யுள்ளவளே!”

என் வார்த்தையைக் கேள்; மந்தரையை உன் அருகில் அணுக விடாதே; அவள் கீழ்க்குலப் பாவை; ஒழுக்க மும் உயர்ந்திருக்க வில்லை; அவள் அணுக வணுக, அற்பத் தனமும் ஆபத்தும், உன்னைத் தொடர்ந்து தொந்தரை செய்யும்; அவள் உள்ளத் தோட்டம் முள்ளிப் புதர் அடர்ந்த கள்ளிக் காடு; அவள் பசுத்தோல் போர்த்த பெரும் புலி; நீ அவள் பழக்கத்தில் எச்சரிக்கை கொண்டிரு” என்று அடிக்கடி சொல்லுவார். கைகேயி அவ்வசனங்களை அலக்ஷ்யம் செய்து வந்தாள்.

தசரதர்க்கு இராமன், பரதன், இலக்ஷ்மணன், சத்ருக்கன் என்று நான்கு புத்திரர் இருந்தார்கள். ஒரு சமயத்தில் அவர், தம் மூத்த மகனுக்கு முடி கவிக்க முகூர்த்தம் நிச்சயித் திருந்தார். பட்டணம் முழுவதும் தூசு துடைத்தும், சுண்ணம் தீற்றியும், சுத்தம் செய்தாயிற்று. மாளிகைச் சிகரங்களில், அரசரது அடையாளக் கொடி காற்றில்

அசைந்து, அழகாக ஆடிக்கொண்டிருந்தது. ஜனங்கள் பந்தர் விரித்தல், தோரணம் தூக்கல் முதலான சித்திரத் தொழில் களில் திறமை காட்டலாரார்கள். முடிசூட்டும் தினத்தின் முதல் நாள் மாலையில் மந்தரை கைகேயியைக் காண வந்தாள். மந்தரையின் முகம் பொலிவு சூன்மிக் கிடந்தது. பொருளை இழந்த வறிஞன்போல அவள் மனம் துன்பச் சூறாவளியில் சமூன்று வருந்திற்று. கைகேயி அதனை அறிந்து “சகி! நானே இராமனுக்கு மகுடாபிஷேக நாள்; அயோத்தி யடங்கலும் ஆநந்த வமிர்த்ததை அள்ளிப் புசிக்கின்றன; ஆனால், நீமாத்திரம் வருத்தமுற்று விளங்குகின்றனை; எனக்குத்

46—சிற்றினம் சேராமை

33

தெரிந்தவரையில் உன்னை வருத்துகின்றவர் இல்லை; உற்றதை ஒளியாமல் உரை” என்று உசாவினாள்.

மந்தரை “அரச குமாரி! உன் பேதைமையே என் துன்பத்துக்குக் காரணம்; நீ தொடரும் துன்பத்தைத் தெரியாமல் இருக்கின்றனை; உன் செல்வ நுகர்ச்சி அதனைத் தெரிய வெட்டாமல் மறைக்கின்றது; சக்ரவர்த்தி பெரிய நய வஞ்சகர்; அவர் பொய்யன்பு காட்டி, உன்னைப் பசப்பிக் கெடுத்துவிட்டார்; வெயிலில் வெளியாகி இரவில் மறைந்து போகின்ற பேய்த்தேர்போல, அவர் காட்டுகின்ற பொய்யன்பு உன் காட்சியில் வெளியாகி ஒருபயனையும் செய்யாமல், ஓடி யொளிக்கின்றது; கௌஸல்யை தனது விடா முயற்சியினால் தனக்கும் தன்னைச் சேர்ந்தவர்களுக்கும் உறுதி தேடிக்கொண்டனள்; அவள் மகன் நானேமுதல் இந்தப் பரந்த வுலகத்துக்குப் போரசன் அல்லவா?” என்று கூறினாள்.

கைகேயி “கெட்டவளே! நாளை அடக்கிக் கொள்; பிறர் அறிந்தால், தண்டனை தப்பாது; சக்ரவர்த்தி

அக்கிரமம் செய்ய வில்லை; நீதியைத்தான் நடத்தி யிருக்கிறார்; செங்கோலும் கிரீடமும் சீதை நாயகனுக்குச் சொந்தமானவை; அவை பாதனுக்கு அங்கனம் ஆகா; ஏனென்றால், மன்னவர் மக்களில் மூத்தவனுக்குத்தான் மா நிலம் உரிமை

யானது; உன் அறியாமையினால் உன்னையும் என்னையும் ஒரு மிக்கக் கெடுக்காதே” என்று சொன்னான். மந்தரை “அறி

வற்றவளே! ஆழ்ந்து யோசனை செய்து பார்; சக்ரவர்த்தி உன்னைக் கைப் பற்றும்பொழுது, உன் தந்தை ‘உன் வயிற்றில் பிறக்கும் புத்திரனுக்குப் பட்டம் கட்டுவதானால் உன்னைத் தர முடியும்’ என்று சொன்னார். சக்ரவர்த்தி உன்னை விட மனம் இல்லாமல் ‘பிதாவின் கலியாணத்தில் பிறக்கப்போகும் பிள்ளையின் உரிமையை ஒழுங்கு செய்வது உறுதி யாகாது; அப்பொழுது வந்து கவணப் படுத்துங்கள்’

3

34

திருக்குறள் விபாச மஞ்சரி

என்று சொல்லி யிருக்கிறார்; இப்போது பாதனும் ஊரில் இல்லை; உன் தந்தைக்கும் செய்தி யனுப்ப வில்லை; உன் தந்தை வந்தா லன்றிப், பாதன் உரிமையைப் பகர்கின்றவர் இல்லை; நீ அரச சுகத்தில் அமிழ்ந்தி, அதனை மறந்துபோய் விட்டனை; அரச குமாரி! நெஞ்சில் நினைவு கூர்ந்து கொள்; காற்றுள்ள பொழுதிலேயே தூற்றிக் கொள்ளவேண்டும்” என்று சாற்றினான்.

அப்புறம், கைகேயி அதனை அங்கீகரித்துக் கொண்டாள். அவள் மந்தரையை நோக்கி “அன்புள்ளவளே! நான் உன்

அறிவை விரும்புகின்றேன்; இப்பொழுது என்ன காரியம் செய்தால், பாதனுக்கு இளவரசு கிடைக்கும்? ஆலோசனை செய்து சொல்” என்றான். மந்தரை தன் எண்ணம் பளித்து

விட்டதென்று மகிழ்ந்து “அரச குமாரீ! இன்னும் முற்றிலும் கெட்டுப்போக வில்லை; என் வார்த்தையைக் கேள்; சம்பரன் சமரில் உனக்குச் சக்ரவர்த்தி இரண்டு வரம் தந்திருக்கிறார்; அவற்றில் ஒன்றினால் உன் மகனுக்குச் சிங்காதனத்தைச் சொந்த மாக்கிக் கொள்; மற்றொன்றினால், இராமனைப் பதினான்கு வருஷம் வரையில் பெரிய வனத்தில் போக்கு” என்று, உபாயம் உரைத்துக் கொடுத்தாள்.

கைகேயி அதனைக் கடைப்பிடித்து, அன்றிரவு அரசர் தன்னிடம் வந்தபொழுது, ஆதிநாளின் வரத்தை அவருக்கு கினைப்பூட்டி ‘ஒன்றினால் பாதனுக்கு நாட்டையும், மற்றொன்றினால் பதினான்கு வருஷம் வரையில் இராமனுக்குக் காட்டையும் கொடுக்கவேண்டும்’ என்று கேட்டாள். சக்ரவர்த்தி தம் மால் முடியுந்தனையும் ‘அவ்விரண்டும் அதியாயம்’ என்று சொன்னார். அது பபன் படவில்லை. அப்புறம், அவர் “துஷ்டையே! இஃது உனக்குக் கூனியின் கூட்டுறவால் வந்த கேடு; அவள் அற்ப புத்தியும் பிடிவாத குணமும் உன்னை அடைந்திருக்கின்றன; உன்னை அறியாமல் நான் ஒன்றையும் ஒளித்துச் செய்ய

47—தெரிந்து செயல்வண்கி

வில்லை; நீ இவ்வாங்களை இரண்டொரு நாளைக்கு முன்னரே ஏன் விரும்பி யிருக்கலாகாது; நீ பாதனுக்கு அரசை விரும்புவதில் நான் வெறுப்புக் கொள்ள வில்லை; இராமனைக் காட்டுக்கு ஒட்டுவானேன்? அவன் உனக்காவது, அல்லது உன் மகன் பாதனுக்காவது, என்ன தீங்கு செய்தான்? இது கொடுமையில் மிகுந்த கூனியின் போதனை யல்லவா? இதனால் வர விரும்புகின்ற இழிவை நீ இம்மியும் எண்ணிப் பார்க்க வில்லை; கூனி

யின் கூட்டுறவினால் உண்டான விளையின் விளைச்சலை இனி நீயேயிருந்து களி” என்று சொல்லி, அவள் விரும்பின அவ் விரண்டு வரங்களையும் கொடுத்து, அப்பொழுதே மாண மடைந்து போனார். ஆதலால், கீழ்க்களின் சேர்க்கை ஒருவ னுக்கு என்றும் கேட்டடையே உண்டு பண்ணும்.

—இராமாயணம்.

சிற்றின மஞ்சம் பெருமை; சிறுமைநான்
கற்றமாசி தழீந்து விடும்.



47—தேரிந்து செயல்வகை :—நிருகன்

தேரிந்து செயல் வகையாவது அரசன் தான் செய்யக் கூடிய தொழில்களை ஆராய்ந்து செய்யும் திறமை யாம். காலமும் இடமும் வலியும் என்ற மூன்றையும் கருதித் தொழில் செய்யவேண்டும். இவற்றுள் வலி யென்பது அறிவு ஆண்மை பெருமை என்று மூன்று வகைப்படும். பெருமை என்பது பொருளாலும் படையாலும் உண்டாவது. ஒருவன் தனக்குப் பெருமை தரும் காரியத்தைப் பெரியவர் களுடனும் தனித்தும் இருந்து, தீர்க்கமாக ஆலோசிக்கும் பொழுது, முடிக்கும் உபாயத்தையும் முன்னரே தீர்மானித்

துக் கொள்ளவேண்டும். தொழிலைத் தொடங்கின பிற்பாடு, ஆலோசிக்க லாகாது. ஏனென்றால், முடிக்கும் வகையை முன்

36

திருக்குறள் வியாச மஞ்சரி

னர் நினைக்காமல் தொடங்கிவிட்ட தொழிலைப், பிற்பாடு துணைவர் பலர் நின்று காத்தலைச் செய்தாலும், அந்தக் காரியம் நிறைவேற மாட்டாது. அஃது இடைநடுவில் சிதறுண்டு

போவதோடு தொடங்கினவனுக்கு இகழ்ச்சியையும் ஈட்டித் தந்துவிடும்.

காரியம் தொடங்கும்பொழுது 'நிகழ் காலத்தில் அந்தக் காரியத்தின் பொருட்டு இழக்க வேண்டியதும் அதன் மதிப்பும் எவ்வகை? காரியம் முற்றுப் பெற்றால், எதிர் காலத்தில் அதனால் வரத்தக்க லூதியமும் அதன் மதிப்பும் எவ்வகை? அதனை நிறைவேற விடாமல், இடையில் நின்று தடுப்பவார் யாவர்? அவர் பெருமை சிறுமைகளுக்கும் தன்னுடைய பெருமை சிறுமைகளுக்கும் உள்ள வேறுபாடுகள் யாவை? இன்னும், அவர் துணைவலியும் தனது துணைவலியும் எவை? அவர் முயற்சியும் தன் முயற்சியும் எவை? ஒரு சமயம் காரியம் இடையில் முறிந்து போவதா யிருந்தால், தனக்கு உண்டாகும் அழிவும் அதன் மதிப்பும் எப்படிப்பட்டவை?' என்ற இவை யெல்லாவற்றையும் தீரத் தெளியச் சிந்தித்துக் கொள்ளவேண்டும். அழிவைக் காட்டிலும் ஆவது அதிகமா யிருந்தா லன்றிக், காரியம் தொடங்கக் கூடாது.

அறிவுள்ளவர்கள் தொழிலில் வர விருக்கின்ற ஊதியப் பொருளை நினைந்து, தாம் உடைத்தா யிருக்கின்ற முதற் பொருளை முற்றிலும் இழக்க மாட்டார்கள். தொழிலை நிறைவேற்றுவதற்கு இன்சொற் சொல்லல், வேறு படுத்தல், கொடுத்தல், ஒறுத்தல் என்ற நான்கும் உபாயங்கள் ஆகும். இவற்றை வடமொழியில் சாமம், பேதம், தானம், தண்டம் என்று சொல்லுவர். ஆனால், இவ்வுபாயங்களையும்கூட எதிரியின் தராதரத்தை அறிந்துதான் உபயோகிக்க வேண்டும். நல்வினையா யிருந்தாலும், தன்னால் முடியுந்தீனையும் முதலில் எண்ணி யறிவதுவே முக்கியமானது.

நெடுங் காலத்துக்கு முன்னர் வைவஸ்வத மதுவுக்கு இக்ஷ்வாகு நிருகன் என்று, இரண்டு புத்திரர் இருந்தார்கள். அவர்களில் நிருகன் என்பவன் புஷ்கரத் துண்பத்தைப் பரிபாலித்து வந்தான். அவன் தருமம் தெரிந்தவன். பராக் கிரமம் பார்த்தவன். வேதத்திற் சொல்லிய வேள்வி அணைத்தையும் விதிப்படி செய்தவன். அவன் தினமும் அந்தணருக்குத் தானம் தரும் பொருட்டுக் கையிற் பெய்து கொள்கின்ற மந்

திரநீர் பெருகிப் புரண்டு, அரண்மனை வாயிலில் திருக்குளமாகத் தேங்கிக் கொண்டிருக்கும்.

அந்த மன்னவன் ஒருநாள் சில கறவைப் பசுக்களைச் சுசீலர் என்ற ஒரு அந்தணருக்குக் கொடுத்தான். சில மாதங்களுக்குப் பிற்பாடு, அவற்றில் இரண்டு பசுக்கள் விடுபட்டு வந்து, அரசன் மந்தைகளோடு கலந்து போய்விட்டன. சுசீலர் அவற்றைத் தேடிக் கொண்டிருந்தார். மற்றொரு சமயத்தில் அந்த நிருக மன்னவன் அர்த்தோதாய புண்ணிய காலம் ஒன்றில் ஆயிரம் கறவைப் பசுக்களை அந்தணர்களுக்குத் தானம் பண்ணினான். அவற்றில் பத்துப் பசுக்களைக் காத்தியாயனர் என்றவர் பெற்றார். அவர் அந்தப் பசுக்களை ஒட்டிக்கொண்டு வருகையில், சுசீலர் இடையில் வந்து தடுத்தது, அவற்றில் இரண்டு பசுக்கள் தமது என்றும், அவற்றைத் தம்மிடம் ஒப்புவிக்கவேண்டும் என்றும், சொன்னார். காத்தியாயனர் 'ஐயா! தாங்கள் சொல்வது சரியன்று; நான்

இந்தப் பத்துப் பசுக்களையும் இப்பொழுதுதான் தானம் பெற்று வருகிறேன் ; தருமம் தெரிந்த அர்சன் தங்களுக்குத் தந்தவற்றையே திரும்பவும் எனக்குத் தந்திரான் ; ஒரு சமயம், காணாமற்போன தங்கள் பசுக்களும், இவ்விரண்டு பசுக்களும், ஒரே சந்ததியிற் பிறந்திருக்கக் கூடும் ; என்னைச் செல்லை விடுங்கள்” என்று கூறினார்.

38

திருந்ருறன் வியாச மஞ்சரி

சசீலர் ‘ என் கண்கள் என்னை மோசம் செய்யா திருந்தால், இவ்விரண்டும் என் பசுக்கள்தாம் ; நான் இவ்விரண்

டையும் எழுட்டு நாட்களாகத் தேடித் திரிந்து வருகிறேன் ; என் பசுவின் அடையாளம் எனக்குத் தெரியாமல் இருக்குமா ? நான் தருமத்தைச் சொல்லி உங்களைத் தடுக்கிறேன் ; பசுக்களை ஒப்புவித்துச் செல்லுங்கள்’ என்று சொன்னார். காத்தியாயனர் ‘ நான் கொடேன் ; வாருங்கள் இருவரும் அரசனிடம் சென்று அறிவித்துக் கொள்ளலாம் ; அவன் தீர்ப்பு இருவர்க்கும் பிரமாணம் அல்லவா ?’ என்றார். சசீலரும் ‘ சம்மதம்’ என்று சொன்னார்.

அப்புறம் ‘ வழக்கு, வழக்கு’ என்று அவ்விருவரும் நெடுநேரம் வரையில் கூவியும், சபையில் ஒருவரும் அவர்களைக் கவனிக்க வரவில்லை. பொழுது மறையும் தருணத்தில் ஒரு வேலைக்காரன் வந்து ‘ யீயா ! நாளை வாருங்கள் ; அவசரமான ஒரு தொழிலின்மீது அரசர் அரண்மனை சென்று விட்டார்’ என்றான். அவ்விருவரும் அப்படியே மறுநாள் கொலுவுக்குச் சென்றார்கள். அன்றும் அவர்கள் வழக்கு விசாரிக்கப்படவில்லை. ‘ மறுநாள் வாருங்கள்’ என்று தவணை தரப்பட்டது.

பொறுமையுள்ள அந்த இரண்டு அந்தணரும், மறுநாளும் மறு நாளாமாசச் சென்றும் கூட, அரசன் அவர்களுக்குத் தரிசனம் தரவா வில்லை. 'நாளை வாருங்கள்! நாளை வாருங்கள்!!' என்ற சொல்லையே அவர்கள் நாளும் கேட்டு வந்தார்கள்.

அவ்வந்தணர்களுக்கு அப்புறம், அலுப்பும் ஆத்திரமும் அதிகரித்தன. அவர்கள் கோபம் கொண்டு கொற்றவனைக் கண்டு 'மறுபுத்திரனே! நீ உயர் குலத்திற் பிறந்தவன்; உலகத்துக்குச் சக்ரவர்த்தி; நற்குணங்களுக்கும் நிதி; இவ் வளவு இருந்தும் இராஜஸ குணத்தால் உண்டான பெருமிதம் உன்னைப் பேய்க் கோலம் கொள்கின்றது; அதுதான் ஏழை களுக்கு எளிதில் காட்சி யளிக்க வொட்டாமல் உன்னைத்

47—தெரிந்து செயல்வகை 39

தடை செய்கின்றது; அந்தோ! அந்த வொன்றுமாத்திரம் உன்னிடம் இல்லாதிருக்கு மானால், உன் கீர்த்தி இன்னும் அதிகமாக உலகத்தில் உயர்ந்து விளங்கும்; எங்கள் வழக்கு இன்றி யமையாதது; எங்களில் ஒருவர்க்குக் கொடுத்த பசுக் களையே திரும்பவும் மற்றொருவருக்குத் தானம் தந்திருக்கின்றனை; அதனை அறிவிக்கும்பொருட்டு இரண்டு வாரத்துக்கும் அதிகமாக நாங்கள் இருவரும் 'வழக்கு வழக'கென்று அலைந்து வருகிறோம்; நீ விசாரிப்பதற்குக்கூட வெளிபில் வரவில்லை; ஏழைகளுக்கு எளியனாகாத குற்றத்தினால், நீ இன்றுமுதல் பச்சோந்தியாக மாறிப் போய்விடு; இதுதான் உன் பெரு மிதத்துக்குப் பலன்" என்று சபித்தார்கள்.

அரசன் பரபரப்போடு அவர்களை வணங்கிப் "பூஜ்யர்களே! ஒருவருக்குக் கொடுத்த பசுக்களை மற்றொருவருக்குத் தானம் செய்த குற்றம் என்னைச் சேராது; ஏனென்றால்,

என் பசுக்கள் என்றும், பிறர் பசுக்கள் என்றும், எனக்கு எப்படித் தெரியும்? அதனைக் கோபாலகரைக் கொண்டு நீங்கவே நிதானித்துக் கொள்ளலாம்; இரண்டாவது குற்றத்துக்குத் தண்டனை அதிகம்; அதனைக் குறைத்துக் கொடுங்கள்” என்று வேண்டினான். அந்தணர் இருவரும் “அரசனே! சாபத்தை அநுபவிக்க வேண்டியதுதான்; இந்தச் சாபம் கமலைக் கேள்வன் இனிக் கொள்ளப்போகின்ற கிருஷ்ணவதாரக் காட்சியினால் குறைந்து மறைந்து போகும்” என்று அநுக்கிரகம் செய்து போனார்கள். அன்று முதல் அந்த மன்னவன் பச்சோந்தி வடிவத்தோடு வனத்தில் வசித்து வருந்தி வந்தான். ஆதலால், நற்செயலா பிருந்தாலும்கூட ஒவ்வொன்றையும் ஆராய்ந்து பார்த்து ஒழுங்காகச் செய்யவேண்டும்.

—பாகவதம்.

நன்றும் வுள்ளும் தவறுண்டவரவர்
பண்பறிந் தாற்றுக் கடை.

48.—வலியறிதல் :—பாசுராமர்

வலியறிதலாவது உபாயம் நான்கிலும் ஒறுத்தலைக் குறித்தவன் நால்வகைப்பட்ட வலிகளையும் அளந்தறிதல் என்பதாம். நால்வகை வலியாவன :—தொழிலின் வலி, அதனைச் செய்து முடிக்கின்ற தன் அறிவு பொருள் முதலானவற்றின் வலி, அதனை விலக்க வருகின்ற பகைஞர் வலி, இருவார்க்கும் துணை செய்ய நிற்பவர் வலி, என்பனவாம். பகைஞர் வலி தன்னிலும் மிகுந் திருக்குமானால் தோல்வியும், ஒத்திருக்குமானால் வெற்றியில் ஐயமும் உண்டாகும். அதனால் அவ்விருவகையிலும் ஒறுத்தல் துன்பம் தரும் தொழிலாம். ஒற்றர் முதலானவர்கள் அரசருக்குப் பகைஞர் வலியை அறிவிக்கும் கருவி யாவார்கள்.

தன் வல்லமையை அறிந்தவன் முயற்சியினால் கிடைத்த மொத்த வருமானத்தை நான்கு கூறு செய்து, இரண்டைத் தன் செலவுக்கும், ஒன்றைச் சேம தனத்துக்கும் ஆக்கி, மிகுந்த வொன்றைப் படை வீரர்களுக்குப் பகிர்ந் தளிக்க வேண்டும். உலகத்தில் ஒருவன் வலிக்குப் பொருளே முதற் காரணமானதால், வருமானம் அளவிற் சுருங்கினாலும், செலவு மாத்திரம் வருமானத்தை மிஞ்சலாகாது. வருமானத்தின் அள

வைக் கடந்து செலவு செய்கின்றவன் வாழ்க்கை முதலில் உள்ளது போலத் தோன்றி, உண்மையில் இல்லாதாகிப், பின் னர் அந்தத் தோற்றமும் கெட்டுத் தொலைந்து போய்விடும்.

அரசன் தன் வலியின் குறையையும், அதன் அளவையுமும் அறியாமல், பேராசை கொள்ளக் கூடாது. வலியில் மிகுந்தவரோடு பகைத்துக் கெட்டவர் பலர். நட்புச் செய்ய வேண்டியவர்களைப் பகைத்தவன் விரைவில் கெட்டழிந்து போவான். பகைஞர் வலியினும் தன் வலி மிகுந்திருந்தா

48—வலியறிதல்

41

லும், அளவு கடந்து செல்லக் கூடாது. ஏனென்றால், மாத்தின் துனியில் ஏறி நின்றவன் அகில் அமையாமல், மேலும் மேலும் ஏறிச் செல்ல முயன்றால், அம் முயற்சி அவன் உயிர் முடிவிற்கே ஏதுவாயிருக்கும். அரசனுக்கு உண்மையில் வல்லமை யிருந்தாலும், பலர் பகையை ஒருமிக்கக் கொள்ளக் கூடாது. சிற்றெறும்புகள் பல ஒன்று சேர்ந்து, பெரிய அரசு வத்தையும் கடித்துக் கொன்று விடுகின்றன வல்லவா!

முன்னா வனத்தல் ஜமதக்கனி முன்வருகருப பரசராமர் என்று ஒரு புத்திரர் இருந்தார். அவர் வேதம் முதலான அந்தணர் கல்விகளையும், வில்வித்தை

முதலான வேந்தர் கல்விகளையும், ஐயம் இல்லாமல் கற்றார். ஒரு சமயத்தில் ஹேஹய தேசத்து அரசனான கார்த்தவிரியன் என்பவன் ஜமதக்னி முனிவருடைய தெய்வப் பசுவை அபகரித்துக்கொண்டு போனான். அதனால், பாசுராமர் அமரில் அவ்வரசனைக் கொன்று, ஆவை மீட்டுவந்தார். மற்றொரு சமயத்தில் கார்த்தவிரியன் புத்திரர் பாசுராமர் அப்பாற் சென்றிருந்த பொழுது மறைந்து வந்து, ஜமதக்னி முனிவரைக் கொன்று போய்விட்டார்கள். முனிவர் மனைவி புத்திரன் வந்த பிற்பாடு “குழந்தாய் பாசுராமா! நான் உன்னை மகனாய்ப் பெற்றும், கணவனை இழந்து

கைம்பெண் ஆயினேன்; உன் தந்தையின் மாணம் மிகவும் அநியாயம்; அந்தணரில் ஒருவரும் அப்படிப்பட்ட மாணத்தை அடைந்தது கிடையாது; உனக்காவது, அன்றிக், கடவுளுக்காவது, கார்த்தவிரியன் மக்கள் பயப்பட வில்லை; துடுக்கு மிகுந்து துன்பம் இழைத் திருக்கிறார்கள்” என்று துக்கத்தினால் இருபத்தொரு முறை தன் மார்பில் அறைந்து கொண்டாள்.

பாசுராமர் “அம்மா! இறந்தவரைப் பிழைப்பிக்கின்ற தெய்வ சக்தி எனக்கு இல்லாமற் போனாலும் பழி தீர்க்கும்

சக்திகூட இல்லாமற் போகவில்லை; என் தந்தையைக் கொன்ற வர்களையும், இன்னும் அவர்கள் குலத்திற் பிறந்தவர்களையும், இருபத்தொரு தலைமுறை வரையில் கொன்று, அவர்கள் உதிரத்தை மடுவாய்த் தேக்கி, இறந்துபோன என் தந்தைக்குத் தர்ப்பணம் பண்ணுகிறேன்” என்று சபதம் கூறினார். பின்னர் அவர், தந்தையின் பிரேதச் சடங்கை நிறைவேற்றின பிற்பாடு, கார்த்தவிரியன் மக்களையும், சகிரவன் குலத்தில் பிறந்த கொற்றவர்களையும் கடுமையாய்க் கொன்று, கம் சபதத்தை நிறைவேற்றிக் கொண்டார். அவர் தேக்கின உதிர மடுவுக்குத்தான் ஸ்யமந்தபஞ்சகம் என்று பெயர் புகல்வார்கள். அந்தக் காலத்தில் இன குலத்திற் புகுந்த அரசகுமாரிகள் அத்தனை பெயரும் அமங்கலிகளாகி, அனலிற் சூளித்து விட்டார்கள். கார்த்த விரியர்களின் அநீதியை அந்தக் குலத்தில் பிறந்தவர்கள் அநுபவிக்க லாயிற்று. அப் புறம், பாசராமர் தம் பராக்கிரமத்தினால் உரிமையாக்கிக் கொண்ட இந்தப் பார்த வுலகத்தைக் காசிப முனிவர்க்குத் தானம் பண்ணிவிட்டு, மேல் கடலைத் தூர்த்துக் கோள தேசத்தைப் படைத்து, அங்கிருந்துகொண்டு தவம் செய்து வந்தார்.

நெடுங் காலத்துக்குப் பிற்பாடு, அவ்வின குலத்தில் இராமன் என்பவன் தசரதர்க்குப் புத்திரனாய்ப் பிறந்தான்.

அவன் தன் இளம் பிராயத்திலேயே எல்லாக் கலைகளையும் எழுத்தெண்ணிப் படித்துக், கொற்றவன் கட்டளையினால் ஒரு சமயத்தில் கவுசிக முனிவர்க்கு உதவி செய்யச் சென்றான். அங்குக் கானகத்தில் தன்னை எதிர்த்துவந்த தாடகை முதலான வர்களைக் கொன்று, முனிவர் வேள்வியை முடித்து, அப்புறம் அவரோடு மிதிலைப் பட்டணம் போனான். அந்த நாட்டுக்கு அரசன் தன் மகள் சீதை என்பவளுக்குக் கன்யா ஸூல்கமாக ஒரு உயர்ந்த வில்லை வைத்திருந்தான். இராமன் முனிவர்

48—வளியறிதல்

43

கட்டளையின்மீது அந்த வில்லை முரித்து வைத்தேயை மணந்து, அவளுடன் அயோத்திக்கு வந்துகொண்டிருந்தான். அப்பொழுது, நடுவழியில் பாசராமர் வந்துசேர்ந்தார். அவர் முகத்தில் கோபமும் ஆத்திரமும் குடிபுகுந் திருந்தன. சடைக் கற்றைகள் செக்கர் வானத்தினும் சிவந்து புரண்டன. ஒரு தோளில் பாசுவென்ற கோடரியும், மற்றொரு தோளில் மிகவும் நீண்டதொரு வில்லும் தொங்கிக்கொண்டிருந்தன. மலையிற் புரளும் அருவிப் பெருக்குப்போல, அவர் மார்பில் முப்புரி தூல் மின்னி விளங்கிற்று. தசரதரும் படை வீரர்களும் அவரைக் கண்டு அச்ச மடைந்துவிட்டார்கள்.

பாசராமர் அவர்களைப் பொருள் பண்ணாமல், இராமன் எதிரில் வந்துநின்று ‘சிறுவனே! நீதான் இராமன் போலும்; முனிவர்கள் உன்னை மிகவும் வியந்து சொல்கிறார்கள்; உன்னை நேரிற்காண விரும்பியே நானும் நெடுந்தூரத்திலிருந்து வந்தேன்; இவளைத்தான் ஜானகி பென்று சிந்திக்கின்றேன்; இருவரும் கேள்விக்கும் அதிகமாகவே அழகில் மிகுந்து விளங்குகின்றீர்கள்; என்னைப் பாசராமன் என்பார்கள்;

வைதேகியை மணக்கப் பரமசிவத்தின் பழைய வில் ஒன்று பணையமாய்க் கிடந்த தன்றோ? அந்த வில்லை வளைத்துத்தான் நீ மைதிலியை மணந்திருக்க வேண்டும்; அவ்வில்லின் பெருமையும், உன் வயதின் சிறுமையும், ஒன்றுக் கொன்று முரண் படுகின்றன; எனக்கு இப்பொழுது அவ்வையப் பாட்டை அகற்று; இது திருமாலின் பெரிய வில்; இதனை இப்பொழுது வளைத்து நான் பூட்டிக் காட்டு” என்று சொல்லித் தம்மிடம் இருந்த ஒரு பெரிய வில்லைக் கொடுத்தார்.

இராமன் புன்சிரிப்போடு அந்தக் கோதண்டத்தை வளைத்துக் கோல் பூட்டி நிறுத்தி “அந்தணர் பெரும! தாங்கள் வேதத்திலும் வில் வித்தையிலும் சிறந்து விளங்குகின்றீர்கள்; நான் தங்கள் கட்டளையின் வண்ணம் வில்லில் கோல் தொடுத்த

44

திருக்குறள் வியாச மஞ்சரி

திருக்கிறேன்; இவ்வம்பை யாவர்மீது செலுத்த உத்தர விடுகிறீர்கள்” என்று கேட்டான். பரசராமர் தடுக்கிட்டுத் திகைத்து “இராமா! நான் உன் பராக்கிரமத்துக்குப் பயப் படுகின்றேன்; நான் உன்னால் முற்றிலும் தோல்வி யடைந்து போனேன்; என் சபத காலத்தில் நீ இருந்திராதது எனது நற்காலமே யாகும்; கடவுள் என்னில் இருந்துகொண்டு, என்

‘சபதத்தை நிறைவேற்றித் தந்தார்; எனக்கு வில்வேலை முடிந்து போயிற்று; உன் அம்புக்கு என் புண்ணியங்களைப் பெற்றுக்கொண்டு, என்னை விடுதலை செய்துவிடு’ என்று விரயத்துடன் விளம்பினார். இராமன் ‘அங்கனமே செய்யுங்கள்’ என்று சொல்லி, அவர் தவங்களையும் வில்லையும் பெற்றுக் கொண்டு பட்டணம் வந்து சேர்ந்தான். பாசராமர் எல்லாத் தவங்களையும் இமைப்பிற்குள் இழந்து எண்ணம் அழிந்து வருந்தி, இறைவனை நாடிச் சென்றார். ஆதலால், பகைஞர் பலத்தை அறியாமல், சமருக்குச் செல்லக் கூடாது.

—இராமாயணம்.

வினைவலியும் தன்வலியும் மாற்றன் வலியும்
துணைவலியும் தூக்கிச் செயல்.



49—கால மறிதல் :—அமரர்கள்

கால மறிதல் என்பது வலியில் மிகுந்த அரசன் பகைவர் மேற் செல்லும்பொழுது, தனக்குத் தகுதியாகிய காலத்தை உணர்ந்து அறித லாகும். பகைவர்மேற் செல் கின்றவனுக்குக் காலம் அவசியமானது. பகைவரை வெல்ல நினைக்கின்றவன் வலியில் மிகுந்திருந்தாலும், வெல்லும் காலம் வருகின்ற வரையிலும், ஆட்டுக் கிடாய் தன் பகை கெடப் பாய்வதன்பொருட்டுப் பின்னே கால்வாங்கிச் செல்லும் தன்மையை நினைந்து, பொறுத்திருக்க வேண்டும். அப்படிப்

49—கால மறிதல்

45

பொறுத்திருக்கும்பொழுதும் சதுரர்கள் சம்மா விருக்க மாட்டார்கள். வெல்லும் உபாயத்தை நினைந்து, அதற்குத் தகுதியான தொழில்களைச் செய்துகொண் டிருப்பார்கள்.

அந்தத் தொழில் களாவன:—பகைவரை நட்பாக்குதல், அவருக்குப் பகையை உண்டுபண்ணுதல், அவர்மேல் படை யெடுத்தல், அவர் மதிவின் புறத்துத் தங்குதல், அவர் துணைவலியைப் பிரித்தல், தனக்குத் துணைகூட்டிக் கொள்ளுதல் என்று அறுவகையாகும். பகைவரை வெல்வதற்குக் காலம் கைகூடாத பொழுது, அவர் தனக்குக் கேடு செய்த போதிலும், அவரைக்கோபித்துத் தன் பகையை வெளியாக்கிக் கொள்ளக் கூடாது. அவசியம் என்று தோன்றினால், பணிதலையும் செய்யவேண்டும். ஏனென்றால், அந்தப் பணிவு பகைவர் தம்மை காத்துக்கொள்வதில் கவனக் குறைவைச் செய்யும். அந்தக் கவனக் குறைவே பிற்பாடு, அவரை அழிப்பதற்குத் துணைக் கருவியாகும். பசுற் காலத்தில் கூகைக் கூட்டங்களைத் தனித்திருந்து கொல்லும் காக்கை, இராக் காலத்தில் அவற்றால், இனத்தோடு தொலைவது எல்லாருக்கும் தெரியும்.

இனிப், போருக்கு ஆகும் கால மாவது :—நிலம் அளவு கடந்த வெம்மையும், அளவு கடந்த தண்மையும் கொள்ளாமல், தன்னுள் ஒத்துப், படைகளுக்கு நேர்ப் செய்யா திருத்தலும், படை செல்லும் வழி தண்ணீரையும் உணவையும் நிழலையும் உடைத்தா யிருத்தலும், இன்னும் இவை போல்வனவும் ஆகும். காலமும் துணைக் கருவிகளும் சரியானபடி அமைந்திருக்கும்பொழுது அரசர்கள் பகைஞரைத் தாக்கி வெற்றி பெற முயல் வேண்டும்.

முன்னர்க் காசிப முனிவர்க்கு மாயையின் வயிற்றில் பிறந்த சூரன் என்பவன் சிவ பெருமானை வணங்கி, இறவா திருக்க வரம் பெற்றுக் கொண்டான். அசுர சூருவான சுக்கி

46

திருக்குறள் வியாச மஞ்சரி

ரர் ஆதி நான் முதல் அமரர்கள் அசுரார்க்குச் செய்யும் அக்கிரமங்களையும், அவற்றால் அசுரர்கள் அடைந்த அலங்கோலங்

கனையும், அவனுக்குச் சொல்லி 'நீ எவ்விதத்திலும் தேவர் கூட்டங்களை ஏவல் கொள்ள வேண்டும்' என்று கூறினார். சூரன் வீர மாகேந்திரம் என்னும் பட்டணத்தை ராஜதானி யாய்க் கொண்டு, அசுரப் படைகளைத் திரட்டி அரசாட்சி செய்து வந்தான். அவன் முதலில் இந்திரன் முதலான இறையவர் பதங்களுக்குச் சென்று, அவர்கள் அனைவரையும் சமரில் தனக்கு அடிமை யாட்களாய்ச் செய்துகொண்டான்.

சூரனுக்கு அத்தேவர்கள் செய்யும் வேலைக ளாவன :—
 அக்னியும் அவனைச் சேர்ந்தவர்களும் சமையல் வேலைக் காரர்கள். இயமனும் இயம தூதர்களும் படைவீரர்கள். நிருருதியும் அவன் துணைவர்களும் உக்கிராண வேலையாட் கள். வருணனும் அவன் பரிவாரங்களும் தோட்ட வேலைக் காரர்கள். வாயுவும் அவன் கிங்கரர்களும் சுகாதார வுத்தியோ கஸ்தர்கள். குபேரனும் அவன் இனத்தாரும் வரி வசூலிப்ப வர்கள். இந்திரனும் அவனை உள்ளிட்டவரும் மீன்களையும் மாமிசங்களையும் கொணர்ந்து கொடுக்கின்றவர்கள். அரம்பை

முதலானவர்கள் அசுரப் பெண்களுக்கு அடிமை வேலைசெய்யும் சேடிகள். ஒவ்வொரு தெய்வ பதந்தோறும் அசுரேந்திரன் கட்டளை பெற்ற அரக்கன் ஒருவன் இருந்து, அதிகாரம்செய்து

வருவான். நிமிஷத்துக்கு நிமிஷம் நிறம் மாறுபடுகின்ற பச் சோந்தியைப் போலத் தங்கள் வடிவங்களை நினைத்தபடி மாற் றிக்கொள்வதில் வல்லவர்களான அசுர வொற்றர்கள் எல்லா வுலகங்களிலும் விரைந்து சென்று, அப்போதைக் கப்போது அசுரேந்திரனுக்கு விஷயங்களை அறிவித்து வருவார்கள். பிதா

மகர் பஞ்சாங்கம்புகன்று, சூரன் கருணைக்கு சொந்தராயிருந்தார். அமரர்களுக்கு அமுதம் பருகியும், ஆயுள் பெருகியும், ஆளுகையில் பழகியும் கூட அசுரனை அடக்கவாவது, அன்றித்

50—இட னறிதல்

47

தங்கள் அடிமைத் தனத்தை விலக்கவாவது, ஆற்றல் அமையவில்லை. அனைவரும் வெல்லுங் காலம் கருதி, அவன் இட்ட சூற்றேவல்களைச் செய்து கும்பிட்டுக்கொண்டு வந்தார்கள். பின்னர் முருகக் கடவுள் அவதரித்த பிற்பாடு, அனைவரும் சேர்ந்து அவரைத் தெய்வப் படைகளுக்குத் தலைவராக்கிச் சூரனை யெதிர்த்துச் சண்டை செய்யப் பண்ணினார்கள். அந்தப் பெரும் போரில் தேவர்களுக்கு அறுகூலம் உண்டாயிற்று. சூரன் சப்பிரமணியக் கடவுளின் தெய்வத் திறலுக்குத் தோற்று, அவருக்குக் கோழிக் கொடியும் மயில் வாகனமுமாக மாறிப் போய்விட்டான். உம்பர்கள் அப்புறம் உண்மையான வெற்றியை அடைந்து, தங்கள் தங்கள் தெய்வபதங்களைப் பெற்றுச் சந்தோஷித் திருந்தார்கள். ஆதலால், காலம் வருந்தினையும் சதுரர்கள் தேவர்கள் போலத் தங்கள் பகைவர்களுக்குப் பணிந்து நடக்கவேண்டும். —ஸ்காந்தம்.

காலம் கருதி யிருப்பீர்; கலங்காது

நூலம் கருது பவர்.



50—இட னறிதல் :—சுக்கிரீவன்

உலியும் காலமும் அறிந்து, பகைவரை வெல்ல எண்ணுகின்றவன் தான் வெல்லத் தக்க இடத்தை உணர்ந்தறிதல் என்பதாம். பகைவரை முற்றுக்கை செய்வதற்குத் தக்க விடத்தைப் பெற்று ஸல்லாமல், வெல்வதற் காகிய சிறிய தொழிலையும் அவர்மேற் செய்யாமலும், அவரை

அற்பம் என்று இகழாமலும், இருந்து வரவேண்டும். வாயில்களாலும், அந்தரங்கச் சரங்கங்களாலும், பகைவர் உள்ளே புக முடியாததும், ஒரு சமயம் புகுந்தால், தப்பிப்போக முடியாததும், தானும் தன் படைகளும் தங்கி எதிர்க்கத் தக்கதுமான இடம் சிறந்த விடமாகும். ஒருவ

48

திருக்குறள் வியாச மஞ்சரி

னுக்குப் பொருள் வன்மையைக் காட்டிலும் இட வன்மை சாலச் சிறந்தது. வலி யற்றவர்களும்கூடச் சொந்த நிலத்தில் நின்று, தங்கள் வலிய பகைவர்களை எதிர்த்து நிற்பார்கள். முதலை மிகவும் ஆழமான மடுவில் நிற்குகொண்டு, மதம் பொருந்திய யானையையும் இழுத்துச் சென்று கொல்வது எல்லாருக்கும் தெரியும்.

பகைவர் அற்பமானவர் என்று தனக்குச் சிறிதும் பொருந்தாத விடத்தில் நின்று போர் செய்யக் கூடாது.

ஏனென்றால், பாகர்களுக்கு அடங்காமல் வேலாட்களைத் தனது கோட்டினுள் குத்தியும் கோபம் தணியாத

கொடுங் களிறு, சேற்று நிலத்திற் சிக்கினால் நரிக் கூட்டங்கள்கூட அதனை நிமிஷத்தில் நாசம் செய்துவிடும்.

ஒருவர்க்கு வெற்றி தருகின்ற இடம் வேறொருவர்க்கும் அங்கனமே வெற்றியைத் தராது. நிலத்தில் நெடுந்தூரம்

செல்லும் வலிய வுருளைகளைக் கொண்ட தேர், நீந்துவதற்கு உரிய கடலிலும், அங்கனமே பாய் வலித்துச் செல்லும் பெரிய மாக்கலம் நிற்பதற்கு உரிய நிலத்திலும் செல்லத்தக்க தன்று.

முன்னர் இங்கிரனுக்கு ரூக்ஷ ரஜஸ் என்ற பெண் குரங்கி னிடத்தில் வாஸி யென்பவனும், சூரியனுக்கு அதே குரங்கி னிடத்தில் சுக்கிரீவன் என்பவனும் பிறந்தார்கள். வாஸி வாரா வரசனாகிச் சுக்கிரீவனோடு கிஷ்கிந்தையில் இருந்து கொண்டு கோல் செலுத்தி வந்தான். அவனுடன் சண்டை செய்வதற்கு எவரும் சக்தி யுள்ளவர் அல்லர். ஒரு சமயத்தில் தூந்துடி யென்னும் அரசர்கள் வாஸியோடு திமிரினால் சண்டை செய்ய வந்தான். அவன் அசுரச் சிற்பியான மயன் என்பவன் புத் திரன். இருவர்க்கும் பலநான் வரையில் பெரும் போர் நடந் தது. அவர்கள் சண்டை யிரைச்சல் திசைகளையும் பயப் படுத்தித், தரணியையும் நடுங்கப் பண்ணிற்று. அப்புறம் அசுரன்

50—இட னறிதல்

49

பலம் சூன்றிப் பகைவன் கையிற் சிக்கினான். வாஸி தூந்துடியைக் குத்திக் கொண்டு, அவன் சடலத்தை வீசி யெறிந்து விட்டான். அது வெகுதூரம் வரையில் வானத்தில் வேகமாய்ச் சென்று ரூர்யமுடகம் என்னும் மலையில் வந்து விழுந்தது. அங்கு அவ் வரக்கன் உடல் அடக்கம் செய்யப்படாமல் பல நாள் வரையி லும் அப்படியே கிடந்து நாற்ற மெடுத்துப் போயிற்று. அம் மலையில் மதங்கர் என்ற முனிவர் ஒருவர் தவம் செய்து வந்தார். அவருக்குப் பிண நாற்றம் பொறுக்க முடிய வில்லை. அதனால் அவர் கோபித்துக்கொண்டு 'இவ்வுடலத்தை எறிந்து, என் தவத்துக்குத் தீங்கு செய்தவன் இந்த மலைக்கு வந்தால், தலை பிளந்து இறந்து போகட்டும்' என்று சாப மிட்டார்.

வாலி அந்தச் சாபத்தை அறிந்து, அன்றுமுதல் அம்மலைக் குச்செல்வ தில்லை.

நெடுங் காலத்துக்குப் பிற்பாடு, தூந்துயியின் சகோதர னான மாயாவி யென்பவன் வாலியுடன் சண்டை செய்ய வந்து சேர்ந்தான். பலத்தில் மிகுந்த வாலி அவனை எதிர்த்துச் செல் கையில், மாயாவி தோல்வி யுற்று உயிர் பிழைக்க வோடி, ஒரு குகையில் ஒளிந்துகொண்டு விட்டான். வாலி 'உன்னை விடுவ தில்லை' என்று, சுக்கிரீவனையும் அநுமான் முதலானவர்களையும் குகை வாயிலுக்குக் காவல் வைத்துவிட்டு, உள்ளே நுழைந்து சென்றான். இருபத்தெட்டு மாதம் வரையில் வாலி யாவது மாயாவி யாவது பிலத்திலிருந்தும் புறப்பட்டு வர வில்லை. குகையைக் காத்துக் கொண்டிருந்த அனுமான் முதலானவர்கள் வாலி சொலை யுண்டான் என்று துணிந்து, குகை வாயிலை மலைகளினால் தூர்த்துவிட்டுக், கிஷ்கிந்தைக்கு வந்து சுக்கிரீவனை அரச குக்கிரர்கள்.

அப்புறம், மாயாவியை வதைத்து வெளிப்பட்டு வந்த வாலிக்குச் சகோதரன்மீது துவேஷம் உண்டாயிற்று. அநுமான் முதலான அமைச்சர்கள் சுக்கிரீவன் தூய்

4

50

திருக்குறள் வியாச மஞ்சரி

மைத் தன்மையைச் சொல்லிக் காட்டியும்கூட வாலியின் மனம் தெளிவு பெற வில்லை. அவன் 'சுக்கிரீவன் என் பகை னுன்; நான் அவனைக் கொன்ற லன்றிக், கோபம் தணிய மாட்

டேன்' என்று சொல்லிச், சகீகாதரணைக் கொல்லத் தொடங்கி விட்டான். சுக்கிரீவன் 'அபயம் அபயம்' என்று அடியில் விழுந்து அழுதும், வாலி அங்கீகரிக்க வில்லை. அதனால், சுக்கிரீவன் தன்னைக் காத்துக்கொள்ளும் பொருட்டு உலகத்தின் ஒவ்வொரு பாகத்திலும் சென்று ஒளிந்து வரத் தொடங்கினான். வாலி விடாமல் தூரத்திக், கொல்ல முயன்றபடியினால் அநுமான் முதலானவர்கள் மதங்க முனிவர் சாபத்தைச் சொல்லிச், சுக்கிரீவனை ருப்யமுக மலையில் இருக்கப் பண்ணினார்கள். வாலி அந்த மலைக்குச் செல்ல முடியாமல் பற்களைக் கடித்துப் 'பயலே! வெளியில் வா! பார்த்துக் கொள்கிறேன்' என்று சொல்லிச் சென்றுவிட்டான்.

அன்று முதல் சுக்கிரீவன் அந்த மலையில் அச்ச மற்றுத் தங்கி, வாலியை வெல்ல ஆலோசனை செய்து வந்தான். அந்தச் சூழ்ச்சி இராமர் வரவால் நிறைவேறிற்று. இராமர் சீதையைத் தேடி வருகையில், சுக்கிரீவன் அவரை நட்புச் செய்து கொண்டு அவரால் வாலியைக் கொல்லித்தான். அதுபோலப் பகை களையக் கருதுகின்றவன் முதலில் தருதியான விடத்தைத் தேர்ந்து அமைத்துக் கொள்ளவேண்டும்.

—இராமாயணம்.

எண்ணியா ரெண்ண மீழ்ப்பார்; இடனறிந்து
துன்னியார் துன்னிக் செயின்.



தெரிந்து தெளிதல் என்பது அமைச்சர் முதலான வர்களை அவர்கள் பிறப்பு அறிவு குணம் முதலிய வற்றையும், அவர்கள் செயலையும், காட்சி கருத்து ஆகமம் என்ற அளவைகளால் ஆராய்ந்து தெளித லாகும். வலியறிதலும் கால மறிதலும் இட மறிதலும் என்ற மூன்றையும் அறிந்து, தொழிலை முடிக்க நினைக்கின்றவர்களுக்குத் தம்படைவீரர்கள் போரில் நிலைத்து நின்று பகைவரைத் தாக்குவதற்கும், கடுப்போரில் புறம் காட்டி நூடா திருப்பதற்கும், உயிருக்குத் துணிந்து பொருது வெற்றி தருவதற்கும், அவர்களைத் தெரிந்து தெளிவது அவசியமானது.

அறம் பொருள் இன்பம் உயிரச்சம் என்கின்ற நான்கு சோதனைகளினாலும் அவர்கள் மன வியல்பைத் தெளியலாம் என்று தெரிந்தவர் சொல்லுவார். அறத்தால் தெளிதல் என்பது புரோகிதரையும் நீதித் தலைவரையும் ஒருவனிடம் விட்டு 'இவ்வரசன் நாட்டுக்கும் நமக்கும் அக்கிரமம் செய்கின்ற படியினால் இவனை நீக்கிக், தருமமும் உரிமையு முள்ள வேறொருவனை அரசனாக்க விரும்பி யிருக்கின்றோம்; இவ்விஷயத்தில் நீ எப்படி எண்ணுகின்றீன்?' என்று கேட்பித்து, அவன் விடையைக் கொண்டு தெளித லாகும். பொருளால் தெளிதல் என்பது சேனைத் தலைவனையும் அவனோடு இயைந்த சிலரையும் கொண்டு, அவரால் 'உயிருக்குத் துணிந்து பொருது, அரசைப் பெருக்கியும் ஆளுகையை நிலைக்கவும் செய்கின்ற நம்மிடத்திலும் கூட இவ்வரசன் உலுப்த னுகின்றபடியினால் இவனை நீக்கிக், கொடையும் உரிமையு முடைய வேறொருவனை வேந்தனாக்க விரும்பி யிருக்கின்றோம்' என்று கேட்பித்து, அவன் விடையைக் கொண்டு தெளித லாகும்.

என்படி? என்று ஒருவனைக் கேட்பித்து, அவன் விடையைக்

52

திருக்குறள் வியாச மஞ்சரி

கொண்டு தெளித லாகும். இன்பத்தால் தெளிதல் என்பது அரண்மனைத் தாதுகளில் முத்தவளான வொருத்தியை ஒரு வனிடம் போக்கி, அவளால் 'அரசன் மனைவிகளில் இன்னாள் நினை விரும்பி என்னைத் தொந்தரிக்கின்றனள்; நீ அவளை அடைந்தால், இன்பமும் பொருளும் எளிதில் சித்தியாகும்' என்று சொல்வித்து, அவன் விடையைக் கொண்டு தெளித

லாகும். அச்சத்தால் தெளிதல் என்பது அமைச்சன் ஒருவனை ஒரு காரியத்தின் பொருட்டு அழைப்பித்து 'நாம் கொற்றவனுக்குச் சேறி சூழக் கருதுகின்றோம் என்று, நாயகன் நம்மை நசுக்க நினைப்பதனால், நாம் அவனுக்கு அதனை முன்னிட்டுச் செய்து, நமக்கு இனியான வேறொருவனை வேந்தனாக்கிவிடலாம்; உன் நெண்ணத்தை ஒளி யாமல் உரை' என்று கேட்பித்து, அவன் விடையைக் கொண்டு தெளித லாகும்.

அரசர்கள் இந்நான்கிலும் மாறு படாதவர்களைத் தெளிந்து அவர்களிடத்தில் தொழிலை ஒப்புவிப்பார்கள். பெரும்பாலும் உயர்குடிப் பிறப்பும், நாற்பத்து நான்காவது அதிகாரத்திற் சொல்விய அறுவகைக் குற்றம் இல்லாமையும், பழிக்கு நாணுதலும் உடையவர்களாகி, எல்லா நூல்களையும் கற்றுத் தெளிந்தவர்கள் உத்தமர்களாகவே யிருப்பார்கள்.

குற்ற மற்றவர்களைக் காண்பது குவலயத்தில் அரியதான படியினால் ஒருவனிடத்தில் காணும் குற்றங்களையும் குணங்களையும் ஆராய்ந்து, இரண்டிலும் மிகுந்துள்ள பகுதியில் அவனைச் சேர்த்துக் கொள்ள வேண்டும். பிறப்பு குணம் அறிவு என்றவற்றால் மனிதர்கள் அடையும் பெருமையையும், அன்றிச் சிறுமையையும், அவரவர் ஒழுக்கங்களே உரைத்துக் காட்ட வல்ல உரைகல் லாகின்றது. பழிக்கு, நாணுகின்றவர்கள் எப்பொழுதும் தாழ்ந்த தொழிலைச் செய்து, இருமையையும் கெடுத்துக்கொள்ள மாட்டார்கள்.

51—தெரிந்து தெளிதல்

53

துரியோதனன் பாண்டவர்களைப் பகைத்தது பாரமுழுவதும் தெரியும். திருதராஷ்டிர மன்னவன் தேரோட்டியான இராதன் என்பவனுக்குக் கங்கையாற்றில் ஒரு ஆண் குழந்தை கிடைத்தது. இராதன் அந்தக் குழந்தைக்குக் காணன் என்று பெயரிட்டுக், கல்வி கற்பித்து வந்தான். அந்தக் காணன் விற்பாரில் வல்லமை பெற்றவன். துச்சாதனன் முதலானவர்கள் அஸ்திரக் கல்வியை ஆவல் கொண்டு கல்லாததாலும், பாண்டவர் அந்தக் கல்வியில் அதிக தேர்ச்சியைக் காட்டுவதாலும், அவர்களைப் பகைப்பதற்கு அத்தன்மைபான வொருவன் தனக்கு அவசியம் வேண்டும் என்று கருதி, அரவ கேதனன் காணனை நண்பனாக்கிக் கொண்டான். 'காணன் எந்தக் குலத்தினன்? அவனைப் பெற்றவர் யாவர்? அவன் இராதனுக்கு எப்படிக்கிடைத்தான்? நாம் அவனிடத்தில் அன்பு வைக்க லாகுமா?' என்ற இவை போன்றவற்றை அரவ முயர்த்தவன் ஆலோசிக்க வில்லை. அஸ்திரப் பயிற்சியின் சார்பாகக் காணன் அடைந்த சாபமும் அவன் கருத்திற் பட வில்லை. காணனை அன்புடன் நேசித்து அரசாட்சியிலும் அவனுக்கு அதிகாரம் கொடுத்து வந்தான்.

பின்னர்ப் பார்த்தள் கொடியோன் பகை கலைவதற்கு இன்
 சொற் சொல்லல் வேறுபடுத்தல் கொடுத்தல் என்ற மூன்று
 உபாயங்களையும் கொள்ளாமல், பலத்தினால் ஒதுத்தலையே
 நடத்த உறுதி செய்துகொண்டான். அதன் பொருட்டு
 இந்தியாவில் இருந்த எல்லா வீரர்களும் தூரியோ தனனுக்கும்
 பாண்டவர்களுக்குமாகத் துணை கூடினார்கள். சூரர்களும்
 சமரில் சிறப்புற்ற வர்களுமான வீடுமர் துரோணர் கிருபர்
 அசுவத்தாமா என்ற நால்வரும் தூரியோ தனனுக்குத் துணை
 நின்றார்கள். ஆனால், தூரியோ தனன் மாத்திரம் அவர்களிடத்
 தில் அன்பு கொள்ள வில்லை. அவர்களில் பரித்தாமா
 வென்பவர் பேராற்றல் பொருந்தியவர் ; அதனுடன் இறவாத

54

திருக்குறள் வியாச மஞ்சரி

வரமும் பெற்றவர் ; அவர் “தூரியோ தனா ! பாண்டவர் பெரிய
 சூரர்கள் ; தரும் தவறாதவர்கள் ; கடவுள் கருணையைக் கைக்
 கொண்டவர்கள் ; நீ அப்படிப்பட்டவர்களைக் காணனைக்
 கொண்டு வெல்ல விருக்கின்றனை ; காணனும் கிரீடியும்
 இதற்கு முன்னர் இரண்டு மூன்று தடவைகளில் எதிர்த்து
 நின்று பெரும்போர் புரிந்திருக்கிறார்கள் ; அவற்றில் ஒரு
 தடவையிலாவது காணன் வெற்றி பெறவில்லை. இனி
 யேனும் என் வார்த்தையை இயைந்து கேட்டு நட ; முத
 லில் என்னைப் படைத்தலைவ னுக்கு ; நான் பாண்டவர்களை
 வென்று வாகை சூடிவருகிறேன் ; அங்கனம் செய்யத்தவறின,
 நான் ஆசாரிய புத்திரன் ஆக மாட்டேன்” என்று சபதம்
 செய்து சொன்னார்.

அரவ கேதனன் “ஐயா ! காணன் எனக்கு உயிர் நண்
 பன் ; அவன் என் பகைவரை வென்று வாகை சூடுவான் ;

படைத்தலைவ னாவதற்குப் பலர் இருந்து வருகிறார்கள் ; அந்தப் பெரும்பதவியைத் தங்களுக்குத் தர முடியாது ; தாங்கள் உடனிருந்து மாத்திரம் உதவி செய்யுங்கள் ; அதுவே எனக்குப் போதுமானது” என்று சொல்லி விட்டான். அந்தோ ! என்ன அறியாமை ! அவன் கர்ணனை உண்மையில் உணரவேயில்லை ; பார்த்தனை யன்றிப் பிறரைத் தாக்குவ தில்லை என்றும், ஒருமுறை தொடுத்த கணையை மறுமுறை தொடுப்ப தில்லை என்றும், கர்ணன் குந்திக்கு உறுதி கூறியிருக்கிறான். அரசவ கேதனன் கர்ணன் மடியுந்தீனையும் அங் கனமே எண்ணியிருந்து, முடிவில் தானும் மரண மடைந்து போனான். ஆதலால், உயர்வடைய விரும்புகின்றவர்கள் தெளிந்தவரிடத்தில் சந்தேகத்தையும், தெளியாதவரிடத்தில் நம்பிக்கையையும் கொள்ளமாட்டார்கள். —மகாபாரதம்.

தேரான் நெளிவும் தெளிந்தான்கண் ணையுறவும்.
கீரா விடும்பை தநம்.



52—தேரிந்து வினையாடல் :—விசுவரூபன்

தன்னால் தெளியப்பட்டவர்கள் செய்யக்கூடிய தொழில்கள் இவை இவை என்று அறிந்து, அவற்றைச் செய்ய விட்டு, அவர்களை ஆளும் திறமைக்குத் தெரிந்து வினையாடல் என்று பெயர். அரசன் தொழில் அகம் புறம் என்று இரண்டு வகைப்படும். ஆளுகையைப் பெருக்கி அதனை நிறுத்தும் தன்மை யுள்ள தொழில் அகத் தொழில். வரி வசூலித்தல் தண்டித்தல் போல்வன புறத் தொழில். தூது சண்டை போல்வன பொது.

அரசன் ஒருவனுக்கு அகத் தொழிலை அளிக்க விரும்பினால், முதலில் பொது வினையைக் கொடுத்துப், பின்னர்

படிப் படியாக வுயர்த்தி வாவேண்டும். அரசனிடத்தில் அன்பும், அரசனுக்கு ஆவனவற்றை அறியும் அறிவும், அவற்றைச் செய்து முடிப்பதில் தெளிவும், அவற்றால் பொருள் பெருகின பொழுதும் அந்தப் பொருளின் மீது ஆசை யின்மையுமாகிய நான்கு குணங்களும் நன்றாய்ப் பொருந்தி யுள்ளவனிடத்தில் தான் அகத் தொழிலை விடவேண்டும். செய்யும் உபாயங்களைத் தெரிந்து, அவற்றைச் செய்யும்பொழுது உண்டாகின்ற துன்பங்களைப் பொறுத்துத் தொழில் முடிப்பவ னிடத்தி லல்லாமல், தன்னிடத்தில் பேரன்புடையவன் என்று ஒருவ னிடத்தில் உயர்ந்த தொழில்களை ஒப்புவிக்க லாகாது.

ஒப்புவிக்கும் பொழுதும் செய் தொழிலின் அருமையை யும், செய்பவன் திறத்தையும், செய்தற்காகிய காலத்தையும், சீர் தூக்கி யறிந்து ஒப்புவிக்கவேண்டும். 'இவன் இவ்வகை வலியினால் இந்தக் காரியத்தை முடிப்பான் என்று தெரிந்து, அந்தக் காரியத்தை அவன்பால் விடுவது முறை. ஒருவனை முறைப்படி தெரிந்து வினையை ஒப்புவித்த பிற்பாடு,

56

திருக்குறள் விபாச மஞ்சரி

அவனிடம் ஐயம் கொள்ளக் கூடாது. கொண்டால், காரியம் கெடுவதோடு செல்வமும் தொலைந்துபோய்விடும். சில சமயங்களில் பல வகையாலும் தெளிந்து, வினையை ஒப்புவித்த பிற்பாடும் கூடத் தொழில் முடிக்கச் சென்றவன் பதவியும் அதி காரமும் பொருளும் பெற்ற பின்னர், மனம் வேறுபட்டு அற்பத் தனத்துக்கு அடிமையாகி அல்லல் இழைப்பதும் உண்டு. அப்படிப்பட்டவனை அரசன் தனது பேரறிவினால் அறிந்து அடியோடு நீக்கிவிட வேண்டும்.

ஒரு சமயம் இந்திரன் சுவர்க்கத்தில் கொலுக்கொண்

டிருந்தான். தேவரும் தெய்வ வகுப்பினரும் சபையில் இறைந் திருந்தார்கள். திருமாவின் தொடையில் தோன்றின உருப் பசி பரத சாஸ்திரத்தில் தனக்குள்ள சாமர்த்தியம் விளங்கச் சாதாரியமாக நடனம் பண்ணத் தொடங்கினான். சித்திராங்க தன் முதலான கந்தருவத் தலைவர்கள் னுணைக் கருவிகளைக் கொண்டு, அவள் நடனத்தை அழகு படுத்தினார்கள். அந்தச் சமயத்தில் பிருஹஸ்பதி வந்து சேர்ந்தார். ஆட்டத்தில் கருத்தா யிருந்தபடியினால், அவர் வரவை ஒருவரும் அறிய வில்லை. அவர் தேவருரு, சபையின் அங்கத்தினர். நவக் கிரகங் களில் ஒருவர். அவ்வளவு பெருமை பொருந்தியவர் வலுவில் வந்தும்கூட ஒருவரும் கவனியாத படியினால், இனி அங்கு நிற்பது ஒழுங்கல்ல வென்று உடனே மறைந்து போய் விட்டார்.

ஆட்டக் கச்சேரி முடிந்த பிற்பாடு, அமரர் தலைவன் அரசியல் சம்பந்தமாகக் குருவைக் காணும் பொருட்டு அவர் அரண்மனைக்குச் சென்றான். அங்குக் குருவைக் காண வில்லை. அமரர்களைக் கொண்டு தேடினான். அதுவும் பயன் தர வில்லை. அப்புறம், சத்திய வுலகம் சென்று சதூர்முகக் கடவுளிடத்தில் செய்தியைத் தெரிவித்துக் கொண்டான். பிதாமகர் “சதமகனே! உருப்பசியின் நடன காலத்தில்

52—தெரிந்து வினையாடல்

57

வியாழ பகவான் வலுவில் வந்திருந்தும், அனைவரும் அநா தரவு செய்து விட்டார்கள்; அவர் அதன் காரணமாக மனம்

வேறுபட்டு மறைந்து போயிருக்கிறார்; அவர் இருக்கும் இடத்தை உன்னால் அறிய முடியாது; ஒருகால் அறிந்தாலும் கூட அவர் இப்பொழுது திரும்பி வர விரும்பார்; அவர் மனவமைதி பெற்றுத் தாமாகவே வந்து சேருவார்; அவர்க்குச் சரியானவர் இராமற் போனாலும், துவஷ்டாவின் புத்திரனான விசுவரூபன் என்பவனை நீ அது வரையில் குருவாய்க் கொண்டிரு; அவன் எல்லாக் கலைகளையும் எழுத்தெண்ணிப் படித்தவன்; குலத்தில் பெரியவன்; குணத்திற் சிறந்தவன்; அறிவில் மிகுந்தவன்” என்று கூறினார். விண்ணவர்க் கரசன் விடை பெற்றுக்கொண்டு, விசுவரூபனைக் கண்டு வணங்கி, அமரர்களையும் தன்னையும் .குரு பீடத்தில் அமர்ந்து அதுக் கிரகிக்கும்படி வேண்டினான். ‘வளம் பெற வேண்டாதார் யார்?’ யாரும் இல்லை யல்லவா! விசுவரூபன் அவ்வேண்டு கோளை அங்கீகரித்து, அமராவதி வந்து சேர்ந்தான். அப்புறம், தெய்வ சபையின் தொழில்கள் செம்மையாய் நடந்துவரத் தொடங்கின.

சிலகாலம் சென்ற பிற்பாடு, விபுதர் தலைவன் மேன்மை தரும் வேள்வியொன்றை விரைந்து செய்ய விரும்பினான். அது தேவர்களின் செல்வத்தைச் சிறக்க வளர்ப்ப தாகும். விசுவ

ரூபன் முன்னின்று வேள்வியை நடத்தி வரத்தொடங்கினான். அப்போது அசுரர்களிற் சிலர் அவனை மறைவில் வந்து கண்டு “அந்தணர் பெரும! தமக்கு அசுரர்கள் பரம்பரைச் சீடர்கள்; இப்போதும் கூடத் தமது பாட்டனார் பார்க்கவந்தாம் அந்தப் பீடத்தில் பொலிவு பெற்று விளங்குகின்றனர்; அந்தப் பீடம் தமக்குப் பிதிர்தனம்; அசுரர்கள் செய்த அதிருஷ்டத்தினால் தாங்கள் இப்போது பிருஹஸ்பதியின் பீடத்தில் பொலிந்து விளங்குகின்றீர்கள்; இந்தப் பீடம் தங்களுக்கு உரிமையான

தன்று; வியாழ பகவான் வந்து சேர்ந்ததும் தாங்கள் விலகிப் போகவேண்டும்; அமரர்களை ஆக்கவும் அழிக்கவும் இப்பொழுது தங்களுக்குச் சுவதந்தரம் உண்டு; சமயத்தைச்

சோரவிடாமல், பரம்பரை அடிமைகளான எங்களுக்கு ஒரு விதமான ஆதிக்கத்தை அளிக்கப் பாருங்கள்” என்று சொல்லி வணங்கினார்கள். விசுவரூபன் ‘நல்லது போய் வாருங்கள்’ என்று சொல்லி, அவர்களை அனுப்பிவிட்டான்.

எல்லாத் தேவர்களும் எல்லா முனிவர்களுமாக இருந்து செய்கின்ற அந்தப் பெரு வேள்வி பெரும்பாலும் முற்றுப் பெற்று விட்டது. விசுவரூபன் பூர்ணஹுதிக்கு வேண்டிய பொருள்களைக் கையில் கொண்டு கிழக்கு நோக்கி நின்றான். விபுதர்களின் பெருமையை வளர்க்கின்ற மகா மந்திரத்தை முனிபுங்கவர்கள் ஒரே சூலில் உரத்துச் சொல்ல லானார்கள். விசுவரூபன் அவர்களுடன் தானும் சேர்ந்து சொல்லாமல், அசுரர்களின் ஆதிக்கத்தை வளர்ப்பதான வேறொரு மந்திரத்தை வாய்க்குள்ளேயே மெதுவாக முணுமுணுக்கத் தொடங்கினான். சபையில் உள்ளவர்களுக்கு அவன் சூது தெரிய வில்லை. பாதிக்கு மேலும் மந்திரத்தைப் படித்தான பிற்பாடு, மாறுபாடான மந்திரத்தை முணுமுணுக்கிறான் என்று, இந்திரனுக்கு மாத்திரம் எப்படியோ தெரிந்து போயிற்று. தான் வருந்திச் செய்யும் வேள்வி தனக்கும் தன்னைச் சேர்ந்தவர்களுக்கும் சிறிதும் பலன் தராமல், தன் பகைவர்களுக்கு முழுப் பலனையும் தரப்போகின்ற தென்றால்,

சதமகனுக்குச் சம்மதமா யிருக்குமா? அதனால், விபுதர் தலைவன் கோபம் கொண்டு, வஜ்ரா யுத்தத்தினால் விசுவரூபன் சிரத்தை வெட்டித் தள்ளி விட்டான். நான்முகக் கடவுள்

யோக்கியன் என்று சொல்லியும், தான் அழைத்து வந்த பிற்பாடு, பலதடவை பரிசுதித்தும், விசுவரூபன் மேன்மை பெற வில்லை. தனது அற்பத் தனத்தினால் அகால மரணத்தை

53—சுற்றம் தழாஅல்

59

அடைந்து தொலைந்துபோனான். ஆதலால், எத்தனை வகையில் பரிசுதிக்கப்பட்டாலும், சவுகரியமும் சமயமும் கைகூடியன பொழுது சிலர் தங்கள் இயற்கையை வெளிப்படுத்தி விடுவார்கள்.

—திருவினையாடல் புராணம்..

எனைவகையால் தேறியகீ கண்ணும் வினைவகையால்
வேறதும் மாந்தர் பலர்.



53—சுற்றம் தழாஅல்:—விதுரர்

சுற்றம் தழுவல் என்பது கிளைஞரைத் தண்ணிவிட்டு நீங்காமல் அணைத்துக் கொள்ளுதலாம். சுற்றி யிருப்பவர் சுற்றம். சுற்றம்—தொழி லாகுபெயர். தழா அல்—தழுவுதல். ஒருவன் செல்வம் தொலைந்து வறுமை யுற்ற காலத்திலும்,

தண்ணீர் சிறக்கச் சிறந்தும் அது சுருங்கச் சுருங்கியும் வளர் கின்ற தாமரை அல்லி முதலான நீர்ப்பூக்கள் போல, நீங்காமல் இருந்து உதவி செய்துவருவது சுற்றத்தாருக்குச் சிறந்த

குணமாகும். ஒருவன் வறிஞான பொழுதும் அவனிடத்தில் அன்பு நீங்காமல் அமர்ந்திருக்கின்ற சுற்றம் அவனுக்கு வளர்தலை யுடைய பலவகைச் செல்வங்களையும் பெருக்கித் தரும். ஒருவன் செல்வம் பெற்றதற்குப் பலன் தன் சுற்றத்தாரைத் தழுவி வாழ்தலே யாகும்.

சுற்றத்தாரோடு கலவாதவன் வாழ்வு கரை யில்லாத குளம் நீர் நிறைவது போலத், தாங்குவார் இல்லாத தன்மையினால் அழியும் தன்மை பெறும். இன்சொல் சொல்லுதலும், வேண்டுவன நல்குதலும், வெகுளி யின்மையும், சுற்றம் வளர்க்கும் கருவிகளாகும். ஒருவன் எல்லாச் சுற்றத்தாரையும் ஒரு தன்மையாகக் கருதிவிடக்கூடாது. அவரவர் தகுதிக்குத் தக்கபடி உறவு கொண்டாடி, உவக்கச் செய்யவேண்

40

திருக்குறள் விபாச மஞ்சரி

கும். அங்ஙனம் செய்யாமற் போனால், பெருந்தன்மையும் மாணமும் உள்ளவர்கள் 'மரியாதை தெரியாதவன்' என்று வெறுத்து, அவனை விட்டு விலகுவார்கள். காசங்கள் உணவை மறைந்து உண்ணாமல் இனத்துடன் உண்டு, இனிது வாழ்கின்றன வல்லவா!

உள்ளன்பு கொண்ட சுற்றத்தார் தீநெறி யொழுகுதல் வெறுப்பன செய்தல் முதலான குற்றங்களைக் கண்டபொழுது அவனை விட்டு விலகிச் செல்வார்கள். அந்தக் குற்றத்தை அகற்றினால், அவர்கள் வலிய வந்து உறவு கொண்டாடுவதில் ஐயப்பா டில்லை. அப்படிப்பட்டவர்களை அறிந்து, அவர்களுக்கு ஆவனவற்றைச் செய்து, தழுவிக்கொள்ளவேண்டும். அன்பு நீங்காத சுற்றத்தைக் காட்டிலும் ஒருவனுக்குப் பொருள் முதலானவை பலன் தரமாட்டா.

முன்னாப பாண்டவா தம் கலக்ப பருவத்தில வீடும ரிடத்திலும் கிருபர் துரோணர்க ளிடத்திலும் படைக்கலம்

பயின்று வந்தார்கள். அறிவின்மைபாலும் ஊழ்வினையாலும் அரவ கேதனன் அவர்களைப் பகைஞர் என்று தீர்மானித்து, அன்னத்தில் விஷத்தைக் கலந்தும், கங்கையில் கழுக்களை நிறைத்தும், உபாயத்தினால் கொல்ல முயன்றான். பாண்டவர் களுக்கு அவற்றால் நாசம் நேர வில்லை. அவர்கள் நாள் தோறும் நல்லொழுக்கத்திலும் கல்வித்தேர்ச்சியிலும் நிகரற்று விளங்கி வந்தார்கள். அவற்றைக் காணுந்தோறும் காணுந் தோறும் அரவ கேதனனுக்குப் பொறாமைபும் பகையும் பெருகி. வளர்ந்து வந்தன. அவன் குந்தி மக்களைக் கொன்றால்லாமல், தனக்கும் தன் சகோதரர்களுக்கும் சவுக்கியம் வினையா தென்று சிந்தையில் கொண்டுவிட்டான். பின்னர்ப் பிடிவாதத்தினால் மெள்ள மெள்ளத் தந்தையையும் தன் கருத்துக்கு இணக்குவித்துக் கொண்டான்.

53—சுற்றம் தழாஅல்

61

அப்புறம், பாண்டவரும் தாயும் வாரணாவதம் என்ற பட்டணத்துக்கு வாசம் செய்யப் போனார்கள். வீடுமர் முதலானவர்கள் திருதராஷ்டிரன் பாண்டவரிடத்தில் பாராட்டி வருகின்ற பகைத்தைப் பொய்ந் நடிப்பென்று புலத்திற் கொள்ள வில்லை. ஆனால், விதுரர் மாத்திரம் அதனை அறிதில் உணர்ந்து கொண்டுவிட்டார். அவர் தமமிடம் விடைபெற வந்த பாண்டவர்களுக்குப் “புத்திரர்களே! எல்லாம் தெரிந்த வுங்களுக்கு ஒன்றும் உரைக்க வேண்டிய தில்லை; ஆயினும் புத்திரர் பெருக்கத்தை விரும்பிப் புத்திரர்களைப் பெற்றவர் புத்தி புகலாமலும் இரார்; புதிய வேலைக்கார ரிடத்தில் எப்பொழுதும் நம்பிக்கை வைக்கக் கூடாது; நம்மைப் பாதுகாப்பதற்குப் பிறர் எப்பொழுதும் பயன் பட மாட்டார்கள்; தன் கையே தனக்கு உதவி; மனிதன் ஒவ்வொரு பிராணியையும் கவனித்து உத்தமமான விஷயங்களைக் கற்றுக் கொள்ள

வேண்டும்; மிகவும் அற்பப் பிராணியான எலியைப் பாருங்கள்! அது நிலத்தில் வளை கெல்லிக்கொண்டு நடுக்கில்லாமல் வாழ்ந்து வருகின்றது; உங்களுக்குத் துணை வருகின்ற புரோசன னிடத்தில் எப்பொழுதும் எச்சரிக்கை கொண்டிருங்கள்” என்று சொல்லி யனுப்பினார்.

பாண்டவர்கள் வாரணாசலம் சென்ற பிற்பாடு, புரோசனன் அரசர் கட்டளை யென்று, அவர்களுக்குப் புதிய அரண்மனை ஒன்றைப் புதுக்கினான். சிற்பிகளும் சிறந்த வேலைக்காரர்களும் சிறிதும் இரோப்பாராமல், முயன்று முடித்த அவ்வரண்மனை அனைவரும் கண்டு ஆச்சரிய மடையும்படி அற்புதமாக அமைந்து விளங்கிற்று. ஆனால், அந்தப் புது மாளிகை உலகத்து அரண்மனைகளைப் போல அமைந்திராமல், அரக்கு மெழுகு குங்கிலியம் முதலான அற்பப் பொருள்களைக் கொண்டு அமைந்திருந்தது. பாண்டவர்களும் தாயும் ஒரு நல்ல முகூர்த்தத்தில் அதில் குடி புகுந்தார்கள். விதூரர்

42

திருக்குறள் வியாச மஞ்சரி

‘சிற்பிகளில் ஒருவனை வசம் செய்துகொண்டு, அம்மாளிகை நெருப்புக்கு உணவாகுமானால், பாண்டவர்கள் அபாயம் அடையாமல் அகன்று செல்லும்பொருட்டுச் சுரங்கம் ஒன்று கெல்லுவித்து, அதன் விவரத்தைப் பிரமேசனனுக்கு மாத்திரம் புலப்படப் பண்ணி யிருந்தார்.

பிரமேசனன் விதூரர் செய்யாமற் செய்த உதவிக்குச் சிந்தை மகிழ்ந்து, மாசணக் கொடியோன் மகிழ்ந்து குறித்திருந்த முகூர்த்தத்தில் அந்த மாளிகைக்கு முன்னால் நெருப்புபிட்டு விட்டுத், தாயையும் சகோதரர்களையும் சுமந்து கொண்டு சுரங்கத்திற் புகுந்து, கங்கைக் கரையை அடைந்தான். அந்த நடு நிசியில் ஆற்றைக் கடந்து செல்வதற்கு விதூரர் கட்டளை

யின் மீது விநோதமான படவு ஒன்று வந்திருந்தது. அந்த ஒப்பற்ற வீரர் ஐவரும் ஆற்றையும் ஆபத்தையும் தாபுடன் அநாயாசமாய்க் கடந்து அக்கரை சேர்ந்தார்கள். விதூரர் உதவி செய்திராவிட்டால், அரக்கு மாளிகையிலிருந்து ஐவரும் அகன்று செல்ல முடியா தல்லவா! ஆதலால், உண்மையான சுற்றத்தார் ஒருவனுக்கு உற்றவிடத்தில் ஊன்றுகோல் போல உதவி செய்வார்கள்.

—மகாபாரதம்.

வீரப்பறிக் சுற்ற மீயையின், அநுப்பற
வாக்கம் பலவும் தரும்.



54—பொச்சாவாமை :—வாலி

பொச்சாவாமை என்பது அரசரும் அரசர் போன்ற வர்களும் அழகு செல்வம் ஆற்றல் முதலான வற்றில் மகிழ்ந்து தங்களைக் காத்துக் கொள்வதிலும், பகை வெல்லல் முதலான காரியங்களிலும், சேர்த்தலைச் செய்யாமை யாகும். பொச்சாப்பு—மறதி. பொச்சாவாமை—எதிர்மறைத்

54—பொச்சாவாமை

63

தொழிற் பெயர். பெரியவர் ஒருவனுக்கு உண்டாகின்ற அளவு கடந்த வெகுளியைக் காட்டிலும், அளவு கடந்த மகிழ்ச்சி கேட்டைத் தரும் என்று கூறுவர். ஏனென்றால், அளவு கடந்த வெகுளி சில சமயங்களில் பகைவர்களுக்கும் கொடியவர்களுக்கும் கூடக் கொல்லுதலைச் செய்யும். பெருஞ் செல்வம் பேரின்பம் பெருமிதம் என்றவற்றால் உண்டாகின்ற மறதி தன்னை உடையவனையே கொன்று ஒடிப் போய்விடும்.

ஒருவன் போற்றிவைத் தரித்திரம் கெடுத்துவிடுவது போலப் பெரும் புகழை மறதி மடியச் செய்துவிடும். மறதியுள்ளவன் நன்மைக்குக் காரணமான புகழைப் பெறுவ தில்லை.

அரசார்க்கும் அரசர் போன்றவர்களுக்கும் மறதி பெருஞ் சத்தூரு. ஒருவன் செல்வத்தில் சிறந்து வாழும்பொழுதும், அன்றி, அதனில் சுருங்கித் தாமும் பொழுதும், மறவாழையை மறக்க லாகாது. மறவாழை எல்லாப் பெருமைகளையும் ஒருவனுக்கு எளிதில் எய்துவிக்கும். அரசார்க்கு இன்றி யமையாதனவாகிய அறிவு ஆண்மை பெருமை என்ற மூவகை ஆற்றலும், இன்சொற் சொல்லல் வேறுபடுத்தல் கொடுத்தல் ஒழுத்தல் என்ற நால்வகை உபாயங்களும், பகைவன்மேற் செல்லல் அவன் மதினை முற்றுக்கை செய்தல் அவன் நாட்டைக் கொள்ளல் அவனோடு பொருதல் அவனை வெல்லல் என்ற ஐவகைத் தொழில்களும், பகைவனை நட்பாக்கிக் கொள்ளல் அவன் துணையை அவனுக்கு உதவ வெட்டாமல் கெடுத்தல் அவன் மேற் செல்லல் அவன் மதிற் புறத்துத் தங்கல் பொருளினால் அவன் படைகளைப் பிரித்தல் அவர்களைத் தனக்குத் துணை கூட்டிக்கொள்ளல் என்ற அறுவகைக் குணங்களும் அமைந்துள்ள விடத்திலும், மறதியைக் கொள்ளக் கூடாது. கொள்ளின், மேற் சொல்லியவை சிறிதும் பயன்படாமற் போகும். சதுரர்கள் அதிக மகிழ்ச்சியில் அமிழ்ந்தி

64

திருக்குறள் விபாச மஞ்சரி

யிருக்கும் பொழுதுகூட மறதியினால் கெட்ட முற்காலத்து மன்னவர்களை மனத்தில் நினைத்துக் கொள்ளவேண்டும். அங் கனம் நினைக்கின்றவர்களுக்கு மறதியின் காரணமான குற்றம் வந்து வருத்த மாட்டாது.

முன்னர் வாலி சுக்கிரீவனைப் பகைத்து, அவனோடு சண்டை செய்தான் என்று படித் திருக்கிறீர்கள். அவ்விருவரும் ஒப்புயர்வற்ற வீரர்கள். தங்கள் தோள்வலியை அல்லாமல் துணைவலியைச் சிறிதும் விரும்பாதவர்கள். ஆயினும், வாலிக்கு வரத்தின்பலம் அதிகமா யிருந்தது. அஃது எப்படி பென்றால்,

முன்னொரு சமயத்தில் அமரரும் அசுரரும் சேர்ந்து, அமிர்தத்தின் பொருட்டு அலைகடலைக் கடைந்தார்கள். அப்பொழுது, மத்தாக விருந்த மந்தர மலை வேலையில் அபிமுத்தொடங்கிற்று. கயிற்றைப் பற்றிக் கடைந்து, மேல் மட்டத்தில் மத்தைக் கொணர்ந்து நிறுத்துவதற்கு முடியாமல், அவர்கள் அனைவரும்

அல்லலுற்று வருந்தினார்கள். அச்சமயத்தில் அங்குத் தற்செயலாகச் சென்றிருந்த வாலி அவர்கள் பரிதாப நிலைமையை

உணர்ந்து, தானும் தன் சகோதரனுமாகப் பாம்புக் கயிற்றைப் பற்றிக்கொண்டு கடைந்து, மலையை மேலெழப் பண்ணிக், கடலையும் துரை கொள்ளச் செய்தான். இந்நிரன் அவன் உதவியை மதித்துத், தன் கழுத்தில் இருந்ததும் வரத்தில் உயர்ந்ததுமான காஞ்சனம் என்ற மாலையைக் கழற்றி, வாலிக்கு வெகுமதி யளித்து விடைகொடுத் தனுப்பினான். மாலையின் பெருமை சமர் முகத்தில் எதிர்த்துச் சண்டை செய்ய நின்றவர் பலத்தில் சரி பாதியைப் பகிர்ந்து, தன்னை உடையவனுக்கு உரிமை யாக்குவிக்கும். அதன் சிறப்பினற்றான் சக்கிரீவன் தோல்வி யுற்று, ரிஸ்யமுமகம்

என்ற மலையில் வந்து ஒளிந்தான். வாலி அந்த மலைக்கு வர முடியாத படியினால் பற்களைக் கடித்துக் கோபித்துக் கொண்டு 'பயலே! எங்குத் தப்பினாய்? குடல் அறுந்த நரி ;

54—பொச்சாவாமை

65

வெளியில் வந்ததும் வேரறுத்து விடுகிறேன்' என்று, சொல்லிச் சென்று விட்டான்.

அரண்மனையில் துழைந்த பிற்பாடு, அவன் சக்கிரீவனை

மறந்து, தாரை முதலான மனைவிமார்களோடு சூ விடையாட்டு புனல் விடையாட்டு முதலானவற்றில் மகிழ்ந்து, மனம் களித்திருந்தான். சுக்கிரீவனோ வாலியை வெல்ல வகை தெரியாமல் விழித்து, வருந்திக் கொண்டிருந்தான். அவன் நற்காலத்தின் அறிகுறியாக ராம லக்ஷ்மணர் இருவரும் சீதையைத் தேடிக்கொண்டு ரிஸ்யமுகத்துக்கு வந்து சேர்ந்தார்கள். சுக்கிரீவன் இராமர் துணையால் வாலியை வெல்லக் கருதினான். அது வாலிக்குத் தெரியாமலும் இருக்க வில்லை. சுக்கிரீவன் இராமரோடு நட்புப் பூண்டான் என்றும், அவர் உங்களை வெல்ல விருக்கிரார் என்றும், தாரை வாலிக்குக் கூறினான்.

வாலி களிப்பின் மிகுதியினால் அச்சொற்களைப் பொருள் பண்ணாமல் “நாயகி! என்னைக் கொல்ல வல்லவன் இவ்வலகத்தில் இல்லை; ஏனென்றால், காஞ்சன மாலை எதிர்க்கின்றவர் பலத்தில் எனக்குப் பாதியைச் சரியாய்ப் பங்கிட்டுத் தருகின்றது; சூறைந்த பலத்தினால் நான் கொல்லத் தக்கவ லல்லன்; மாலையின் மகிமையினால் சுக்கிரீவன் வல்லமை ஏற்கெனவே சூறைந்து போய்க் கிடக்கின்றது; இனி, அவன் எனக்கு ஒரு வாழைப்பழமேதான்; அவன் எவனையாவது நட்புச் செய்து கொள்ளட்டும்; நீ அதன் பொருட்டுக் கவலை கொள்ள வேண்டாம்; சந்தோஷமா யிரு” என்று சொல்லிச், சுகத்தில் அமிழ்ந்தி யிருந்தான். பிற்பாடு வாலி, அந்த அலக்ஷ்ய புத்தியினாலேயே சுக்கிரீவனோடு சண்டை செய்து, இராமன் அம்பினால் கேடடைந்து போனான். அவன் பெருஞ் செல்வம் பேரின்பம் பெருமிதம் என்றவற்றில் அமிழ்ந்திக் களிப்படையா திருந்தால், அங்ஙனம் இறந்திருக்க வேண்டாம் அல்லவா!

ஆதலால், எவரும் பகைவரை எளியவர் என்று கருதி வெல்வதில் சோர் வடைய லாகாது.

—இராமாயணம்.

இறந்த வேதனியிற் றீதே ; சிறந்த
உவகை மகிழ்ச்சியிற் சோர்வு.



55—செங்கோன்மை :—சுகரன்

செங்கோன்மை என்பது அரசனால் செய்யப்படுகின்ற முறையின் தன்மையாம். ஒருபக்கத்தில் வீரோந்து போகாமல் நேர்நிற்கும் கோல் போன்ற நீதிக்குச் செங்கோல் என்பது ஆகுபெயர். உயிர்கள் மழை வரவில் மகிழ்ச்சி கூர்வதுபோலக், குடிகள் கொற்றவன் செங்கோல் செய்வதில் களிப் படைவார்கள். தன்கீழ் வாழ்கின்றவர்கள் உயிரினும் கிறந்திருந்தாலும், அவர்கள் குற்றம் செய்க பொழுது அந்தக் குற்றத்துக்குச் சொல்லிய தண்டனையை அளவில் சுருக்காமற் செய்வதுதான் செங்கோலின் முறை யாகும். நடுவுநிலைமை தவறாமல் நீதி செலுத்துகின்ற அரசனுடைய நாட்டில் வாணும் நிலனும் சேரத் தொழில் பட்டுப், பருவ மழையும் குன்றா விளையும் கொழித்துச் செழித்து வரும்.

வேதமும் அதிற் சொல்லும் அறங்களும் தங்கள் வளர்ச்சிக்குச் செங்கோலைத் துணை கொண்டிருக்கின்றன. நல்ல வரசனுக்கு வெற்றி தருவது அவன் பகைவர் முகாப்பிளக்க வெறுகின்ற வேலாயுதம் அன்று. செலுத்தும் செங்கோலே யாகும். உலகத்தை அரசனும் அரசனை நீதியும் காத்து வருவதனால், ஒரு நல்ல வரசன் முறை வேண்டினவர்களுக்கும் குறை வேண்டினவர்களுக்கும் எளிதில் காட்சி யளித்து, அவர்கள் சொல்வனவற்றைப் பொறுமை கொண்டு கேட்டு நீதி

தன் கீழ்க் குடிகளைப் பிறர் வருத்தாமல் காத்தும், அவர்கள் பொருள் முதலியவற்றால் தளர்வு பட்ட பொழுது வேண்டிவன கொடுத்தும் ஆதரிப்பது, அரசு நீதியின் முறை. ஆனால், அவற்றுடன் அரசன் தொழில் அடங்கிப் போக வில்லை. அவர்களைக் குற்றம் செய்ய விடாமலும், ஒரோவழிக் குற்றம் செய்யக் கண்டால், துன்பம் செய்தல் பொருள் கொள்ளல் உயிர் கொல்லல் என்கிற முயக்கைத் தண்டனைகளில் அவர் செய்த குற்றத்துக்குத் தக்கவாறு தண்டித்தும், காத்துவர வேண்டும். அன்பும் ஆதரவும் உள்ள குடிகளைத் தண்டிப்பது அறவொழுங்கே யாகும். *நெருப்பு வைப்போர், நஞ்சிடுவோர், பொருள் பறிப்போர், பிறனில் விழைவோர், பொய் சொல்வோர் என்ற இவர்களைக் கண்டு பிடித்துத் தண்டியாமல் இருந்தால், இவர்கள் நாட்டில் உள்ள நல்ல குடிகளுக்கு நடுக்கத்தை விளைத்து, அறத்தையும் அமைதியையும் அலற வடிப்பார்கள். ஆதலால், நல்ல வரசன் தன் நன்மையையும், உலக நன்மையையும் நாடி நீதி செய்து வர வேண்டும்.

முன்னர்ச் சூரிய குலத்தில் சகரமுன்னவனுக்குக் கேசினி சமதி என்று இரண்டு மனைவிகள் இருந்தார்கள். அவர்களில் கேசினியின் வயிற்றில் அஸமஞ்சன் என்பவனும், சமதியின்

வயிற்றில் சகரர் என்ற அறுபதி ஞாயிரம் பிள்ளைகளும் பிறந்தார்கள். வயது வந்த பிற்பாடு, எல்லா பிள்ளைகளும் கல்வி கற்றுப் பலத்திலும் பராக்கிரமத்திலும் நிகரற்று விளங்கினார்கள். அஸமஞ்சனிடத்தில் ஒருவகைத் தீக்குணம் இருந்து வந்தது. அவன் காலையிலும் மாலையிலும் சரயு வாற்றுக்குச் சென்று, அங்கு விளையாடுகின்ற சிறுவர்களைத் தூக்கி வெள்ளத்தில் எறிந்து விடுவான். அந்தச் சிறுவர்கள் புனலில் முழுகியும் கிளம்பியும் பரிதப்பிப்பது அவனுக்குப் பெரிய

* வடமொழியில் இவர்களுக்கு ஆததாயிகள் என்று பெயர்.

68

திருக்குறள் வியாச மஞ்சரி

வினோதமா யிருக்கும். வேலையாட்கள் ஆற்றில் முழுகி அவர்களைத் தூக்கி விடுவார்கள்.

அஸமஞ்சனுடைய சகோதரர்கள் அங்கம் பதைத்து “அண்ணா! பிறருக்குத் துன்பையும் துயரையும் தருவது விளையாட்டாகாது; குழுகளின் அன்பைக் கொள்ள வேண்டிய நீங்கள் அவர்கள் பகையையும் வெறுப்பையும் பெற்றுக் கொள்கிறீர்கள்; உங்கள் தீ யொழுக்கத்தைத் தொலைத்துக் கொள்ளா திருந்தால், தந்தையின் நீதிக்குப் பங்கம் உண்டாகும்; உங்களை வேறொருவன் வெள்ளத்தில் எறிந்து விளையாடுவதில் உங்களுக்கு விருப்பம் உண்டாகுமா? இனியேனும், இந்தக் கெட்ட வழக்கத்தை விட்டுத் தொலையுங்கள்” என்று சொன்னார்கள். அஸமஞ்சன் “சகோதரர்களே! நான் விளையாட்டுக்குச் செய்கின்றேனே யன்றிப், பகை பாராட்டிச் செய்ய வில்லை” என்று சொல்லி, முன்னர்ப் போலவே நடந்துவரத் தொடங்கினான். வேலையாட்கள் நீந்திச் சென்று தூக்கிக் கொணர்வதற்குள் ஒன்று இரண்டு சிறுவர்கள் வெள்ளத்தில் அமிழ்ந்து இறந்தும் போவார்கள். ஒன்று இரண்டு சிறுவர்களை ஆற்று வெள்ளம் அடித்துக் கொண்டும் போய் விடும். சிறுவரை இழந்தவர் அஸமஞ்சனுடைய அக்கிரமச்

செயல்களை அரசனிடத்தில் வந்து முறையிட்டுக் கொண்டார்கள். மன்னவன் மகனைக் கோபித்துக் கொண்டு 'இனி அங்கனம் செய்தால், இராஜாங்க வுரிமையை இழந்துபோய் விடுவாய்' என்று எச்சரிக்கை பண்ணினான்.

அலமஞ்சன் அப்படியும் கேட்க வில்லை. அயோத்திப் பட்டணத்தில் அவன் கொடுமை அன்றாடம் அதிகரிக்கத் தொடங்கிற்று. சகர மன்னவன் தன் புத்திரன் பொருட்டுக் குடிகள் படுகின்ற வருத்தத்தைப் பொறாமல், அவனை ஒருநாள் சபையில் நிற்க வைத்துத் "துஷ்டா! உன் ஒழுக்கம் மிகவும் கொடியது; நீ நர மாமிசம் புசிக்கின்ற அரக்கனாய்ப் பிறக்க

56—கொடுங்கோன்மை

69

வேண்டும்; உன் வினையாட்டுத் தொழிலால் இரண்டொரு சிறுவர்கள் இறந்தும் போய்விட்டார்கள்; உன் ஒழுக்கத்தைத் திருத்திக் கொள்ளும்படி முன்றொரு தடவை எச்சரித்திருந்தும் நீ திருத்த மடைந்தாயில்லை; உன் மூடத் தனத்தினால் உனக்குச் சொந்தமான சூரிய வம்ச பாரம்பரியமான சிங்காதன வுரிமையை இன்று முதல் இழந்து போய்விட்டாய்; இனி அயோத்தியை விட்டு, உனக்கு இஷ்டமான வேறொரு இடத்துக்கு விரைந்து போய்விடு; என் குடிகள் உன் தொந்தரவில்லாமல் இனியாவது இன்புற் றிருக்கட்டும்" என்று சொல்லி, அப்பொழுதே வெளியில் துறத்திவிட்டான். மூத்த மகனென்றும் பாராமல், முறை செய்த மன்னவனை ஜனங்கள் வியந்து புகழ்ந்து விடுபோய்ச் சேர்ந்தார்கள். ஆதலால், அரசன் தமர் பிறர் என்று, தாக்ஷண்யம் பாராமல், நீதியை நடத்தி வரவேண்டும்.

—இராமாயணம்.

ஓர்ந்துகண் ணோடா திறைபுரிந் தியாரீமாட்டும்
நேர்ந்துசெய் வஃதே முறை.



கொடுங்கோன்மை என்பது அரசு நீதி வளைந்து குடிகளுக்குக் கொடுமை செய்யும் தன்மை யாகும். வளைதல் எனவே நீதி யின்மை பெறப்பட்டது. இது செங்கோன்மைக்கு மறுதலை. பகை காரணமாகக் கொலைத் தொழில் கொண்டு ஒழுக்குகின்ற ஒரு கொடியவனைக் காட்டி-
ஆம், முறை யல்லவற்றைச் செய்யும் மன்னவன் மிகவும் கொடியவ னாவான். வழிப்பறி செய்வோன் நடுக் காட்டில் வேலைக் கையில் கொண்டு, வழியில் செல்வாரை மறித்துப் 'பொருளைத் தந்து போ' என்பதற்கும், தண்டிக்கும் தன்மை

70

திருக்குறள் வியாச மஞ்சார்

கொண்ட அரசன் குடிகளைப் பொருள் வேண்டும் என்று யாசிப்பதற்கும் வேறுபாடு கிடையாது.

நாட்டில் நடக்கும் தீமைகளை நாள்தோறும் ஆராய்ந்து-
முறை செய்யாத மன்னவன் முன்னர்த் தேடிய பொருள்களையும், பின்னர்த் தேடுவதற்குக் கருவியாகிய குடிகளையும், ஒரு மிக்க இழந்து போய்விடுவான். முறையையும் குறையையும் விரும்பி வந்து நின்றவர்கள் அரசனுடைய கொடுங் கோன்மைபைக் கண்டு அழுங்குகின்ற கண்ணீர் அவ்வரசனது பெரிய செல்வத்தைக் குறைத்து விடுகின்ற கூரிய ஆயுத மாகும். அரசனுக்கு வெற்றி கொடை முதலான ஏதுக்களினால் நிலை பெறுகின்ற புகழ், அவன் செங்கோன்மையினால் உண்டாக வேண்டுமே யல்லாமல், கொடுங்கோன்மையினால் கொஞ்சமும் உண்டாகக் கூடியதன்று. கொடுங்கோலரசன் நாட்டில் பருவ மழை பெய்யும் காலத்தில் பெய்யாமலும், பெய்யாக்காலத் தில் அளவு கடந்து பொழிந்தும், உயிர்களுக்கு உபத்திரவம் செய்யும். அவ்வுபத்திரவங்களால் பசுக்களுக்குப் பால் வளம் குறையும். அக்குறையால், அந்தணர் வேதங்களையும் றூல்

கனையும் ஒதுதலையும் கற்றலையும் செய்பாமல், தாழ்ந்த தொழில்களில் தலைப்பட்டு நிற்பார்கள். ஆதலால், அரசன் நாட்டை நல்வழிப் படுத்துவதற்கு நீதியே முதன்மையென்று நினைந்து, கொடுங் கோன்மையைக் களைந்தெறிய வேண்டும்.

முன்னர்த் தாரகாசுரனுக்கு வித்யுன்மாலி தாரகாசுரன் கமலாசுரன் என்று மூன்று புத்திரர் பிறந்தார்கள். அவர்கள் வயது வந்த பிற்பாடு, தந்தையின் கட்டளைப்படி சிவ பெருமானை நினைந்து, இமயமலையின் கிழக்குத் திசையில் உள்ள கிரவுஞ்சா ரணியத்தில் அமர்ந்து தவம் செய்தார்கள். அம்மூவரும் முதலில் தங்கள் பசிக்குக் காய்கனி கீழங்குகளை உண்டு, தவம் நிலைக்க நிலைக்க, அவற்றில் ஒவ்வொன்றாகக் குறைத்துக்

56—கொடுங்கோன்மை

71

கொண்டு வந்து, முடிவில் தண்ணீரையும் காற்றையுமே உட்கொண்டு கடவுளைத் தியானித்து வந்தார்கள். அவர்கள் தவம் எல்லாத் தேவர்களாலும் எடுத்துச் சொல்லப்பட்டது.

நெடுங்காலம் சென்ற பிற்பாடு, கையையங் கிரிக்குக் கொற்றவரான கறைமிடற் றண்ணல் வந்து “அசுர சகோதரர்களே! உங்கள் தவம் சித்தி பெற்றது; விருப்பத்தை வெளி யிடுங்கள்” என்று வினாவினார். அசுரர்கள் “தலைவரே! எங்கள் மூவர்க்கும் மூன்று பெரிய பட்டணம் படைத்துத் தரல் வேண்டும்; அவை மண் கல் முதலான வற்றால் ஆகாமல், உலோகங்களினால் அமைந்தும், தெய்வ விமானங்கள் போல விண்ணிற் செல்லும் திறமை வாய்ந்தும், சிறந் திருக்கவேண்டும்; திருமால் முதலான தேவர்களினாலும் எங்களுக்குத் தீங்கு நேர லாகாது” என்று சொன்னார்கள். சிவ பெருமான் “தீரர்களே! உங்கள் வரம் உயர்ந்தது; அருந் தவம் செய்த படியினால் அடைந்து விட்டீர்

கள்” என்று சொல்லி, அப்பொழுதே மறைந்துபோய் விட்டார்.

பின்னர், அவர்களுக்கு மயன் என்னும் அசுர சிற்பி பொன் வெள்ளி இரும்பு என்ற வுலோகங்களினால் மூன்று பெரிய பட்டணங்களைப் பிஞ்சுகள் அருளைக்கொண்டு படைத்துக் கொடுத்தான். அவை உறுதியிலும் அழகிலும் உவமையற்றிருந்தன. பறக்கும் யந்திரங்களும், பலமான ஆயுதங்களும், அந்த நகரத்தில் சரியான விடங்களில் அமைந்து சிறந்திருந்தன. அசுர சகோதரர் மூவரும் இன்னும் சில அசுர வீரர்களோடு அவற்றில் குடி புகுந்து, அனைவரையும் அடக்கி ஆடம்பரமாக அதிகாரம் செய்து வந்தார்கள். இந்திரன் முதலான இறையவர் பலரும் அவ்வசுரர்களின் வாததையும் பலத்தையும் கண்டு, எதிர்க்கச் சக்தி யில்லாமல், தங்கள் தங்கள் பதங்களை விட்டுப் பறந்துபோய் விட்டார்கள்.

72

திருக்குறள் வியாச மஞ்சரி

அசுர சகோதரர்கள் அவ்வளவில் ஆரந்தம் அடைந்து, தங்கள் நகரங்களை நில வுலகத்திற்குச் செலுத்தி, அழகுள்ள பட்டணங்களின் மீதும், செழிப்புள்ள உத்தியானங்களின் மீதும் இறக்கி, அவற்றை நாசம் செய்து, நெடுங் காலம் வரையில் விரும்பிய சுகங்களை விரும்பிய வண்ணம் அறுபவித்து வந்தார்கள்.

அவர்கள் கொடுமையால் உயிர் வாக்கங்களுக்கு உபத்திரவம் அதிகமாயின. உலக முழுவதும் ‘கொலை கொலை’ என்றும், ‘நாசம் நாசம்’ என்றும், ‘ஐயோ ஐயோ’ என்றும், கூக்குரல் கேள்பின. இந்திரன் அவற்றைக் கண்டு மனம் தாளாமல், சிவ பெருமானிடம் சென்று, அசுரர் செய்யும் அக் கிரமங்களைச் சொல்லி ‘ஆதரிக்க வேண்டும்’ என்று, அடியில்

விழுந்து பணிந்தான். கண்ணுதற் கடவுள் தமக்குத் தேவர் களைத் துணை யுறுப்புக்க ளாக்கிக்கொண்டு தேர்மீ தேறி வந்து, அசுர சகோதரர்களை எதிர்த்தார். அந்தக் கொடியவர் மூவ ரும் கடவுளின் முகத்திற் கிளம்பின முதற் சிரிப்புக்கும் முன் னிற்க முடியாமல், தங்கள் பட்டணங்களோடு ஒருமிக்க வுருகி, உருக் குலைந்து போனார்கள். அவர்கள் அவ்வளவு கொடுமை கொண்டு நடந்திராவிட்டால், அப்படி அழிந் திருக்க வேண்டாம் அல்லவா! ஆதலால், அவர்கள் போலக் கொடுந் தொழில் செய்து கெட்டவன் என்று பெய் ரெடுக்க லாகாது.

—ஸ்காந்தம்.

அல்லற்பட் டாற்று தழதகண் ணீரன்றே
செல்வத்தைத் தேய்க்கும் படை.



57—வெருவந்த செய்யாமை :—நாடகை

குழிகளும் அமைச்சர் முதலானவர்களும் அஞ்சவ தாகிய கொடுந் தொழில்களைச் செய்யா திருப்பதற்கு வெருவந்த செய்யாமை என்று பெயர். வெருவால்—பயப் படல். பகை பற்றியாவது அறியாமை பற்றியாவது பிறருக் குத் தீங்கு செய்தவன், பின்னும் அந்தத் தீங்கைப் பிறர்க்குச் செய்யா திருக்கும் பொருட்டு, அவனை அற நூல் சொல்லும்

நெறியில் தண்டனை செய்வதனை அரசு நீதி யென்று ஆன் றோர் அறைவர். அந்தத் தண்டனையை அளவில் பெருக்கிக், குடிகள் அஞ்சும்படி செய்வது வெருவந்த செய்தலின் வகைப் படும். குடிகள் அஞ்சம் செயலைச் செய்கின்ற கொடுங்கோ லரசன் ஒரு தலையாகக் கெட்டழிந்து போய்விடுவான். அரசன் செய்யும் அக்கிரமத்தினால் நெஞ்சு நொந்து நவிலுகின்ற குடி களின் இன்னாச் சொல், அவன் ஆயுளையும் செல்வத்தையும் அதம் செய்கின்ற வாளாகும்.

தன்னைக் காண விரும்புகின்றவர்களுக்குக் காட்சிக்கு அரியவனும், ஒருகால் கண்ட பொழுதிலும், கருணையைக் கைவிட்டுக் கடுஞ்சொல் சொல்கின்றவனு மாகிப், பல்லைக் கடித்துப் பய முறுத்துகின்ற பார்த்திபனுடைய பதவியும் செல்வமும் பேயால் பற்றப்பட்டதுபோலப் பயம் கொண்டதா யிருக்கும். அரசனுக்குப் பேராசையும், கடுஞ் சொல்லும், அளவு கடந்த தண்டனையும், சூதில் விருப்பமும், பொக்கி ஷங்களை நிரப்பிக் கொள்வதில் ஆசையும், குடியும், காமமும் என்ற இவ்வேழமும், துன்பம் தரும் கருவிகளாம். இந்தக் குற் றங்களில் ஒன்றே அமைச்சர் முதலானவர்களையும் குடிகளை யும் அச்சம் செய்யப் போதுமானது. ஏழையும் ஒரு மிக்கக் கொண்டுவிட்டால், அவன் நாட்டுக் குடிகள் நெருப்பு மிதித்த வர் போல நெஞ்சம் துடித்து வருந்துவார்கள் அல்லவா !

74

திருக்குறள் வியாச மஞ்சரி

செங்கோல் செலுத்துகின்றவன் இந்தக் குற்றங்கள் தன்னை நெருங்க வொட்டாமல் நீக்கிக்கொண்டு வரவேண்டும்.

வெருவந்த செய்கின்றவனைப் பெரியவர் வெறுத்து நீங்கு
வார்கள். நீதிகளைக் கல்லாத கசடர் அவனை நெருங்கி வந்து
உறவு கொண்டாடுவார்கள். அப்படிப்பட்ட அரசனுக்குப்
பாவமும் பழியும் உரிமையாக நின்று, புண்ணியமும் புச
மும் புறங்காட்டிச் சென்றுவிடும்.

ஆதி நாளில் சுகேது வென்ற யக்ஷனுக்குத் தாடகை
என்று ஒரு பெண் பிறந்தாள். சுகேது சந்தன் என்பவனுக்
குத் தன் மகளைக் கொடுத்து மணம் செய்திருந்தான். தாட
கையின் வயிற்றில் மாரீசன் தோன்றினான். சில வருஷங்களுக்
குப் பிற்பாடு, சந்தன் தமிழ் முனிவர் தவம் செய்து கொண்
டிருந்த சந்தன வனத்துக்கு வந்து, அங்குள்ள விலங்குகளை
வேட்டை யாடி வதைக்கத் தொடங்கினான். அகஸ்தியர்
விலங்கின் வதைக்கு வருந்திச், சந்தனைக் கண்டு “இயக்கர் தலை
வனே! இது தபோ வனம்; இங்குள்ள உயிர்கள் வதைக்குத்
தக்கன வல்ல; அதுக்கிரகிக்கத் தக்கன; அவற்றைக் கொல்வது
மிகவும் அக்கிரமம்; இனி, இவ்வனத்தில் வேட்டையை
விரும்பாதே; விரும்பினால், ஆபத்துக்கு அடிமை யாவாய்”
என்று, எச்சரிக்கை பண்ணினார். சந்தன் அதனைப் பொருள்
பண்ணாமல், மறுபடியும் மறுபடியும் வந்து, மிருகங்களை
வதை செய்து வந்தான். அவன் தீச் செயல் கும்ப முனி
வருக்குக் கோபத்தைக் கிளப்பிற்று. அவர் உடனே விழித்து
நோக்கினார். அந்த நோக்கில் உண்டான நெருப்பு சந்தனை
நிமிஷத்தில் நாசம் செய்து விட்டது.

கணவன் மாணத்தைக் கேட்ட தாடகை முனிவரை
வணங்கி “அருந்தமிழ் முனிவரே! என்னை அமங்கலி யாக்க
வேண்டாம்; என் கணவனை எழுப்பித் தாருங்கள்; உலகம்

களைத் திருப்பி யமைக்கின்ற திறமை பூண்டுள்ள தங்களுக்கு என் கணவனை எழுப்பித் தருவது மிகவும் எளிய காரியம்; நான் பிதாமகன் வரத்தில் பிறந்தவன்” என்று, “சொல்லிப் புலம்பினான். தமிழ் முனிவர் “சகேதுபுத்திரீ! உன் வரலாற்றை நான் அறியா திருக்க வில்லை; உன் கணவனை இரண்டு மூன்று தடவை எச்சரித் திருக்கிறேன்; அவன் ஆர்ராம விலங்குகளைக் கொண்டு அநியாயம் செய்திருக்கிறான்; அவனுக்குத் தண்டனை அக்கிரமம் அன்று; இறந்தவன் விஷயத்தில் எவ்விதமான அதுக்கிரமமும் பயன் படமாட்டாது” என்று சொல்லி விட்டார்.

தாடகைககு அவா வசனம அமைதியைத் தரவில்லை. அவள் தமிழ் முனிவரை எப்படியாவது கொண்டு, பழிதீர்த்துக் கொள்ள வேண்டும் என்று, தன் புத்திரன் மாரீசனுடன் அவ்வனத்தில் இருந்த முனிவர்களையும் முனி குமாரர்களையும் அதட்டியும், வெருட்டியும், சிங்கம் புலி முதலான தாண்ட விலங்குகளை விட்டும், இரவில் அவர்கள் நித்திரை

யைக் கலைத்தும், ஹிம்ஸிக்கத் தொடங்கினான். முனிவர் அனைவரும் தாடகையின் உபத்திரவத்துக்குப் பயந்து, தமிழ் முனிவரிடத்தில் வந்து தெரிவித்துக் கொண்டார்கள். அகஸ்தியர் தாடகையை அதட்டி “நீ இன்றுமுதல் மனிதரைத் தின்னும் அரக்கியாக மாறுக; வடிவமும் அதற்குத் தக்கபடி விகாரம் கொண்டிருக்கட்டும்; உன் மகனும் அரக்கனாவான்” என்று சபித்தார். அப்புறம், தாடகையும் மாரீசனும் எவ்வளவோ முயற்சி செய்தும், அந்தச் சாபம் மாறவேயில்லை. அவ்விருவரும் தங்கள் ஆயுள் வரையிலும் அப்படியே கிடந்து

அல்லலுற்று வருந்தித் தொலைந்தார்கள். தாடகையும் மாரீ
சனும் தமிழ் முனிவருக்கும் மற்றத் தாபதர்களுக்கும் துள்
பத்தையும் பாபத்தையும் செய்யா திருந்தால், அந்தச்
சாபத்தை அடைந்திருக்க வேண்டா மல்லவா! ஆதலால்,

76

திருக்குறள் விபாச மஞ்சரி

பிறர் அச்சம் கொண்டு வருந்தும்படியான காரியத்தை எவ
ரும் செய்ய லாகாது.

—இராமாயணம்.

வேருவந்த செய்தொழும் வெங்கோல னுயிள்
ஒருவந்தம் மொல்லைக் கெடும்.



58—கண்ணோட்டம்:—இராமர்

கண்ணோட்டம் என்பது தன்னொடு பயின்றவர்களைக்
கண்டால், அவர்கள் கூறியவற்றை மறுக்க மாட்டாமை
யாம். கண்ணோட்டம்—கருணை. கருணையானது கண் சென்ற
வழியில் நடப்ப தாதலால், அது கண்ணோட்டம் என்று
பெயர் பெற்றது. ஒப்புரவு செய்தல் பிழை பொறுத்தல்
முதலான உலக நடைகள் கண்ணோட்டத்தினால் உண்டா
கின்றன. பெருந தன்மையும் பேரதிகாரமும் உள்ள அரசர்க
ளுக்குக் கண்ணோட்டம் அழகைச் செய்துவரும். கண்ணோட்
டத்தைக் கருவியாய்க் கொண்டுதான் உலகம் நடை பெறு
கின்றது. கண்ணோட்டம் இல்லாத அரசன் உலகத்துக்குப்
பாரமாகப் பிறந்தவனே யாவான். மக்கள் கண்ணுக்குக்
கண்ணோட்டத்தைக் காட்டிலும் சிறந்த அணிகலம் இல்லை.
கருணையைக் கொள்ளாத கண், நோய்களை உண்டுபண்ண
லாலும், புலன்களைப் பற்றித் துயர் விளைத்தலாலும், அத
னைப் புண் என்றே உணர வேண்டும். ஆனால், அளவு கடந்த
கண்ணோட்டம் அறவொழுங்கை மறைத்து அக்கிரமத்தை

வளர்த்துவிடும். தன்னோடு பழகினவர்கள் பிறருக்குத் துன்பம் செய்தபொழுது, அவரிடத்தில் கண்ணோட்டம் கொண்டு கிரமத்தைச் செய்யாவிட்டால், அறம் சிதைந்து மறம் தலை யெடுக்கும். நடுவு நிலைமையுள்ள அரசர் தமது முறைத் தொழில் கெடாதவண்ணம் கண்ணோட்டம் கொள்வார்கள்.

58—கண்ணோட்டம்

77

முகத்தின் நடுவில் கண்களைப் பெற்றும், அதன் பயனாகிய கருணையைக் கொள்ளாதவர்கள் உயிர்த்தொழில்களைச் செய்து வந்தாலும், மண்ணோடு பொருந்தி நின்ற மரப் பாவைக்குச் சமான மாவார்கள்.

தன்னோடு பழகினவர்கள் பிறர்க் கல்லாமல் தனக்குத் துன்பம் செய்வார்களானால், அவர்களை அதன் பொருட்டுத் தண்டியாமல் பொறுத்துக் கொண்டு பெருந்தன்மை காட்ட வேண்டும். கருணையை விரும்புகின்றவர்கள் பழகினவர் தமக்கு விஷம் இடக் கண்டாலும், அவரிடத்தில் கொண்ட கருணை அதனை மறுக்க விடாதபடியினால், அந்த நஞ்சைத் தெரிந்து உண்டு, பின்னும் அவ்வோடு பொருந்தி யிருப்பார்கள். எனவே, தனக்குச் செய்யும் குற்றத்தைப் பொறுப்பதும், பிறர்க்குச் செய்யும் குற்றத்துக்குத் தண்டிப்பதும் முறை என்பது பெறப்பட்டது.

முன்னர் இராமர் இலக்குவனும் சீதையும் தொடர, வனத்தில் வாசம் செய்யச் சென்றது அனைவருக்கும் தெரியும். அவர்களுக்கு வனத்தில் சற்று முன் பின்னாகப் பதின்

மூன்று வருஷங்களும் சழிந்து போயின. அப்புறம், இலங்கைத் தீவுக்கு அரசனான இராவணன் காண்போருக்குக் கண்கூசுதலைச் செய்கின்ற சீதையின் அங்க விலக்கணத்தைத் தன் சகோதரி சூர்ப்பணகை சொல்லக் கேட்டு, அவளை அபகரிக்க விரும்பி, மாரீசன் என்பவனை மாணக்கிப் போக்கி, அந்தச் சகோதரர்களைப் பிரித்துச், சீதையைத் தூக்கிக் கொண்டு வந்து, இலங்கைப் பட்டினத்தில் சிறைவைத்து விட்டான்.

இராமர் தமது அன்புக் குரிய மனைவி அரக்கனால் அபகரிக்கப்பட்டதைக் கமுகாசன் சொல்லக் கேட்டு, அரக்கனைத் தண்டித்து மனைவியை மீட்டுவரும் பொருட்டுச் சகோதரனுடன் தெற்கு நோக்கி வந்தார். அப்பொழுது சுக்கிரீவன்

78

திருக்குறள் வியாச மஞ்சரி

என்பவன் அதுமான் முதலான அமைச்சர்களோடு வந்து, அவரை நட்புச் செய்துகொண்டான். அப்புறம், பலத்தில் மிகுந்த மாருதி ஜானகியை இலங்கைப் பட்டினத்தில் கண்டு, இராமர் வசனங்களைச் சொல்லியும், அவர் கணையாழியைக் கொடுத்தும் தேற்றாவு செய்து, தேவியின் சூளாமணியைப் பெற்றுத் திரும்பிவந்து சேர்ந்தான்.

பிற்பாடு, இராமர் எல்லா வாகா வீரர்களையும் துணை கூட்டிக்கொண்டு தென்சுடலை அணை கட்டிக் கடந்து, இலங்கையை முற்றுக்கை செய்தார். அம் முற்றுக்கையில் முதல் நாளிலேயே இராமரும் இராவணனும் ஒருவரை யொருவர் எதிர்த்து நிற்கலானார்கள். மழை பொழிவது போல விடாமல் பொழிந்து மரணத்தைச் செய்கின்ற ராம பாணங்கள் இராவணனுடைய துணைப் படைகளைத் தொளைத்து, அவற்றை அரை நாழிகைக்குள் அதம் செய்துவிட்டன. எவ்வளவு முயன்றும் கூட அவற்றைத் தடுத்தாக்கொள்ள இராவணனால் முடியாமற் போயிற்று. அவனது வில் வாள் வேல் முதலான

ஆயுதங்களும் பயன்படாமல் ஓடிந்து போயின. கவசங்களும் கிரீடங்களும் உடைந்து போயின; இராவணன் தன் படைகள் அத்தனையும் அழிப்புண்டுபோன அவமானத்தாலும், உடம்பில் அம்புகள் பொத்துக்கொண்டு உதிரம் பெருகு கின்ற உபத்திரவத்தாலும் வருந்திக், காகுஸ்தன் தன்னளவில் கருணை காட்டினு லன்றிக், தனக்கு மீட்சி கிடையாது என் பதை உணர்ந்து உள்ளம் பதைத்துத் துடித்தான்.

அப்போது இராமன் இராவணன் செய்த கொடுமையைக் கொஞ்சமும் கருத்தில் கொள்ளாமல், அவன் துன்ப நிலையை உணர்ந்து “வெற்றி வீரனே! கவலை கொள்ள வேண்டாம்; வெற்றியும் தோல்வியும் எப்பொழுதும் ஒரு வர் பங்கன்று; அவை பசலும் இரவும் போல மாறிக் கொண்டே யிருக்கும்; வீரர்கள் அவற்றின் காரணமாக

59—ஒற்றூடல்

79

இன்ப துன்பங்களை இதயத்தில் எண்ண மாட்டார்கள்; அவர்களுக்கு ஆறுதல் தருவது கூடமை ஒன்றே யொன்றுதான்; உன் வெற்றி திசைகள் தோறும் விளக்கம் செய்கின்றது; நீ இந்திரன் முதலான இறையவர்களை யெல்லாம் பல தடவை போரில் புறம் கண்டிருக்கின்றனீ; ஆயினும், இன்று யுத்தத்தில் உன் படைகள் ஒரு மிக்க மடிந்துபோய் விட்டன; நீயும் அதிகமாக வருந்திப் போய் விட்டனீ; நான் உன்னை இந்த இளைத்த சமயத்தில் கொல்ல விரும்பும் கொள்ள வில்லை; இன்று பட்டணம் சென்று இளைப்பாற்றிக் கொள்; சண்டை செய்ய எண்ணம் இருந்தால், நாளைக்குத் தகுந்த வீரர்களைத் துணை கூட்டிக்கொண்டு துரிதத்தில் வந்து சேர்; இல்லை யேல், தோல்வியை ஒப்புக்கொண்டு சீதையைக் கொடுத்துச் சமாதானம் செய்து கொள்” என்று, சொல்லி யனுப்பினார். இராவணன் செய்த குற்றம் பொறுக்கக் கூடாதபடி பெருகி யிருந்தும் கூட, அவன் இளைத்திருந்த சமயத்தில் கொல்ல

மனம் வராமல், இராமர் காட்டின கருணை கருத்தைக் களிக்
கச் செய்கின்ற தல்லவா! ஆதலால், பகைவ ரிடத்திலும்
கூடக் கருணை கொள்வதுதான் ஒருவனது பெருந் தன்மைக்
குப் பேரடையாள மாகும். —இராமாயணம்.

ஒறுத்தாற்றும் பண்பினர் கண்ணும் கண்ணோடிப்
பொறுத்தாற்றும் பண்பே தலை.



59—ஒற்றூடல் :—இந்திரஜித்தின் அழிவு

ஒற்றூடல் என்பது பகைவர் அயலார் நட்பினர் என்ற
மூன்று திறத்தாரிடத்திலும் நடப்பனவற்றை அறிவ
தற்கு ஒற்றரை ஆளுதலாம். ஒற்றி அறிகின்றவன் ஒற்
றன். ஒற்று முதனிலைத் தொழிற் பெயர். தம் நாட்டைக்
காப்பதற்கும், பிறர் நாட்டைக் கொள்வதற்கும், அரசனுக்கு

80

திருக்குறள் வியாச மஞ்சரி

ஒற்று அவசியமானது. ஒற்றும் நீதி நூலு மாகிய இரண்டும்
கொற்றவனுக்கு இரண்டு கண்க ளாகின்றன. கொற்றவன் கண்
சென்று காண முடியாத நிலப் பரப்பு முழுவதும் ஒற்றன்
சென்று கண்டு உணர்த்தி வருவதனால், ஒற்றன் ஊனக்
கண்ணும், அவன் சொன்னவற்றிற்குத் தன் அறிவு சென்று
அறிய முடியாத வினைகளை யெல்லாம் நூல் சொல்லி யுணர்த்
துதலால், நூல் ஞானக் கண்ணு மாகி, அரசனுக்குத் துணை
செய்கின்றன. எல்லாரிடத்திலும் நடப்பனவாகிய எல்லாவற்
றையும் அரசன் நாள்தோறும் ஒற்றனால் அறிந்து கொண்டு
வரவேண்டும்.

அரசனுக்குக் காரியம் செய்கின்றவர் சுற்றம் பகைவர்

என்ற மூவரையும், அவர்தம் சொல்லாலும் செயலாலும் ஆராய்கின்றவனும், தன்னைப் பிறர் ஒற்றன் என்று யீயுற்றுக் கோபம் கொண்ட விடத்திலும், தன்னை அறிவதற்குச் சாமம் முதலான நான்கு உபாயங்களையும் உபயோகித்த விடத்திலும், தன் மனத்தில் உள்ள மறையை வெளியிடாதவனும், ஒற்றனாவதற்குத் தகுதி யுள்ளவன். ஒற்றன் பிறர் தன்னை யீயுறாமல் இருப்பதற்குப் பார்ப்பாரும் வணிகரும் துறவியும் விரத வொழுக்கினரும் என்ற இவர் வடிவங்களைக் கொண்டு, புகுதற் கரிய அந்தரங்க விடங்களிலும் புகுந்து சென்று, விஷயங்களைத் தெரிந்து கொள்ளவேண்டும். இன்னும் அவ்வொற்றன் விஷயங்களைச் சொல்வாமை அறிந்து, அவர் தன்மீது சந்தேகம் கொள்ளாமல் தாங்களே சொல்லும். வண்ணம் அவற்றிற்குத் தக்க சொல்லையாவது செயலையாவது முன்னர் உண்டுபண்ணி, அவர்கள் சொல்லும் பொழுது அவற்றில் பற்றில்லாதவன்போலக் கேட்டுத் தெரிந்து கொள்ளவேண்டும்..

ஆனால், மன்னவன் ஒற்றன் வந்து சொன்ன விஷயங்களை உண்மை என்று கருதிக் காரியம் செய்யக் கூடாது..

59—ஒற்றூடல்

81

பின் நொருவனையும் பின் நொருவனையும் அவற்றையே அறிந்துவா வேளி, மூவர் மொழியும் ஒன்றுபட்டிருந்தால் மாத்திரம் தொழில் செய்யத் தலைப்பட வேண்டும். இன்

னும், அறிவிற் சிறந்த அரசன் தான் அனுப்பும் ஒற்றர்களை வேறு வேறாக மறைவில் போக்கி யறிந்து கொள்ளவேண்டும். அவர்களுக்குச் சிறப்புச் செய்யும்பொழுதும் பலர் அறியப் பண்ணக் கூடாது. மறைவிற் செய்து மகிழ்விப்பதுதான்

முறை. வெளிப்படையாகச் செய்தால், தானே பிறர்க்கு அந்தரங்கத்தை அறியச் செய்தவன் ஆவான். ஆதலால், அரசன் தான் இடம் பெயராமலேயே யிருந்துகொண்டு, எச்சரிக்கையுடன் ஒற்றர்களைத் தொழில் செய்ய விட்டுத் தெரிந்துகொள்வதுதான் சிறந்த முறையாகும்.

முன்னர் இலங்கைப் பட்டினத்தில் சீதையின் காரணமாகச் சண்டை நடந்த தல்லவா! அதில் இந்திரஜித்து என்பவன் இராமரையும் இலக்குவரையும் அவ்வக் கணையாலும் அயன் கணையாலும் இரண்டு தடவை கொன்று முதலில் வெற்றி யடைந்தான். கடவுள் கருணையினால் ராமலக்ஷ்மணர்கள் அவ்விரண்டு தடவையிலும் பிழைத்தெழுந்து விட்டார்கள்.

இந்திரஜித்து தனது பெரிய வெற்றி இரண்டும் பாழ்ப்பட்டுப் போனதற்கு வருந்தி, அதுமான் முன்னர் ஒரு அழகிய நங்கையை அழ வழுக் கொணர்ந்து ரிதுத்தி “வீரனே! நீங்கள் இந்தப் பெண்ணின் பொருட்டாக வல்லவா கடலைக் கடந்துவந்து, கடுஞ் சமர் செய்கிறீர்கள்; இந்தப் பெண் இலங்கைக்கு வந்தது முதல் எங்கள் குடும்பத்தைத் துக்கமும் துயரமும் தொடர்ந்து பீடிக்கின்றன; என் சகோதரரிற் சிலரும் சூரர்களான படை வீரர்களிற் பலரும் இவள் பொருட்டு இறந்து போய்விட்டார்கள்; இவள் உயிரோடு இருக்குந்தீனையும் இவ்வுயுத்தமும் ஒழியப் போவ தில்லை;

6

82

திருக்குறள் வியாச மஞ்சரி

இருதிறத்தா ருடைய நனமையையும் கீழ்நாந்து, நான இப்போது இவளை வெட்டி யெறிந்து விடுகிறேன்; இறந்தவர்போக இருப்பவர்களை அழைத்துக் கொண்டு நீங்கள் யாவ

ரும் உங்கள் நகரத்துக்குத் திரும்பிச் சென்று விடுங்கள்” என்று சொல்லிக், கைவாளினால் அந்தப் பெண்ணை வெட்டி யெறிந்து வீட்டுக்குப் போய் விட்டான். அநுமான் முதலானவர்கள் ‘வெட்டாதே! வெட்டாதே!!’ யென்று கெஞ்சிக் கேட்டுக்கொண்டும், பயன் படாமற் போயிற்று. அனைவரும் அழுத கண்ணும் சிந்திய மூக்கருமாகி அங்கலாய்க்கத் தொடங்கினார்கள்.

அப்போது இராமர் இந்திரஜித்தின் செயலில் சந்தேகம் கொண்டு, உண்மையை உணர்ந்து வரும்படி வீடணனைத் தூதகை வேவினார். வீடணன் வண்டின் வடிவமாய்ச் சென்று விஷயத்தை உணர்ந்து வந்து, இராமரை வணங்கி “வீரர் தலைவரே! எம் பெருமாட்டி இறந்து போகவில்லை; அவள் அரோக வனத்தில் நாற்புறமும் துன்பத்தால் நெருக்கப்பட்டு, அரக்கியர் காவலில் அமர்ந் திருக்கின்றனள்; இந்திரஜித்து நிகும்பலைக்குச் சென்று வேள்வியை விரைந்து செய்து வருகிறான்; அவ்வேள்வி முற்றிவிட்டால் அவனை வெல்ல முடியாது; அதற்குள்ளாகச் சென்று, அவனோடு சண்டை செய்து வென்று வாகை மிலைய வேண்டும்; இப்பொழுதே இலக்குவரை என்னுடன் விரைவில் அனுப்புங்கள்” என்று சொன்னான்.

இராமர் அங்கனமே இலக்குவனோடு குரங்குப் படைகளையும் கூட்டி யனுப்பினார். இலக்குவன் வேகமாய்

விரைந்து நிகும்பலையை அடைந்தான். அவ்விடத்தில் இந்திரஜித்து வேள்வியின் பொருட்டுத் தீகை செய்துகொண்டிருந்தான். அவன் எதிரில் எருமைக் கிடாய்களும் பன்றிகளும் வேள்விப் பசுக்களாகத் தூண்களில் கட்டப்பட்டுக்

நடத்திக் கொண்டு வந்தார்கள். அந்தத் தருணத்தில் வாரா
 வீரர்கள் மிகவும் வெகுண்டு உள்ளே நுழைந்து, வேள்வியைக்
 கெடுத்து விட்டார்கள். உடனே இந்திரஜித்து பற்களைக்
 கடித்துப் பெருங் கோபம் காட்டிப் போர்க் கோலம் பூண்டு,
 இலக்குவனை எதிர்த்தான். இலக்குவன் தனது பேராற்ற
 வினால் பகைவனைப் போரில் கொன்று வாகை சூடினான்.
 வீடணன் ஒற்றறாய்ச் சென்று உண்மையை உணர்ந்துவரா
 திருந்தால், மேகநாதன் அப்படி மடிந்திருக்க மாட்டா
 னல்லவா! ஆதலால், அறிவுள்ள வரசர் ஒற்றர்களாலேயே
 பகைவரை வென்று மேன்மை பெறுவார்கள்.

—இராமாயணம்,

ஓற்றிறு ஜெற்றிப் பொருள்தேயா மன்னவன்
 கோற்றம் கொளக்கிடந்த நில்.



60—ஊக்க முடைமை:—பார்த்தன் பாசபதம்

ஊக்க முடைமை என்பது மனம் தொழில் செய்வ
 தில் மெலி வடையாமல் கிளர்ச்சி கொள்வ தாகும்.
 கிளர்ச்சி—சந்தோஷத்தினால் உண்டாகின்ற மன வெழுச்சி.
 மனக் கிளர்ச்சி இல்லாதவனுக்கு இடம் பொருள் ஏவல்
 முதலியவை இருந்தாலும், ஊமனுக்குச் சாஸ்திர ஞானமும்,
 குருடனுக்கு விளக்கும், இருந்தும் பயன் படாதவாறு
 போலப் பாழ்ப்பட்டுப் போகும். ஒருவனுக்குப் பொருள்
 உடைமையைக் காட்டிலும் ஊக்க முடைமை உண்மையிற்
 சிறந்தது. பொருளைக் கூட்டுவிப்பதற்கு முதற் காரண
 மாகிய ஆக்கத்தை உடையவன் தனக்கு வறுமை வந்துவிட்ட
 தென்று, கருதித் துன்புறான். ஊக்க முடையவனை ஆக்கம்
 தேடிச் சென்ற றடையும்.

நீர்ப் பூக்களின் தாள்கள் நீரின் அளவுக்குத் தக்கபடி குறுகியும் பெருகியும் காண்பன போல, மக்களின் உயர்வுமும்

ஊக்கத்துக்குத் தக்கபடி பெருகியும் சிறுகியும் பெருமையையும் சிறுமையையும் பெறும். உயர்வடைய விரும்புகின்றவன்

பழிப் பின்மையும் புகழ் தருவனவுமான பெருங் காரியங்களைச் செய்யச் சிந்தித்து வரவேண்டும். அவை கைகூடவில்லை என்று தாழ்ந்தவும் தகாதவுமான இழி தொழில்களைச் செய்ய எண்ண லாகாது. ஊக்கம் உள்ளவன் தான் கருகிய வுயர்ச்சிக்குச் சிதைவு நேரிட்டாலும் தளர்வடைய மாட்டான்.

ஊக்கம் இல்லாதவனுக்கு, இவ்வுலகத்தில் முயற்சி பொருள் கொடை செருக்கு முதலானவை காரணமாக வண்டாகின்ற பெருமை உரிமையாகாது. மதம் பொருந்திய யானை, தான் எல்லா விலங்கையும் காட்டிலும் பேருடம்பையும் முகத்தில் கூரிய கோட்டையும் பெற்றுக்கொண்டிருந்தாலும், ஊக்கம் இல்லாத காரணத்தினால், அவ் ஆக்கத்தை யுடைய சிறிய புலியின் எதிர்ப்புக்கு அஞ்சி நடுங்கிப் போகின்றது. ஊக்கம் இல்லாதவனைப் பெரியவர் மாத்தினும் இழிந்தவனாக மதிப்பார். 'ஊக்க முடைமை ஆக்கத்துக்கழகு.'

முன்னர்ப் பாண்டவர்களில் பார்த்தன் பாசுபதக் கணையைப் பெற்று வருவதன் பொருட்டுப் பனிமலையை அடைந்து பெருந்தவம் செய்து வந்தான். அமர்க் காசன் அர்ச்சுனனது தவ நிலையை அறிய விரும்பி, அரம்பைமாரை ஏவினான். அவர்கள் சேடிகளோடு வந்து, தங்களுக்குத் தெரிந்த சாமர்த்தியம் அவ்வளவையும் காட்டி அர்ச்சுனை மயக்க

முயன்றார்கள். அர்ச்சுனன் சிரித்துக் கொண்டு “சந்திரி” களை! நான் பாசுபதம் பெறுவதற்குப் பாடுபட்டு வருகிறேன்; கண்ணுதற் கடவுள் வந்து காட்சி யளிக்குந்

90—ஊக்க முடைமை

85

தீனையும் என் மனம் வேறு விஷயங்களை விரும்பித் தொடர மாட்டாது; உங்கள் வினாயாட்டுக்களைச் சுருக்கிக் கொண்டு வந்த வழியை மறவாமல் திரும்பிப் போய்ச் சேருங்கள்” என்று சொல்லிக், கண்களை முடியவளாய்க் கடுந்தவம் செய்ய லானான்.

பின்னர் ஒரு நாள் விஜயன் இருந்த வனத்தில் வேடர் கூட்டம் ஒன்று வந்து சேர்ந்தது. அந்தக் கூட்டத்தில் உள்ள ஒவ்வொரு வேடன் கரத்திலும் வில் வாள் வேல் முதலிய ஆயுதங்கள் மின்னல்போல ஒளி வீசி விளங்கின. அவர்கள் பணைகளை முழக்கியும், கொம்புகளை ஊதியும், புதர்களை அலைத்தும், விலங்குகளைக் கிளப்பி வேட்டை யாடினார்கள். அப்பொழுது பெரும் பன்றி யொன்று அவர்கள் பார்வையில் பட்டது. அனைவரும் உடனே அதனைத் தொடர்ந்து சென்றார்கள். அந்தப் பன்றி அவர்களைச் சிறிதும் பொருள் பண்ணாமல் மிகவும் அலக்ப்யமாக நடந்து புதர்சூறில் துழைந்து மெதுவாய்ப் போயிற்று. வேடர் தலைவன் அந்தப் பன்றியின் மேல் ஒரு முள்ளம்மை ஏவினான். அதற்குள் அப்பன்றி பார்த்தனைக் கிட்டி விட்டது. அர்ச்சுனன் தன் தவத்துக்குக் கேழலால் கெடுதி யுண்டாகும் என்று தினைத்துக், கூரிய கணை ஒன்றைக் காண்டவத்தில் கோத்துப் போக்கினான். இரண்டு கணைகளும் ஒரே சமயத்தில் பன்றியின் உடம்பில் புகுந்து உருவிச் சென்றன. வேடன் கணை

வாலடியில் றுழைந்து முகத்திலும், விஜயன் கணை முகத்திற் புகுந்து வாலடியிலு மாச வுருவி யோடின. அந்தப் பன்றி அவ்விரண்டு கணைகளுக்கும் ஆற்ற மாட்டாமல் நெடுங் குரல் பாய்ச்சிக் கொண்டு நிலத்தில் விழுந்து மடிந்து போயிற்று.

பின்னர் விஜயன் “வேடர் தலைவனே! நான் தபசி; உன் உண்ண மாட்டேன்; தவச் சாலை அசுத்த மாதலை

86

திருக்குறள் வியாச மஞ்சரி

நினைந்து, கேழலைக் கொன்று வீழ்த்தினேன்; இஃது உன் கூட்டத்துக்கு நல்ல வுண வாசு மாதலால், கொண்டுபோய் உண்டிரு” என்று சொன்னான். வேடர்க் காசன் விஜயனை வாதுக்கு அழைத்தலையே விருப்பமாய்க் கொண்டு “தப சியே! உன் வேஷமும் ஒழுக்கமும் ஒன்றுக் கொன்று மாறு

படுகின்றன; நான் பன்றி கொன்ற தபசியை எங்கும் கண்ட தில்லை; வில்லம்பு கொள்வாருக்குச் சொல்லம்பு சித்தி யாகுமா? நீ நிஷ்டையில் இருப்பது நிச்சயமா யிருந்தால், பன்றியைக் கண்டு பயப்படுவானேன்? உன் வேஷம் கபடம்; நீ யார்? உன் பெயர் என்ன? ஒளியாமல் உரை” என்று உசாவினான்.

பார்த்தன் ‘பெயரைப் புகன்றால், அப்புன்றொழில் வேடன் ஒரு சமயம் பயந்து போய்விடுவான்’ என்று கருதி, தன் பெயரையும் வரலாற்றையும் விளம்பினான். வேடன் கைக்கொட்டிச் சிரித்துத் ‘தபசியே! நானும் அப்படியே தான் நினைத்தேன்; நீ என் குலப் பகைவன்; எனது நெடு நாளை ய எண்ணம் இன்றுதான் நிறைவேறப் போகின்

றது; ஏகலைவன் என்ற எங்கள் குல வீரனை ஆதிநாளில் நீ அழக்காறு கொண்டு அவனுடைய கட்டை வீரலைக் களைவித்திருக்கின்றனை; இன்னமும் கோடிக் கணக்கான எங்கள் குடும்

பங்களை யெல்லாம் காண்டவ வளத்துக்குக், கனலூட்டிக் கொன்றனை; உன்னை வென்ற லன்றி என் வேகம் தணியாது; உன் வல்லமையை என்னிடம் விரைந்து காட்டவா” என்று, கடுஞ் சொற்களைச் சொல்லி, சுடுங் கோல்களை ஏவினான். அர்ச்சுனன் கோபித்துக் கொண்டு, வேடனை வைதுவடிக் கணைகளை வில்லில் கோத்து விரைவாய்த் தொடுத்தான். இருவர்க்கும் இனி இல்லை யென்னும்படி பெரும் போர் மூண்டது. அந்த நடுச் சண்டையில் அர்ச்சுனனுடைய அரிய வில்லின் நாண் அறுபட்டுப் போயிற்று.

30—ஊக முடைவை

இந்திரன் முதலிய இறையவர்களோடு யுத்தம் செய்த காலத்திலும் அறுபட்டிராத தெய்வத் தன்மை பொருந்திய தனது காண்டவத்தின் நாண் அற்பனிலும் அற்பனாகிய ஒரு முருட்டு வேடன் சண்டையில் அறுந்து போனதற்கு நாணி, நாணற்றுப் போன தன் வில்லால் விரைந்து வந்து வேடன் தலைமேல் வேகமாய் அடித்தான். வேடன் அவ்வடியைத் தாளாமல் மூளை கலங்கி மூர்ச்சை போய் விட்டான். உடனே வேடன் மனைவி கதுமென வந்து கணவனைத் தூக்கிக் களை தெளியப் பண்ணினான். வேடன் மயக்கம் தெளிந்த பிற்பாடு, மூர்க்கம் கொண்டு வந்து, விஜயனோடு மற்போருக்கு மாற்பைத் தட்டி நின்றான். அர்ச்சுனனுக்கு அவமானம் ஒரு புறம்; அபஜயம் ஒரு புறம்; தவக்கேடு ஒரு புறம்; சினத்தீ ஒரு புறம்; சிவத்தியானம் ஒரு புறம். இருவரும் அடித்தும் பிடித்தும், கட்டியும் குட்டியும், பிரிந்தும் எறிந்தும், பல விதமாகச் சண்டை செய்தார்கள்.

அப்புறம் வேடன் விஜயனது விடாப் பிடியையும் ஒழுங்காகவும் கண்டு களித்துத், தன் வடிவத்தை மாற்றிக் கணங்கள் புடைசூழக் கண்ணுதற் கடவுளாகி அவன் கண்ணுக் கெதிரில் காட்சி யளித்து நின்றான். கிரீடி “ அந்தோ! கடவுள் என்று அறியாமல் கும் போர் புரிந்தோமே” என்று அச்சம் அடைந்து, தன்னை மண்ணித் தருளும்படி அவர் பாதத்தில் விழுந்து மன்றாடி வணங்கினான். கறைமிடற் றண்ணல் களிமகிழ் சிறந்து “ அர்ச்சுனா! உன் முயற்சி நமக்கு மகிழ்ச்சியை ஊட்டிற்று; உன் தூஷணைகள் நமக்கு மறைத் துதியாயின; மற்போரிற் செய்த உனது உதைத்தல் முதலானவை நம் சூழ்ந்தை சூமாரன் திருவினையாட் டென்று கருத்திற் கொண்டு விட்டோம்; இனிக் கவலையை ஒழி; இந்தா பாசுபதம்! பகைவரை வெல்லப் பெற்றுக் கொண்டு

88

திருக்குறள் விபாச மஞ்சரி

போ!” என்று கூறிக் கொடுத்துக், கணங்களுடன் மறைந்தார். ஆதலால், முயற்சி யுள்ளவனுக்கு முடியாத காரியம் ஒன்றுமே யில்லை. மிகவும் அரியவைகளும் கூட எனினில் முடிந்து புகழ் தருகின்றன.

—மகா பாசுபதம்.

ஆக்க மதர்விராய்சீ செல்லும் அசைவிலா
ஆக்க முடையா னுழை.



61—மடியின்மை :—எலிச்சேட்டி.

மடி யின்மை என்பது ஒருவன் தான் கருதிய தொழிலைச் செய்யும் பொழுது சோம்புதல் இல்லாமையாம்.

மடி.—சோம்பல் ; உலகம் உள்ள வரையிலும் தன்னில் பிறந்த வர்களை விளக்குகின்ற குடி யென்னும் கெடுத லற்ற விளக்கு, சோம்பலாகிய இருள் வளர்ந்து பெருகப் பெருக, முழுவதும் மறைந்து போய்விடும். தான் பிறந்த குலத்தை மேலும் மேலும் உயர்த்த வெண்ணுகின்றவன் செய்தொழிலை நிறைவேற விடாமல் நாசம் செய்கின்ற சோம்பலை முதலில் நாசம் செய்ய வேண்டும். பிறப்பையே முழுவதும் நாசம் செய்து விடுவதாகிய சோம்பலைக் கொண்டவன் தான் அழிந்து போவதற்கு முன்னரே அவன் பிறந்த குடி விரைவில் அழிவடைந்து போகும்.

சோம்பலும், விரைந்து செய்யும் ஒன்றை நீட்டித்துச் செய்யும் இயல்பும், மறதியும், தூக்கமும் ஆகிய இந்த நான்கு குற்றங்களும் அறிவில்லாதவர்களுடைய புகழைக் கெடுத்துக் கொண்டு, அவர்க்கு முதலில் இன்பம் செய்வனபோல வெளிப்பட்டு வந்து, அவர்கள் தம்மை விரும்பிக் கொண்ட பிற்பாடு, அவர்களை மரக்கலம் போல நெடுந்தூரம் வரையில் எளிதில் சமந்துகொண்டு சென்று, அப்புறம் சிறிதும் தப்ப

முடியாத துன்பப் பெருங்கடவில் தள்ளிப் போய்விடுகின்றன. சோம்ப லுள்ளவன் சக்ரவர்த்தியோடு சிறேகம் பூண்டிருந்தாலும் அதனால் உண்டாகின்ற பயனை அடையமாட்

டான். இன்னும், அவன் அடைந்திருக்கின்ற சோம்பல் என்னும் குற்றத்தினால் பகைவர்களுக்கு அடிமையாகிக் குற்றேவல் செய்தும் அயலார் சொல்கின்ற இகழ்ச்சிச் சொற்களை வெறுப்ப வெறுப்பக் கேட்டும் வருந்தித், தான் மாறு செய்யவும் மாறு சொல்லவும் வகையில்லாமல் பொருமிப் புலம்பி யழிவான். சோம்ப ரென்பவர் தேம்பித் திரிவர்.

சோம்பலை முதலில் நாசம் செய்துவிட்டால், அவன் குலத்திலும் ஆண்மையிலும் வந்துசேர்ந்த குற்றங்கள் யாவும் பகலவன் உதிக்க வுதிக்கப், பனிப் படலங்கள் உருகி மறைவன போல இருந்தவிடம் தெரியாமல் மறைந்து தொலைந்து போகும். சோம்பலைத் தனக்கு அடிமையாய்க் கொண்ட

வன் எல்லா வுலகங்களையும் தன் அடியினால் அளந்து கொண்ட இறைவனது எல்லா வுலகங்களையும் ஒருமிக்கப் பெற்று ஒளி விளங்கி மகிழ்வான்.

முன்னர்ப் பாடலி புரத்தில் செட்டிச் சிறுவன் ஒருவன் இருந்தான். குழந்தைப் பருவத்திலேயே அவன் தந்தை காலமாய் விட்டார். அந்தச் சிறுவன் தாயின் முயற்சியினால் வளர்ந்து மெள்ள மெள்ள எழுதவும் படிக்கவும் ஒருவாறு கற்றுக்கொண்டு விட்டான். பிற்பாடு, ஒருநாள் அவன் தாய் “குழந்தாய்! இனி நீ வேலை இல்லாமல் இருக்க லாகாது; உன் குலம் அயலார் வாழ்வில் இரந்துண்டு வருந்துகின்ற எளிய குலம் அன்று; நீ ‘ஆரியக் கூத்தாடினாலும் காரியத்தில் கண்’ என்றபடி, இலாபம் ஒன்றையே நினைந்து, எவ்வெத் தொழிலையும் செய்து பெருக்பொருள் திரட்டுகின்ற பெரிய வணிகர் குலத்திற் பிறந்தவன்; முயற்சி யுள்ளவனுக்கு மூல தனமும் வேண்டாம்.; நீன்ருங்குறள் வியாச மஞ்சரி

வேங்கைக் குட்டி பாய்ச்சலையும் பயின்று பெறுவ தில்லை ; இயல்பிலேயே எளிதில் அடைகின்றன ; வர்த்தகச் சிறுவ னுக்கு வியாபாரமும் அவற்றைப் போலவே இயல்பில் அமை வதுதான்” என்று கூறினான்.

அந்தச் சிறுவன் மற்றைநாள் விசாகிலன் என்ற ஒரு வியாபாரியின் வீட்டுக்குச் சென்றான். அவ்வியாபாரி பெரும் பொருள் படைத்தவன். அவன் அப்பொழுது தன் நெதி ரில் இருந்த ஒருவனை நோக்கிப் “பயனற்றவனே! இதோ இறந்துபோய்த் தெருவில் கிடக்கின்ற சிறிய எலியைப் பார்! இதனைப் பயனற்ற தென்று பலரும் பகர்வார்கள்; சதுர னானவனுக்கு வியாபாரம் செய்ய இதுவும் ஒரு மூலதன மாகலாம்; உனக்கு முன்னர்ப் பல தடவை பொருள் உதவி யிருக்கிறேன்; அவற்றில் மிகவும் சிறிய பாகத்தைக்கூட நீ திருப்பித் தரவில்லை; அதனுடன், இன்னமும் கடன் பெற்றுச் செல்லக் கடுகி வந்து நிற்கின்றனை; நீ வணிகர் வகுப்புக்கு வீண் பதர் போன்றவன்; இனி என் கண்முன் நில்லாமல் கதுமென வகன்று போ!” என்று கடிந்து, கூறிக்கொண் டிருந்தான். செட்டிச் சிறுவன் அவற்றைக் கேட்டு “ஐயா! இதோ தெருவில் கிடக்கின்ற இறந்துபோன வெலியை நான் மூலதனமாய்க் கொண்டு செல்கிறேன்; இதனை உங்கள் கணக்கில் பதியு செய்து கொள்ளுங்கள்” என்று சொல்லி, அவ்வெலியை எடுத்துக் கொண்டுவந்து ஒரு வியாபாரியின் வீட்டு வளர்ப்புப் பூனைக்கு இரண் பழக்குப் பச்சைக் கட லைக்கு மாற்றி, அதனைச் சண்டல் செய்துகொண்டு, ஒரு மீடாத் தண்ணீருடன் சாலைக் கரை யொன்றில் வந்து உட் கார்ந்திருந்தான்.

அவனுக்கு எதிரில் சமை தாங்கி ஒன்று சிறந்திருந் தது. சற்று நேரத்தில் விறகு விற்கும் சிலர் அவ்வழியில் வந்து, தங்கள் தலைச் சமைகளை இறக்கி இளைப்பாறக்

தொடங்கினார்கள். செட்டிச் சிறுவன் அவர்களுக்கு நல்வாவு சொல்லி, ஆளுக்குக் கொஞ்சம் கடலைச் சண்டலும் தண்ணீரும் கொடுத்தான். அப்புறம் அவர்கள் அனைவரும் தங்கள் சமைகளைத் தூக்கிச் செல்லும்போது செட்டிச் சிறுவனுக்கு இரண்டிரண்டு கட்டைவீதம் எடுத்துக் கொடுத்துப் போனார்கள். அந்தக் கட்டைகள் நான்கணுவுக்கு விலை போயின. மற்றை நானும் அச்சிறுவனுக்கு அந்த வியாபாரத்தில் நான்கணு கிடைத்தது. மூன்றாவது நாள் அச்சிறுவன் நான்குமுக்குக் கடலை வாங்கிச், சண்டல் செய்து கொண்டு சென்றான். அன்று அவனுக்குக் கிடைத்த அணு ஒன்பது. முடிவாய்ச் சொல்வோ மானால், அந்தச் சிறுவனுக்கு அம்முதல் மாதத்திலேயே பதினைந்து ரூபாய்சேர்ந்து போயிற்று.

செட்டிச் சிறுவன் அந்தப் பணத்தை முதலாக்கிக் கொண்டு அடுத்த மாதத்தில் தானே எல்லா விறகையும் வாங்கி விற்கத் தொடங்கினான். அவ்வியாபாரத்தில் அவனுக்கு அதிக லாபம் கிடைத்தது. இரண்டாவது வருஷத் தொடக்கத்தில் அந்த சிறுவனுக்கு முந்நூறு ரூபாய் முதலாயிருந்தது. அப்புறம் அவ்வேழைச் சிறுவன் வேறு வியாபாரம் செய்யத் தொடங்கினான். சுறுசுறுப்புக் கொண்டு சோம்பலின்றிச் செய்த அவன் முயற்சி வீணாய்ப் போகவில்லை. அவன் பத்து வருஷத்துக்குள்ளாகவே அந்தப் பட்டணத்தில் பலரும் மதிக்கும்படியான பெருஞ் செல்வத்தைப் பெற்றுக்கொண்டு விட்டான்.

அப்புறம் அந்தச் செட்டிச் சிறுவன் ஒருநாள் பொன்னெலி யொன்று செய்துகொண்டுபோய் விசாகிலன் என்ற வியாபாரிக்கு விறயத்தோடு கொடுத்தான். விசாகிலன் செட்

டிச் சிறுவனுடைய கெட்டித் தனத்தைக் கொண்டாடி, 'அவனுக்குத் தன் புத்திரி பத்மாவதி யென்பவளை மணம் செய்து

'92

திருக்குறள் வியாச மஞ்சரி

கொடுத்தது'மன்றி, அந்தப் பொன்னெலியையும் வேறு சில பொருள்களையும் ஸ்ரீ தனமாகச் சேர்த்துத் தந்து மகிழ்ந்தான். அந்தச் சிறுவன் வியாபாரத்துக்கு மூலதனம் இறந்து போன வெளி யாதலால், அன்று முதல் எலிச்செட்டி யென்று அவனுக்கு அந்தப் பட்டணத்தில் பெயர் உண்டாயிற்று. எலிச் செட்டி தன் மடி யின்மையாலும், விடா முயற்சியாலும் திரண்ட செல்வத்தைச் சேர்த்துத், தன் குடும்பத்துக்குக் கவுரவத்தைக் கொண்டுவந்தான். ஆதலால், அவனைப் போலவே அனைவரும் முயற்சி செய்து தங்கள் குடும்பத்துக்குப் பெருமையை வளர்க்கவேண்டும்.

—பிருஷத் கதை.

மடியிலா மன்னவ னெய்தும் அடியாளந்தான்
தாஅய தெல்லா மொருங்து.



62—ஆள்வினை யுடைமை :—மார்க்கண்டர்

ஆள்வினை யுடைமை யாவது ஒருவன் இடை விடாத மெய்ம் முயற்சி யுடையவ னாதலாம். ஆளும் வினை என்பது ஆள்வினை யென்றாயிற்று. ஒருவன் இடம் பொருள் ஏவல்களில் தான் உடைத்தா யிருக்கின்ற சிறுமையை நோக்கி 'நாம் இவ்வினையைச் செய்து முடிப்பது அருமை' என்று கருதித், தளரா திருக்கவேண்டும். விடாமல் முயற்சி செய்வா னானால், அந்தப் பெருமை அவன் தொடங்கிய அரிய காரியங்களையும் ஆகப் பண்ணித் தரும். செய்தொழிலைச் செய்யாமல் கைவிட்டவர்களை உலகம்

தானும் கைவிட்டு விலகும். பிறருக்கு உதவி செய்யவேண்டும் என்று விரும்புகின்ற மேன்மைக் குணமானது முயற்சியில் நிலைத் திருக்கின்றது. முயற்சியைக் கொள்ளாதவன் பிறர்க்கு உபகாரம் செய்ய விரும்புவது, படையைக் கண்டு நடுங்கிப்

62—ஆள்வினை யுடைமை

93.

பேதுறுகின்ற வொரு பேடி கூரிய நீள்வாளைக் கையிற் பிடித்துக் கொண்டு கொடும் போர் புரிவது போன்றது.

இலாபம் கருதாமல் தொழில் முடித்தலையே கருதுகின்றவன் சற்றத்தாருக்கும் நட்பினருக்கும் உண்டாகின்ற வறுமை நோயைக் களைந்து, இனியும் அவர்களை அந்நோய் தொடர்ந்து துன்பம் செய்யாதபடி தூண்போல நின்று தாங்குவான். மக்கள் பிறப்புக்கு ஆள்வினை யுடைமை ஒன்றுதான் அழகு செய்கின்றது. அதனை உடையவனுக்குத் தீருமகள் கருணை

யும் உரிமை யாகின்றது. அஃதில்லாதவினை மூதேவி தனக்கு அடிமையாக்கிக் கொண்டு அல்லற் படுத்தி வருவாள்.

கடவுள் கருணை புரிய வில்லை என்று முயற்சியைக் கைவிடக் கூடாது. அது கேவலம் சோம்பேறிகளின் இலக்கணம். தைரியத்தையும் ஊக்கத்தையுமே துணை பற்றிக்கொண்டு தொழில் செய்கின்றவனுக்குக் கடவுள் வலுவில் வந்து அந்தக் காரியத்தைக் கதுமென முடித்துச் செல்லுவார். ஒருசமயம் அவர் வராமற் போனாலும், செய்யும் முயற்சிக்குப் பலன் பெறுவது திண்ணம். அரிய காரியங்களைத் தொடங்கும்பொழுது இன்னல் இடைஞ்சல்கள் வந்து இடையிற் புகுவது என்றும் இயற்கை யானதுதான். அவற்றைப் பொருள் செய்யாமலும், செய்தொழிலில் மனம் தளராமலும், முயற்சி செய்கின்றவன்

ஊழ்வினையையும் புறம் கண்டு, காரியத்தை முடித்துக் களிப்
பெய்திச் சிறப்பான். 'முயற்சியுடையார் இகழ்ச்சியுடையார்.'

ஆதிநாளில் வனத்தில் மிருக கண்டு என்று ஒரு முனி
வர் இருந்தார். அவர் தவம் செய்யும்பொழுது மிருகங்கள்
தம் உடம்பின் தினவுகளை அவர்மேல் உராய்ந்து போக்கிக்
கொண்ட படியினால், அவருக்கு மிருக கண்டு வென்று பெயர்
உண்டாயிற்று. அம்முனிவர் ஒரு சமயத்தில் மக்கட் பேற்றை
விரும்பிச் சிவ பெருமானை நினைந்து தவம் செய்துவந்தார்..

94 திருக்குறள் வியாச மஞ்சரி

அடியவர்க்கு எளியவராகிய அயிர்திக் கண்ணியான் மிருக
கண்டுவின் முன்னர் வந்து நின்று "முனியே! உனக்கு ஒரு
புத்திரன் உண்டாவான்; அவன் அறிவும் ஒழுக்கமும் உள்ளவ

னானால், அற்பாயுளா யிருப்பான்; தீக்குணமும் தீ யொழுக்க
மும் உள்ளவனானால் தீர்க்காயுளாய்ச் சிறப்பான்; இருவரில்
உனக்கு எவர் வேண்டும்? எண்ணித் துணிந்துசொல்"
என்று கேட்டார். முனிவர் 'அண்ணலே! தங்கள் கருணை
அங்ஙனம் ஆனால், அறிவும் ஒழுக்கமும் உள்ளவனையே
அதுக்கிரகம் செய்யுங்கள்' என்று சொல்லிப் பணிந்தார். முக்
கண் முர்த்தி 'அங்ஙனமே யாகுக; பதினாறு வயதுள்ள ஒரு
புத்திரன் பிறப்பான்' என்று, பகர்ந்து மறைந்து போனார்.

அப்புறம், அம்முனிவர்க்கு மார்க்கண்டன் என்பவன்
மசனாப் வந்து பிறந்தான். முனிவர் அந்தணர் விதிப்படி
யீர்தாம் பருவத்தில் அவனுக்கு உபநயனம் செய்கிறார்.
வரத்தில் வந்து பிறந்த படியினால் அந்தச் சிறுவன் கப்பூர
விளக்குப் போல எல்லாக் கலைகளையும் எளிதில் கற்றுக்
கொண்டு, காட்சிக்கு இனியனும் கேள்விக்கு இனியனு மாகிக்
கதுமின வளரத் தொடங்கினான்.

மார்க்கண்டனுக்கு வயது வளர வளரப், பெற்றவர்களுக்கும் துக்கமும் துயரமும் தோன்றி வளர்த்து பெருகின. காலம் என்பது கண்ணுக்குத் தெரியாமலேயே கன வேகமாய்க் கழிந்து செல்கின்ற தல்லவா! அதன் வேகத்தை அளவில் குறைக்கவாவது, அன்றி, அளவில் பெருக்கவாவது எவருக்கும் திறமை அமைய வில்லை. மார்க்கண்டனுக்கு மெள்ள மெள்ளப் பதினைந்தாம் பிராயமும் பிறந்து போயிற்று. கினியை வருந்தி வளர்த்துப் பூனையை விளித்துத் தீனி யிடுவதுபோல, மார்க்கண்டனை வளர்த்து மறலிக்கு உரிமையாக்க வந்ததே யென்று தாயும் தந்தையும் தளர்ந்து வருந்தலானார்கள்.

62—ஆள்வினை யுடைமை

95

ஒருநாள் அந்தச் சிறுவன் பெற்றவர்களைப் பணிந்து, அவர்கள் விசனத்துக்குக் காரணம் என்னவென்று வினவினான். அவர்கள் ஆதியங் கடவுளின் அநுக்கிரகத்தை அறைந்து வருந்தினார்கள். மார்க்கண்டன் “தந்தையே! தாயே! தாங்கள் மாணத்தின் பொருட்டு வருந்தித் துயர்வானேன்? உயிர்களுக்கு இறப்பும் பிறப்பும் இயல்பில் இருக்கின்றன; எனக்குப் பதினாறு வய தென்பது கண்ணுதற் கடவுள் கொடுத்த வரமாகும்; அதனைக் கூட்டவாவது, அன்றிக் குறைக்கவாவது எவருக்கும் திறமை அமைய வில்லை; ஆனாலும், மக்கள் பிறப்புக்கு முயற்சி யிருக்கவேண்டும்; எப்படிப்பட்ட காரியங்களும் முயற்சி யுள்ளவனுக்கு முடிந்து விடுகின்றன; நான் இப்பொழுதே புறப்பட்டு முக்கண் மூர்த்தியை மகிழ்விக்கச் செல்கிறேன்; அபாயம் சொன்ன வருக்கு உபாயம் தோன்றா திராது; என் மாணத்தை மாற்றும் வல்லமை அவருக்கு இராமற் போகவில்லை; அவருக்குச் சரியான அல்லது உயர்வான கடவுள் இருப்பதாகவும் எனக்

குத் தெரிய வில்லை; நான் எப்படியாவது மாணத்தை மாற்றிக் கொண்டு வந்து சேருகிறேன்; எனக்கு விடைகொடுத்தனுப்புங்கள்” என்று சொன்னான். வேறு வழி இல்லாதபடியினால் இருவரும் விடை கொடுத்தார்கள்.

அப்புறம், மார்க்கண்டன் இரவு பகல் எந்த நேரத்திலும் அந்தி வண்ணனாகிய சந்திர சேகரக் கடவுள் எழுந்தருளி

யிருக்கின்ற திருக்கோயில் தோறும் சென்று, அவரைத் தியானம் செய்வதும், ஆகமங்களிற் சொல்லியபடி

அவரை அநவாதமும் பூஜை செய்வதுமாகத் தன் ஆயுளைக் கணக்கிட்டு வந்தான். முடியில் திருக் கடலூர் என்னும் தலத்துக்கு வந்து பூஜை செய்யும்பொழுது அவன் ஆயுள் நெருங்கிப் போயிற்று. கால தூதர்கள் அவனைக் கட்டிக் கொண்டு செல்லக், கடுகி வந்து சேர்ந்தார்கள். ஆனால்,

96

திருக்குறள் விபாச மஞ்சரி

மார்க்கண்டன் தவக் கனல் அவர்களை அண்மையில் அணுக விடவில்லை. அவர்கள் திருமிச் சென்று தங்கள் தலைவனுக்கு அதனைத் தெரியப்படுத்திவிட்டார்கள். அப்புறம் இயமன் எருமைக் கிடாயில் ஏறி, மார்க்கண்டனிடம் வந்தான். அவன் வடிவம் பயங்கரமா யிருந்தது. பெரிய வுடல்; கரிய நிறம்; கண் சிவப்பு; உடல் துடிப்பு; குரல் இடிப்பு.

இயமன் மார்க்கண்டனை அணுகிச் ‘சிறுவனே! நீ உலகத்தில் இருக்கவேண்டிய காலம் இறந்து போய்விட்டது;

இனிக் கணமும் உலகத்தில் இருக்க முடியாது; ஆதலால், என்பின் எழுந்துவா!" என்றான். மார்க்கண்டன் 'தருமம் தெரிந்தவரே! எப்பொழுதாவது உயிர் வேண்டும் என்று உடலைத் துறந்த துண்டா? நான் வர மாட்டேன்; தங்கள் இஷ்டப்படி நடந்து கொள்ளுங்கள்' என்று சொல்லிக், கடவுளைக் கட்டிக்கொண்டு அவர்மீது கருத்தைச் செலுத்தலானான். கூற்றுவனுக்குக் கோபம் கொடுத்துக் கிளம்பிற்று. அவன் "துடுக்குச் சிறுவனே! நீ சாது மார்க்கத்தில் சிறந்திருக்கிறாய் என்று நீதியாய்க் கூறினேன்; அது செவிடன் முன்பாடிய சங்கீதம் ஆயிற்று; நீ உண்மையைத் தான் உரைத்தனை; கட்டிப் பிடித்துக் கவர்ந்து கொண்டா லன்றி 'மயிலே! மயிலே! இறகு தா!' என்றால், அஃது சதம்ருவிரூப்பம் கொள்ளுமா? பார் என் வல்லமையை" என்று சொல்லிக், கடவுளையும் அவனையும் சேர்த்துத் தனது கொடும் பாசத்தை வீசினான். அவ்வளவுதான் தாமதம். உடனே அவ்விடங்கத்தினின்றும் கண்ணுதற் கடவுள் வெளிப்பட்டு வந்து, யமனை உதைத்துத் தள்ளிக் 'கூற்று

! கெட்டி கிளவன் என்றும் பதினாறு வய துள்ளவனாக எம்மால் அதுக்கிரகிக்கப்பட்டிருக்கிறான்; இனி அடியவர்க ளிடத்தில் அச்ச மடைந்து அடக்கமாய் நடந்துகொள்' என்று சொல்லி, இருவரையும் அதுக்கிரகம் செய்து மறைந்

63—இடுக்கண் அழியாமை

97

தார். சோம்பல் இராமற் செய்த மார்க்கண்டன் முயற்சி, மாற்றிக்கொள்ள முடியாத மாணத்தையும் அவனுக்கு மாற்றித் தந்துவிட்டது. ஆதலால், மார்க்கண்டனைப் போலவே அனைவரும் மனம் தளராமல் முயற்சி செய்யவேண்டும்.

—ஸ்காந்தம்!

ஊழையு முப்பக்கம் காண்பர்; உலைவீன்றித்
தாழா துறும்பு பவர்.



இடுக்கண் அழியாமை பெண்பது தொழிலில் முயல் கின்றவன் தெய்வத்தா லாவது, பொருளின்மையா லாவது, மெய் வருத்தத்தா லாவது, இடுக்கண் நேர்ந்த பொழுது, அதற்கு மனம் கலங்காமை யாகும். இடுக்கண்- துன்பம். செய்தொழிலின் இடையில் துன்பம் நேரு மானால், அதன் பொருட்டுச் சந்திதாஷிக்க வேண்டும். ஏனென்றால், அந்தச் சந்திதாஷம் தான் வான் வடியம் கொண்டு, இடுக்கண் என்கின்ற பறவையி னுடைய இரண்டு சிறகுகளையும் அடியோடு வெட்டி யெறிந்து மாய்க்கும். இப்படிச் செய்யாமல் துன்பத்துக்கு அஞ்சிப் பொருமிப் புலம்புகின்றவன் தொடங்கிய தொழிலைத் தொடர் அறாமற் செய்து நிறைவேற்ற மாட்டான்.

கரை கடந்த வெள்ளம்போலக் கணக்கற்ற துன்பம் வந் தாலும், அவை வருவதற்குக் காரணமா யிருந்த தன் குற் றத்தைக் கண்டு விலக்கி, அதனைக் களைந் தெறிய வேண்டும். அங்ஙனம் களைந் தெறிய வல்லவனைக் கிட்டி வந்த துன்பங்கள் அவனால் துன்புறுத்தப்பட்டுத் திருமிச் சென்று விடும்.

பெரியவர் தம்மைத் துன்பம் வந்து துய ருறுத்தும் பொழுது, பண்டம் ஏற்றிய பெரிய சகடத்தை இழுத்துச்

7

98

திருக்குறள் வியாச மஞ்சரி

செல்கின்ற பகடுகள் போலப் பெருந் தன்மை குலையாமல் பெருமிதமா யிருப்பார்கள். சேற்று நிலத்தில் சகடம் புதையுண்டு போனால், பூட்டிய பகடுகள் பக்கங்களில் மாறீ யும், தாள்களால் தவழ்ந்தும், தங்கள் மூக்கு மண்ணில் படக் குளிர்தும், இழுத்துச் செல்வது எல்லாருக்கும் தெரியும்.

துன்பத்தை இன்பம் என்று கொள்கின்றவனுக்குத் துன்பம் தரும் துயர் ஒன்றுமே யில்லை. அந்தத் தைரியம் பகைவர்களும் திகைக்கும்படியான பெருமை யுடையதாகி, அவனுக்குப் பெருஞ் சிறப்பைத் தரும். மனித வுடம்புக்கு இடும்பை வருவது என்றும் இயற்கையானதுதான். அப்பொழுதெல்லாம் தைரியத்தைக் கைவிடக் கூடாது.

கீழைக் கடல் ஓரத்தில் நாகைப் பட்டினம் என்று ஒரு நகரம் இருக்கின்றது. அதன் கடற்கரைப் பாங்கரில் பழைய காலத்தில் துளைச்சேரி யொன்று இருந்து வந்தது. அந்தச் சேரியின் ஒரு புறத்தில் சுறா வாளை வரால் முதலான பெரிய மீன்களைத் தோரண மாக்கித் தூக்கிக் கட்டியிருக்கும். இன்னொரு புறத்தில், நன்றாய் உலர்ந்த சிறு மீன் வற்றல்கள் சூப்பல் சூப்பலாகக் குவிந்து செறிந்து கிடக்கும். உணங்கல் கவர வருகின்ற பருந்து கருடன் முதலான பறவைக் கூட்டங்கள் சிறைப் பந்தர் இட்டு வான வீதியில் வட்டமிட்டுப் பறக்கும். வேறொரு புறத்தில், திமிங்கிலக் கொழுப்பையும், திமிங்கில வெலும்புகளையும், துளைப் பெண்கள் விலை பகர்ந்தளித்து வியாபாரம் செய்வார்கள். மற்றொரு புறத்தில், துளையர்கள் வெள்ளியங் கிரி போன்ற உப்பு மலைகளை உடைத்தும் உதிர்த்தும், வாணிகச் சாத்துக்கு விற்று வருவார்கள். பிறிதொரு புறத்தில் பவளம் முத்து முதலான வுயர் பொருள்களை வெளிநாட்டு வியாபாரிகள் வந்து வாங்கிக் கொண்டு செல்வார்கள். அங்குக் கொள்ளல் கொடுத்தல்

63—இடுக்கண் அழியாமை

99.

என்ற தொழில்களின் காரணமாக உண்டாகின்ற வெள்ளி

அலை யொலியிலும் பெரியதாகி அதிகமாப்ப் பாக்கும்.

அப்படிப்பட்ட துளைச் சேரியில் வலைஞர் வகுப்பில் அதிபக்தர் என்று ஒரு அடியவர் இருந்தார். அவர் நல்லொழுக்கம் நிறைந்தவர். திருநீ ரணிந்த தொண்டர்களைக் கண்டால், சிவ பெருமையே தரிசித்துவிட்டவர் போலச் சித்தம் களித்து நிற்பவர். அடியவர் விரும்பியவற்றை வெறுப்பின்றிக் கொடுத்து வழி கூட்டி வருபவர். அவர் அங்குள்ள வலைஞர் அனைவருக்கும் தலைவராய் இருந்தார். அவ்வலைஞர்கள் அவர் கட்டளைக்கு அன்புடன் அடங்கி நடந்து வந்தார்கள். மீன் வேட்டை அவர் குலத் தொழில். அத்தொழிலின் வருமானம் அவர் குடும்பச் செலவுக்குக் கண்டு மிஞ்சாத லடையும். கொலைத் தொழில் கொடுந் தொழில் என்றும், மீன் வேட்டை ஊன் வேட்டை என்றும், அவர் உணர்ந்து கொள்ளாமல் இல்லை. அந்தத் தொழில் குலத் தொழி லாதலாலும், வேறு தொழில்களைச் செய்ய விரும்பம் இல்லாமையாலும், அதனை விடாமல் செய்துகொண்டு வந்தார். ஆனால், அவ் வதிபக்தர் தினமும் ஒரு தடவைதான் கடலில் வலை வீசுவது வழக்கம். அவ்வலையில் கிடைக்கின்ற வற்றில் நல்லவொரு மீனைக் கொல்லாமல், கடவுளுக்குக் கொண்டு அப்படியே கடலில் விட்டு விடுவார். அவ்வயர்ந்த நோன்பினால் அவருக்குச் செல்வமும் சிறப்பும் பல்கிப் பெருகி வந்தன.

சில வருஷங்களுக்குப் பிற்பாடு, யார் செய்த தவக்குறையினாலேயோ அவ்வடியவர்க்குத் தொடர்ச்சியாகச் சில மாதங்கள் வரையில் ஒரு மீனுக்கு அதிகமாக வலையில் அகப்படுவ தில்லை. அதிபக்தர் அந்த வொரு மீனையும் ஆறு கொள் சடிவத்து அண்ணலாருக் கொண்டு, அப்படியே அலை கடலில் விட்டு, வெறுங் கையொடு விட்டுக்குத் திரும்பி விடுவார். வருவாய் நின்றுபோன படியினால் சில காலம் வரை

யில் அவ்வடியவர் பொருள்களை விற்பது குடும்பம் காத்து வந்தார். அப்புறம், அதுவும் அற்றுப் போயிற்று. மிடிமை அவரை அடிமை கொண்டு விட்டது. வறியவரை இகழ்ச்சி செய்வது இந்த விலகத்துக்கு என்றும் இயற்கையான படியினால் அதிபக்தரும் அந்த மரியாதையை அலுப்பில்லாமல் அடைந்தார்.

பின்னர் ஒரு நாள் அவர் வலையில் மிகவும் பெரிய பொன்மீன் ஒன்று அகப்பட்டது. அதன் வடிவம் அற்புதமும் ஆச்சரியமுமா யிருந்தது. வலைஞர்கள் 'அம்மீன் ஆயிரம் பொன்னுக்கும் அதிகமாக விலைபடும்' என்றும், 'அதிபக்தர் வறுமை அன்றுடன் அதமாய் விட்டது' என்றும் சொல்லிச், சந்தேகாஷ்ப பட்டார்கள். ஆனால், அந்த வுண்மைப் பக்தர் அம்மீனை விரும்ப வில்லை. மீன் ஒன்றே வலையில் அகப்பட்ட படியினால் 'அது கடவுள் மீனாகும்' என்று, கொண்ட நோன்பு கொடாமல் அதனைக் கடலில் விட்டு விட்டார். அடுத்த நாள் அவர் வலையில் பவள மீன் பட்டது. மறு நாள் வலையில் மாணிக்க மீன் வந்தது. வழி நாள் வலையில் வைர மீன் விழுந்தது. இங்ஙனம் தொடர்ச்சியாக ஒன்பது நாட்கள் வரையில் ஒன்பது சத்தின மீன்கள் அவர் வலையில் அகப்பட்டுக் கொண்டே வந்தன. அதிபக்தர் தமக்குள் "தினமும் ஒற்றை மீனை வலையில் அகப்பட்டு வருகின்றது; இது கடவுள் செய்யும் பரிசோதனை யாகும்; கடவுள் மீனைக் குடும்பத்துக்குக் கொள்வதைக் கொடும் பாபம் என்பார்கள்; இவ்விலகத்தில் இரவும் பகலும் போல இன்பமும் துன்பமும் எப்பொழுதும் வந்துகொண்டுதான் இருக்கும்; அறிஞர்கள் இன்பத்தில் மகிழ்வையும், துன்பத்தில் துயர்வையும் சித்தத்தில் கொள்ள மாட்டார்கள்; இது போலும் இலகக் கணக்கான இடம்பைகள் எழுந்து புரண்டு வந்தாலும், பொறுத்

கொண்ட நோன்பைக் கைவிடக் கூடாது; பரிசோதனையில் தேரினா லல்லாமல், எவருக்கும் பரம்பொருளின் பேரருள் கிடைக்க மாட்டாது” என்று இவை போல்வனவற்றை

நினைந்து, அம் மீன்களை யெல்லாம் அப்படி யப்படியே ஆழி யில் விட்டுக் கொண்டு வந்தார்.

உண வில்லாக் குறைபினால் அவர் உறுப்புக்கள் ஒடுங் கித் தளர்ந்து போயின. பொறிகள் ஔந்தும் அறிவழிந்து அயர்ந்தன. அவர் மனைவி எழவும் சக்தி யில்லாமல், மா ணத்துக்குச் சமானமான மூர்ச்சை அடைந்து போனாள். அப்படிப்பட்ட பரிசோதனைத் தருணத்தில் கடவுள் வந்து காட்சி யளித்து, அதிபக்தருடைய இடுக்கண் அழியாமைக்கு வியந்து, அவருக்குக் குறைவற்ற செல்வங்களைக் கொடுத்துக், குடிலில் மறைந்து போனார். அப்புறம், அவ்வடியவருடைய துன்பம் அனைத்தும் இன்பமாய் மாறிப் போயிற்று. அதி பக்தர் இம்மைமறுமை என்ற இரண்டையும் பெற்று, எல்லா ரும் புகழ் இல்லறம் நடத்தி வந்தார். ஆதலால், இடுக்கண் வந்த காலத்தில் எவரும் இரங்கி வருந்த லாகாது.

—பேரிய புராணம்.

இடுக்கண் வநங்கால் நகுக; அதனை

அடுத்தார்வ தஃதொப்ப தில்.

அரசியல் முற்றிற்று.



அங்க வியல்

—११—

64—அமைச்சு :—யௌகந்த ராயணன்

அங்கவியல் என்பது அரசாட்சியை நடத்துவதற்குத் துணையாகிய படையும் குடியும் கூழும் அமைச்சும் நட்பும் அரசனும் என்ற அங்கங்கள் ஆறின் தன்மையையும் தெரிவிப்பதாகும். அவ்வாறுக்குள்ளும் அமைச்சன் அரசனுக்கு அவசியமானவனும் அரசனை விட்டு அகலாதவனுமாவான்.

அமைச்சு என்பதற்கு அமைச்சனது தன்மை என்பது பொருள். அதுதான் அவன் குணங்களும் தொழில்களும் ஆகும். அமைச்சன் என்பது அமாத்தியன் என்ற வடமொழியின் சிதைவு. தொழில் செய்யும் பொழுது அதற்கு வேண்டுவன வாகிய படை பொருள் என்ற கருவிகளையும், தொழில் செய்வதற்கு ஏற்ற காலத்தையும், செய்து முடிக்கும் உபாயத்தையும், செய்யப்படுகின்ற தொழிலையும், பொருந்தும்படி தீர்மானிக்க வல்லவனே அமைச்ச னாவதற்

குத் தகுதி யுள்ளவன். அமைச்சன் மனோதிடமும், குடிகளைப் பாதுகாத்தலும், செய்வன தவிர்வனவற்றை அறிதலும், முயற்சியு மாகிய ஐந்தையும் அடைந்திருக்க வேண்டும்.

அவசியம் நேருமானால், பகைவர்க்குத் துணையானவர்களை அவரை விட்டுப் பிரித்தலும், தன்னைச் சேர்ந்தவர்களை அவர் பிரித்து விடாதபடி கொடையாலும் இன் சொற்களாலும் தழுவிக்கொள்ளலும், முன்னர்ப் பிரிந்தவர்களை மீண்டும் பொருத்திக்கொள்ளலும், அமைச்சன் தொழில்களாகும். பணிவும் கனிவுமான சொல்லை உடையவனாகி, அரசனுக்கு

64—அமைச்சு

103

உறுதி தரும் தொழில்களை உணர்ந்து செய்பவன்தான் உண்மை அமைச்சனாவான். அவன் நண்ணறிவேடு நூலறிவையும் கொண்டு, உலக வியற்கைக்குப் பொருந்தத் தொழில் செய்து முடிப்பான். அரசன் அடாச் செயல்களைச் செய்ய விரும்பின பொழுது அவனுக்கு உறுதியான வற்றை உணர்ந்து உரைப்பதுவே உயர்ந்த வமைச்சன் கடமையாம். அரசன் தான் முன்னர்ச் சொல்லிய வற்றை அநாதரவு செய்தான் என்று சொல்லா திருக்கலாகாது:

முன்னர்க் கவுசாம்பி நகரத்தில் உதயனன் என்று ஒரு அரசன் இருந்தான். அவன் குலம் கல்வி குணம் கவின் என்ற நான்கையும் கொண்டவன். சங்கீதத்தில் மிகவும் தேர்ச்சி பெற்றவன். வேட்டைத் தொழிலில் அதிக விருப்பம் உள்ளவன். அவனுக்கு மூன்று மந்திரிகள் இருந்தார்கள். முதல் மந்திரிக்கு யௌகந்தராயணன் என்று பெயர். அமைச்சனுக்கு இருக்கவேண்டிய எல்லா விலக்கணங்களும் யௌகந்தராயண னிடத்தில் இயைந் திருந்தன. அரசன் அமைச்சனிடத்தில் ஆளுகையை ஒப்புவித்து விட்டு, ஆடல் பாடல் முதலான வேடிக்கை விநோதங்களில் வீண் பொழுது போக்கி வந்தான்.

ஒரு நாள் சில வேட்டைக்காரர் வந்து உதயனை வணங்கி “அரசர் சிங்கமே! சில தினங்களாக விர்தியாரணி யத்தில் மதயானை ஒன்று உலாவி வருகின்றது; அமுதக் கடலில் பிறந்த அயிராவதம் என்ற யானை யரசுங் கூட இவ் வியானையின் இலக்கணத்தை ஏற்றிருக்க மாட்டாது; நம் தொழுவத்தில் இவ்வேழம் இராததனை நாங்கள் குறை வென்றுதான் கருதுகின்றோம்” என்று கூறினார்கள்.

அடுத்த நாள் அதிகாலையில் உதயனன் யானை வேட் டைக்குச் சென்று, அன்று பிற்பகலில் அந்தப் புது யானை

104

திருக்குறள் வியாச மஞ்சரி

யைப் பார்த்தான். அவ்விலங்கு அரசனுக்குப் பயந்து, காட்டில் புகுந்து ஓடிற்று. உதயனன் உடன் வந்தவர்களை ஒரு புறத்தில் நிறுத்திவிட்டுத் தான்மாத்திரம் கோஷவதி யென்ற தன் வீணையைச் சுருகி கூட்டிப் பாடிக்கொண்டு தும்பியைத் தொடர்ந்து போனான். அவ்வேழம் வச்ச வேந்தனது வீணை யொலிக்கு வசப்பட்டது போலவும், சில சமயங்களில் பயப்பட்டது போலவும் அபிநயித்துக், குறுகியும் விலகியும் அவ்வரசனை நெடுந்தூரம் வரையில் இழுத்துச் சென்று விட்டது. உடனே அவ்வியானையின் வயிற்றி லிருந்து ஆயுத பாணிகளாக இருபது வீரர்கள் வரையில் திட ரென்று வெளிப்பட்டு வந்து, வச்ச வேந்தனை நன்றாக வளைந்து கொண்டு விட்டார்கள்.

உதயனன் உள்ளம் கலங்கியும் உறுதி கலங்காமல் அவர் கள் அனைவரையும் எதிர்க்கத் தொடங்கினான். ஆனாலும், வெற்றியை மாத்திரம் அடைய வில்லை. அந்தக் காட்டில் அவர்களுக்குத் திரள் திரளாகத் துணைப் படைகள் திரண்டு

வந்தபடியினால் அரசன் அவ்வீரர்களிடம் அகப்பட்டுக் கொண்டுவிட்டான். அவ்வீரர்கள் அவனை ஒரு பல்லக்கில் அமர்த்தி உஜ்ஜயினி யென்ற நகரத்துக்குத் தூக்கிக் கொண்டு சென்றார்கள். அந்தப் பட்டணத்தின் அரசனாகிய சண்டமகாசேனன் என்பவன் வச்ச வேந்தனை வரவேற்று, அந்தப் புரத்துக்கு அழைத்துக்கொண்டு சென்று, கன்னிகையும் தனது ஏக புத்திரியுமான வாசவதத்தை என்பவளைப் பணிவிடை செய்யப் பணித்து, அவளுக்கு வீணை கற்பிக்கவேண்டும் என்று விநயமாய்க் கேட்டுக்கொண்டான். உதயனனும் வேறு விதியில்லாமல் அந்தத் தொழிலை அங்கீகரித்து வந்தான்.

வேட்டைக்கு வந்த வீரர்கள் வேந்தன் செய்தியை விரைந்து சென்று சாம்பியில் சவுகூறினார்கள். பட்டண

64—அமைச்சு

105

வாசிகள் அதனைக் கேட்டுப் பதை பதைத்துப் போர்க்கோலம் பூண்டு சென்று, சண்டமகாசேனைச் சிஷிக்கவேண்டும் என்று கிளர்ச்சி செய்தார்கள். அப்பொழுது யௌகந்தராயணன் அவர்களை அடக்கி “அன்புள்ளவர்களே! இது போர் செய்யும் சமயமன்று; அரசர் கேமத்துக்குக் கூட நம்போர்த்தொழில் புன்மையை விளைக்கும்; சாமோபாயத்தினற்றான் அரசரை இப்பொழுது சிறை மீட்க வேண்டும்; நான் அதனைச் செய்து அரசரைக் கொணர்ந்து சேர்க்கிறேன்; அதுவரையிலும் நீங்கள் ஆத்திரப்படாமல் இருங்கள்” என்று, சமாதானம் சொல்லி யனுப்பினான்.

அப்புறம் சில நாட்களுக்குப் பிற்பாடு, உஜ்ஜயினியின் அரண்மனையில் விசுட வந்தணன் ஒருவன் வேடிக்கை செய்ய வந்தான். அவன் வடிவம் தொழில் முதலானவை ஒன்றுக்கொன்று வேறுபாடில்லாமல் எல்லாம் விசுடமாகவே

விளங்கத் தொடங்கின. அவ்வந்தணன் தனது மந்திர மகிமையினால் அங்குள்ளவர் கண்களுக்கு மறைந்து, வச்ச வேந்தனுக்கு மாத்திரம் வெளிப்பட்டு நின்று, தன்னை யொளகந்தராயணன் என்று தெரிவித்துக் கொண்டான். பின் னர் அந்த யொளகந்தராயணன் வாசவதத்தை முதலானவர் கள் அகன்றிருக்கும் சமயத்தில் அவ்வரசனுக்குச் சிறை மீட்சியின் சம்பந்தமான செய்திகளைச் சொல்லி, அவனுக்குச் சில அவசியமான மந்திரங்களையும் உபதேசம் செய்து

போனான். அப்புறம், வசந்தகன் என்ற வேறொரு மந்திரி விகட வேஷத்தோடு வாசவதத்தைக்கு வேடிக்கைக் கதைகளை விளம்புகின்ற வேலையில் வந்து அமர்ந்தான். அப்

புறம் யொளகந்தராயணன் அந்தப் பட்டணத்தில் ஆக வேண்டிய காரியங்களை யெல்லாம் அறிந்து நிறைவேற்றிக் கொண்டு, கவுசாம்பிக்கு வந்து சேர்ந்தான்.

306

திருக்குறள் வியாச மஞ்சரி

பின்னர் ஒரு நாள் இரவு வச்ச வேந்தன் தன்னையே மணக்க கிரும்பின வாசவதத்தையோடு பத்திரவதி பென்ற பெண் யானையின் மீதேறி, மந்திர மகிமையினால் வாயிற் காவலரை மயக்கி, வெளிப்பட்டுப் போய்விட்டான். யொளகந்தராயணன் வழியில் அரசனுக்குப் பல சவுகரியங் களையும் அமைத்திருந்த படியினால் அவன் வேகமாய் நடந்து, விந்தியாணியம் வந்து சேர்ந்தான். அங்குக் கவுசாம்பி நகரத்திலிருந்து அவன் படைவீரர்கள் வந்து காத்திருந்தார் கள். உதயனன் அவர்களோடு பட்டணம் அடைந்து, வாச

வதத்தையை மணந்து, நெடுங்காலம் வரையில் இந்நாளில் தில் நீதியைச் செய்து வந்தான். யௌகந்தராயணன் துணிந்து முயற்சி செய்து வச்ச வேந்தனை மீட்டு வராவிட்டால், அவன் சண்ட மகாசேனனுடைய சிறையில் வருந்தி அப்படியே துயர வேண்டும் அல்லவா! ஆதலால், நல்ல வமைச்சர்கள் அரசர்களுக்கு எப்பொழுதும் நன்மையையே நாடிச் செய்து வருவார்கள்.

—பிருஷ்கீகதை.

கருவியும் காலமும் செய்கையும் செய்யும்
அநுவினையும் மாண்ட நமைச்சு.



65—சொல்வன்மை :—கும்பகர்ணன்

சொல்வன்மை யென்பது ஒருவன் தான் கருதி யிருக்கின்ற தொழில் முடியும் வகையை அறிந்து, அது நன்றாய் நிறைவேறுவதற்கு ஏதுவாகிய சொற்களைத் தெரிந்து சொல்ல வல்லவ னாதலாம். அமைச்ச னுக்குச் சிறந்த திறமை சொல் வன்மையே யாகும். அந்தச் சொல்வன்மைதான் அவன் அடைந்திருக்கின்ற எல்லாத் திறமையிலும் சிறப்புப் பெற்று விளங்கும். அரசனுக்கும்

65—சொல்வன்மை

107

அரச அங்கங்களுக்கும் தன் சொல்லினாலேயே ஆக்கமும் அழிவும் வந்து பொருந்துகின்ற படியினால், அப்படிப்பட்ட சொல்லில் அமைச்சன் சோர்வடையக் கூடாது. நட்பினரைப் பிணித்துப், பகைவரும் நட்பை விரும்பும்படி அமைச்சன் ஆலோசித்துச் சொல்ல வேண்டும். வழி வின்மையும், சுருங்கச் சொல்லலும், விளங்க வைத்தலும், இனிய வாதலும்,

பயன் தருதலும் என்ற இவை சொல்லின் குணங்க ளாகும்.
 அமைச்சன் நல்ல சொல்லா யிருந்தாலும் தனக்கும்
 கேட்பாருக்கும் உள்ள ஏற்றத் தாழ்வுகளை எண்ணாமல்
 சொல்லக் கூடாது. அங்கனம் சொன்னால், சில சமயங்

களில் முடிய விருந்த காரியமும் கெட்டு, முடியாமற் போய்
 விடும். அறமும் பொருளும் இன்பமும், சொல்லும்
 சொல்லையே சார்ந்து நிற்கின்றபடியினால், அறிவுள்ள
 அமைச்சன் தான் சொல்லக் கருதிய சொல்லை வெல்லக்கூடிய
 வேறு சொல் இல்லாமையை அறிந்து, விளங்கச் சொல்லிக்
 காரியத்தை முடிப்பான். தான் முடிக்க வெண்ணியவற்றைப்
 பிறர்க்குப் பொருந்தச் சொல்கின்றவனும், சொல்ல வேண்டிய
 வொன்றை மறதியினால் கைவிடாதவனும், சபைக்கு அஞ்
 சாதவனும், சதூரனும் ஆகிய அமைச்சனை சீப்படிப்பட்ட
 பகைவர்களுக்கும் வெவ்வது அரியதா யிருக்கும்.

பூவாணிகர் மலர்களை வரிசைபடத் தொடுத்து மாலை
 களை அழகு செய்து விலைப் படுத்துவது போலச் சொல்
 வன்மை கொண்டவன், தான் சொல்லக் கருதின விஷயங்
 களை ஒன்றன்பின் ஒன்றாக வரிசை படக் கோத்துக், கேட்ப
 வருக்கு இன்பம் உண்டாகச் சொல்லிக், காரியத்தை முடிப்
 பான். பொருள் பொதிந்த சொற்களைச் சொல்வதற்கு
 அறியாதவன்தான் பலவாகிய சொற்களைப் பிழை யுண்டா
 கப் புகல விரும்புவான். தான் கற்றவற்றைப் பிறர் அறி
 யும் வண்ணம் சொல்லமாட்டாதவன் மலர்ந்தும் வாசனை

108

திருக்குறள் வியாச மஞ்சரி

கொள்ளாத வெறு மலரைப்போல விரும்புவாரற்று மனம்
 வருந்தி நிற்பான்.

இராவணன் சும்பகர்ணன் விபீஷணன் என்ற மூவரும் ஒரு தாய் வயிற்றில் பிறந்த சகோதரர் என்பது உங்கள் நினைவில் இருக்கலாம். மூவரும் இளம் பருவத்தில் கல்வி கற்றுப், பனி மலைச் சாரவில் நின்று பிதாமகரைக் குறித்துப் பெருந் தவம் பண்ணினார்கள். அவர்களில் சும்பகர்ணன் கனல் நடுவில் நின்று, காற்றை விரும்பி யுண்டும், காண்பவர் வியக்கும்படி கடுந் தவத்தைச் செய்தான். அவனது விடாப்பிடியும், வருத்தங்களைப் பொறுக்கும் இயல்பும் முனிவர்களும் வியந்து மூக்கினமீது விரல் வைக்கும்படியா யிருந்தன. இங்ஙனம் சும்பகர்ணனுக்கு அநேகம் வருஷங்கள் தவத்தில் வருந்திக் கழிந்தன. இந்திரன் முதலான இறையவர் பலரும் பிதா மகரை வணங்கிக், சும்பகர்ணன் தவத்தை விளம்பிச், சீக்கிரத்திலேயே அவனுக்கு வரம் கொடுத்துவிடும்படி வேண்டிக்கொண்டார்கள்.

அசுரர் தவம் செய்வது கொட்டும் தேளுக்குப் பட்டம் கட்டுவது போலாகும். அஃது அமரர்களுக்கு அருந்தத்தை அநவாதமும் உண்டுபண்ணும். எப்படி யென்றால், அவர்கள் தவம் பெருகப் பெருக, வரத்தின் விருப்பம் பெருகும். வரம் பெற்ற பிற்பாடு, தேவர்களை ஏவல் கொள்வதுவும், தெய்வ பதங்களில் குடி புகுவதுவும், தெய்வ சுகங்களைத் தூரகிருதமாய் அநுபவிப்பதுவும்தான் அவர்களுடைய முதற்செய்யில். நல்லொழுக்கம் நிறைந்த நான்மறை அந்தணர்களை நாசம் செய்வதுவும், அவர்கள் வேள்வியை அழிப்பதுவும், இரண்டாவது தொழில். சும்பகர்ணனிடத்தில் பய முறுவதற்கு இன்னமும் ஒரு காரணம் அதிகமாக இருந்துவந்தது. அவன் சாதாரணமான வரங்களில் எதனி

லும் விருப்பம் வைக்காமல், நித்தியத்துவம் என்ற உயர்ந்த வாத்தைப் பெற விரும்பி வருந்தி வந்தான்.

பின்னர், முனரியங் கடவுள் கும்பகர்ணனுக்கு வரம் தரும் பொருட்டு விரைவில் வெளிப்பட்டு வந்தார். தேவர யாவரும் அவரை நாற்புறமும் நெருங்கி யிருந்தார்கள். அப் சரப் பெண்கள் அஷ்ட மங்கலங்களை வந்தி வந்தார்கள். தும் புரு முதலான தெய்வ முனிவர்கள் அவர் புகழ்க்களை வீணை யில் அமைத்துப் பாடி வந்தார்கள். தெய்வ வாத்தியங்கள் யாவும் சிறப்பாய்க் கலந் தொலித்தன. இவ்வண்ணம் பேரோ லக்கத்தீதாடு புறப்பட்டு வந்த படைப்புத் தொழிற் கடவுள் கும்பகர்ணனைக் கண்டு “அசுர வீரனே! உன்னைப்போல உடம்பை வருத்தித் தவம் செய்தவர் ஒருவரும் இல்லை; உன் தவம் சித்தி பெற்றது; நீ எதனைக் கருதித் தவம் செய்கின்றனை? எவற்றின்மீது விருப்பம் கொள்கின்றனை? உன் எண்ணத்தை ஒளியாமல் உரை” என்று கேட்டார்.

கும்பகர்ணன் நெடு நாட்களாக நெஞ்சில் நினைத்துக் கொண்டிருந்த நித்தியத்துவத்தை நவில விரும்பி, நிதானம் இல்லாமல், மிகவும் அவசரமாகப் “பிதா மகரே! நான் இந்திரன் முதலான இறையவர்ப் பதங்களை இறையும் விரும்ப வில்லை; நெடு நாட்களாக நித்திரத்துவம் ஒன்றையே நெஞ்சத்தில் விரும்பி யிருக்கிறேன்; அவ்வாத்தை மாத்திரம் அன்புகொண்டு அதுக்கிரகம் செய்யுங்கள்” என்று சொல்லி, நிலத்தில் விழுந்து வணங்கினான். நித்திரத்துவம் என்ப தற்கு நெடுந் தூக்கம் என்பதாவும், நித்தியத்துவம் என்ப தற்கு நாச மின்மை என்பதாவும் பொருள். கலைமகள் கணவன் ‘அப்படியே பெற்று விட்டாய்’ என்று சிரித்துக் கொண்டு சொல்லி, மறைந்துபோய் விட்டார். கும்பகர்ண னுக்கு அவர் சிரிப்பின் காரணம் அப்புறம்தான் விளக்க மாயிற்று. ‘அந்தோ! என்ன அறியாமை! ஆயிரக் கணக்

கான வாண்டுகள் வனத்தில் வியர்க்க விரைக்க நின்று தவம் செய்தும் கூடச் சமயத்தில் சொற் சோர்வு பட்டு, ஒன்றை நினைத்துக் கொண்டு வேறொன்றைச் சொல்லி, நித்திரத்துவம் பெற்றுக் கொண்டோமே' யென்று, அவன் புலம்பிப் புலம்பி வருந்தினான். அப்புறம், வருந்தி ஆவ தென்ன? அவன் ஆயுள் உள்ளவரையில் தூக்கத்தை யல்லாமல் வேறு ஒன்றையும் தெளிவாய்க் கண்ட தில்லை. ஆதலால், ஒருவன் உள்ளத்தில் உள்ளவற்றை வெளி யிடுவதற்குச் சொல்வன்மை சிறந்த தாகும் என்பது இதனால் தெளிவாகின்ற தல்லவா! அந்தச் சொல் வன்மை இல்லாமற் போனால், கருதிய காரியம் கெட்டழிந்து போகும்.

—இராமாயணம்.

ஆக்கழம் கேடும் அதனால் வருதலால்,
காத்தோம்பல் சொல்லிக் கட சோர்வு.



66—வினைத் தூய்மை :—விருந்தகுகித்திரன்

வினைத் தூய்மை யென்பது அமைச்சனால் செய்யப் படுகின்ற தொழில் பொருளை மாத்திரம் உண்டு பண்ணாமல், அறத்தையும் புகழையும் உண்டாக்கி, நல்லனவாத லாகும். அமைச்சனுக்குச் சொல்வன்மையோடு செய்யும் தொழிலும் தூய்மை பெற்றிருக்க வேண்டும். படையை

யும் பொருளையும் காரணமாய்க் கொண்டு பிறக்கின்ற துணைகளின் நன்மை செல்வத்தை மாத்திரம் கொடுக்கும். வினையின் தூய்மை இம்மையில் அறத்தையும் பொருளையும் இன்பத்தையும் தந்து, மறுமையில் இந்திரன் முதலிய இறையவர்ப்பதங்களையும் எளிதில் கூட்டுவிக்கும். அரசனுக்கு இரண்டிடத்திலும் நன்மை தராத வினைகளை அமைச்சன் எந்தக் காரணத்தைக் கொண்டும் இயற்றலாகாது. உயர்வை விரும்பு

66—வினைத் தூய்மை

111

கின்றவன் துன்பத்தில் வருந்தும் பொழுதும் தாழ்ந்த வினைகளைச் செய்ய நினைக்க மாட்டான்.

என்றும் நிலைத்தல் இல்லாத செல்வத்தின் பொருட்டு நிலைத்த பழியைத் தருகின்ற தாழ்ந்த தொழில்களைச் செய்து திரட்டுகின்ற செல்வத்தைக் காட்டிலும், அந்தத் தொழிலைச் செய்யாத பெரியவர் வறுமை பெரிதும் சிறந்த தாகும்.

ஏனென்றால், தீய வினைகளைச் செய்து பிறர் வருந்தக் கொண்ட பொருள், செய்தவன் கண் ணெதிரிலேயே அவனை வருந்திப் புலம்ப விட்டுப், பிறரிடம் சென்றுவிடும். தூய வினையால் வந்த பொருள் முன்னர் இழந்துபோனாலும் பின்னர் வந்து பயன் தருதவில் தவறாது. பச்சைப் பாணியில் நீரைப் பெய்து காவல் செய்வதற்கும், தீய வினைகளால் ஒருவன் தனக்கு வலிமையை உண்டுபண்ணிக் கொள்வதற்கும் சிறிதும் வேறுபாடு இல்லை.

ஆதி நாளில் சிந்து தேசாதிபதியான விருத்த கூத்திரன் என்றவனுக்கு ஜயத்திரதன் என்று ஒரு புத்திரன் இருந்

தான். அவனுக்குத் துரியோதனன் தனது அருமைச் சகோதரியான துச்சீனையைப் பென்பவளைக் கொடுத்தது திருமணம் செய்வித்தான். பாம்புக் கொடியோனுக்கும் பாண்டவர்களுக்கும் பகை பெருகி வளர்வதை நினைந்து, ஜயத்திரதன் தன் மைத்துனனுக்குத் துணை செய்யும் பொருட்

டுச் சந்திர சேகரக் கடவுளை விரும்பித் தவம் செய்து, சிந்தவரங்களைப் பெற்றுப், போரில் வெல்ல முடியாதவனாக யிருந்தான்.

பிற்பாடு, குருஷேத்திரம் என்ற விடத்தில் பாண்டவர்களுக்கும் துரியோதனனுக்கும் பதினெட்டு நாட்கள் வரையில் பெருஞ் சண்டை நடந்தது. அதில் பதின்மூன்றாவது நாளில் போரில் அபிமன்யு என்ற அரிய வீரன், துரோணர்

112

திருக்குறள் வியாச மஞ்சரி

கிருபர் முதலான பெரிய பெரிய சூரர்களை வெல்லாமல் சிதறியோட வடித்து, மந்தர மலை திருப்பாற் கடலைக் கலக்கி துரைபெறப் பண்ணியது போலப் பகைவர்களுடைய படைக் கடலைக் கலக்கிப், பயந்து ஓடப் பண்ணினான். அன்று துரியோதனனுக்கு அபிமன்யுவைத் தொலைப்பதுவே அசாத் தியமாய் விட்டது. அவன் தன் மைத்துனன் ஜயத்திரதனைக் கடவுள் வரத்தைக் கொண்டு அபிமன்யுவை எதிர்த்துக் கொல்லும் வண்ணம் ஏவினான். ஜயத்திரதனும் மறுக்க வகையில்லாமல் முணுமுணுத்துக் கொண்டு அங்கனமே செய்து அபிமன்யுவைக் கொன்றான். அபிமன்யுவின் மரணச் செய்தி அப்புறம் அர்ச்சுனனுக்குத் தெரிந்தது. அவன் கோபம் கொண்டு 'நாளைப் பொழுது மறைவதற்குள் என் மகளைக் கொன்றவன் சிரத்தை நிலத்தில் சிதறச் செய்யாவிட்டால், நான் செந்தழலில் விழுந்து வெந்து போகிறேன்' என்று சபதம் செய்துகொண்டான். அவ்வ கேதனன் அதனை

அறிந்து 'மறுநாள் மாலை நேரம் வரையில் எப்படியாவது வருந்தி, மைத்துனனை மரண மடைய வொட்டாமல் காப்பாற்றி விட்டால், பாண்டயி லீ யரும் மாண்டுபோவார்கள்' என்று, மன்னவர்களுக்கும் தன் வீரகாந்தம் தைரியம் சொல்லி வந்தான்.

அடுத்த நாள் போரில் அச்சுனன் மாலை நேரத்தில் வந்து ஜயத்திரதனைத் தாக்கினான். அப்போது கண்ண பிரான் 'அச்சுனா! ஸைந்தவன் இனித் தப்பிச் செல்ல மாட்டான்; ஆனால், இதில் ஒரு தரும சங்கடம் இருக்கின்றது; அஃது இவனைக் கொன்றவன் உடனே இறந்துபோய் விடுவான்'; ஏனென்றால், இவன் தந்தை மகன்மீ துள்ள வாஞ்சையினால் முன்னர்த் தவம் செய்து 'தன் மகன் சிரத்தை நிலத்தில் தள்ளுகின்றவன் தானும் தலை பிளந்து சாக வேண்டும்' என்று கடவுளிடத்தில் வரம் பெற்றிருக்க

66—வினைத் தூய்மை

113

கிறான்; நீ அவசரப்பட்டு அநர்த்தத்தை வினாவியாதே; என் வார்த்தையின்படி நட; இவன் தந்தை இதற்குச் சமீபத்தில் இருக்கின்ற ஸ்யமந்த பஞ்சகம் என்ற மடுவில் இப்பொழுது சந்தி வந்தனம் செய்து வருகிறான்; நீ இரண்டு தெய்வக் கணைகளைத் தொடுத்து, ஒன்று ஸைந்தவன் சிரத்தை அரியவும், மற்றொன்று அந்தச் சிரத்தைத் தூக்கிக் கொண்டு சென்று அவன் தந்தையின் காத்தில் எறியும், கட்டளை யிட்டுப் போக்கு" என்று கூறினார்.

கிரீடி அங்கனமே காண்டவத்தில் இரண்டு கடவுட்
கணைகளைத் தொடுத்தாக், கண்ணன் சொல்லிய வண்ணம்
கட்டளைபிட்டுப் போக்கினான். அவ்விரண்டில் ஒன்று
சென்று ஸைந்தவன் சிரத்தை அறுத்தது. மற்றொன்று
சென்று அந்தச் சிரத்தைத் தூக்கிக் கொண்டு போய், அவன்
தந்தையின் கரத்தில் விழுத்தியது. அப்பொழுது விருத்த
கூத்திரன் சூரியனுக்கு அர்க்கியம் தருவதற்கு இரு கரத்
திலும் புனலை ஏந்தி மந்திரம் சொல்லிக்கொண் டிருந்தான்.
சிரம் கரத்தில் வந்து விழுதலும் அருவருப் படைந்து,
அதனை அப்படியே தண்ணீரில் விட்டு விட்டான். அவ்வளவு
தான் தாமதம். அந்தக் கணத்திலேயே கடவுள் வரத்தின்
வண்ணம் அவன் தலை பிளந்து நிலத்தில் விழுந்து தானே
மரண மடைந்து போனான். ஆதலால், பிறருக்குக் கேடு
சூழ்வதனையே பெரும் பயனாய்க் கொண்டு முயல்கின்றவன்
பின்னர் அந்தக் கேட்டினாலேயே பிணிக்கப்பட்டுப் பதைக்கத்
தொலைந்து போய் விடுவான்.

—மகா பாரதம்.

ஓஓதல் வேண்டும்; ஒளிமாழ்தும் செய்வீன
ஆதும் என்னு மவர்.



8

67—வினைத் திட்டம் :—தமிழ் முனிவர்

வினைத் திட்டம் என்பது தூய வினைகளை எண்ணி
முடிப்பவனுக்கு வேண்டிய மன வுறுதி யாகும்.
தொழில் செய்யும்பொழுது உண்டாகின்ற மன வுறுதிக்கு
வினைத் திட்டம் என்று பெயர். திட்டம்—உறுதி. வினைத்

திட்பம் உடையவனுக்குப் படை அரண் நட்பு முதலான திட்பங்கள் தாமே வந்து பொருந்தும். நல்ல வமைச்சன் பழுது படும் வினைகளைப் பதறிச் செய்யாமலும், தான் தூய்மை யுடைய தென்று கருதித் தொடங்கிய வினைகள் ஒருகால் பழுதுபட்ட பொழுதும் அதற்கு மனம் தளரா மலும் இருந்து, எண்ணிய வண்ணம் எல்லாத் தொழில்களையும் இனிதில் முடித்துக் களிப்பான். தான் தொடங்கும் வினையை முடிவில் தெரியும்படி செய்து முடிப்பதுதான் வினைத் திட்பத்தின் இலக்கணம். அங்கனம் மறைத்துச் செய்யாமல் வெளிப்படச் செய்வா னால், அவ்வெளிப்பாடு அவனுக்குத் துன்பம் தருவதோடு தொடங்கிய வினையையும் துரிதத்தில் கெடுத்து விடும்.

பொதுவாக 'நாம் இந்த வினையை இவ்விதத்தில் இயற்றி முடிக்கலாம்' என்று, இயம்புவது மாத்திரம் எவருக்கும் எளிய தாகுமே யன்றி, இயம்பிய வண்ணம் இயற்றி முடிப்பது என்றும் அரிய தாகவே யிருக்கும். ஆனால், மறைத்துச் செய்கின்ற வலிமை யுடையவன் மாத்திரம் தான் முதலில் எண்ணிய வண்ணம் எளிதில் இயற்றி முடித்து விடுவான். உருண்டு செல்லும் பெரிய தேருக்கு அச்சின் கடையில் செருகிய ஆணியைப் போல, உருவில் சிறியவரா யிருந்தாலும், வினை செய்வதில் வலியானவர்களை இவ்வுலகம் உடைத்தா யிருக்கின்றது. ஒருவனது வடிவின் சிறுமையை நினைந்து இகழக் கூடாது. தொழில் செய்யும் பொழுது ஒரு

சமயம், மெய்ம் முயற்சியினால் துன்பம் வந்து தொடர்ந்து விட்டாலும், அதன் பொருட்டுத் தளர்ச்சி யடையாமல், முடிவில் உண்டாகும் இன்பத்தை நினைந்து, முயன்று முடிக்கவேண்டும். ஒருவன் படை அரண் நட்பு முதலான திட்பங்களை முழுவதும் உடைத்தா யிருந்தாலும் வினைத் திட்பத்தைக் கொள்ளாவிட்டால், அவை யாவும் பயனற்றுப் போகும்.

முன்னர் மித்திரா வருணர் புத்திராகிய அகஸ்திய முனிவர் பொதிகை மலையில் இருந்து பெருந்தவம் செய்து வந்தார். அவர் இந்த வுலகத்துக்குச் செய்த வுதவி ஒன்று இரண் டன்று. பல சமயங்களில் பல விதமாக வருந்திப் பெரிதும் உதவி யிருக்கிறார். விசுவரூபன் என்பவனைப் பற்றி உங்களுக்கு ஏற்கெனவே தெரிந்திருக்கின்றது. அவன் துவஷ்டாவின் புத்திரன். வேள்வியில் மந்திரங்களை மாற்றிச் சொன்ன காரணத்தினால் இந்திரன் அவனைக் கொன்று விட்டா னல்லவா! துவஷ்டா, தன் மகன் இறந்துபோன விசனத்தினால் இந்திரன்மீது பகை பாராட்டி அவனை வெல்லும் பொருட்டு விருத்திரன் என்ற ஒரு உயர்ந்த புத்திரனைப் பெற்றான். அந்தச் சிறுவன் வளர்ந்து, தந்தையின் தவத்தையும் வசத்தையும் அடைந்து, அசுரப் படைகளைத் திரட்டிக்கொண்டு வந்து, அமராவதியை முற்றுக்கை செய்தான். அம்முற்றுக்கையில் இந்திரன் முற்றிலும் தோற்றுப் போன படியினால், விருத்திரன் அவனை எடுத்து அப்படியே விழுங்கி விட்டான். பின்னர்த் தேவர்கள் ஒருவிதமான சூழ்ச்சியைச் செய்து, அவ்வசுரனுக்குக் கொட்டாவி வரப் பண்ணினார்கள். இந்திரன் அஃதறிந்து அணு வடிவம் கொண்டு, அவன் வாயின் வழியாக வெளியில் வந்து மறைந் தோடிப் போனான். அப்புறம், முனிவர்கள் விருத்திரனுக்கும் இந்திரனுக்கும் சந்தி செய்வித்தார்கள். அசுரன், சுரமான்,

அனற் உலாந்த, ஆபுதங்களினால் தனக்குப் பகலிலும் இரவிலும் மரணம் நேர லாகாது என்று, அவர்களிடம் வரம் பெற்றுக்கொண்டு, இந்திரனோடு இணக்கமா யிருந்தான்.

ஒரு சமயத்தில் இந்திரனும் விருத்திரனும் கடற்கரையில் உலாவி வரச் சென்றார்கள். அப்போது சில வெண்ணுரைகள் அலைப்புண்டு வந்து கரையில் ஒதுங்கிக் கிடந்தன. இந்திரன் அவற்றைக் கண்டதும் 'அந்நுரைகளைத் தனது வஜ்ராயுதத்துக்குத் தடவி விருத்திரனைக் கொல்லலா மல்லவா!' என்று உள்ளத்தில் உன்னினான். அதனை அறிந்த திருமால் 'அது நல்ல வுபாயம் தான்; நான் வஜ்ராயுதத்தின் துனியில் இருந்துகொண்டு உனக்கு வெற்றியைத் தருகிறேன்; நீ துணிந்து நின்று தொழிலைச் செய்து முடி' என்று, அவனுக்கு மாத்திரம் கேட்கும்படி அசரீரியாய்க் கூறினார். இந்திரன் சமயத்தை நழுவ விடாமல் அந்நுரைகளை எடுத்து வஜ்ராயுதத்துக்குத் தடவினான். அஃது ஈரமும் உலர்வுமில்லாமல் முனிவர் கொடுத்த வாக்துக்கு மாறுபாடின்றி யிருந்தது. அதனை அறிந்த விருத்திரன் உடனே கடலிற் புகுந்து மறைந்து போய் விட்டான்.

அப்புறம், இந்திரனுக்கு ஒன்றும் செய்ய முடிய வில்லை. அவன் குருவைப் பணிந்து அசுரன் அழிவின் பொருட்டு ஆலோசனை கேட்டான். அவர் "விண்ணவர்க் கரசனே!

உன் வஜ்ராயுதத்துக்கு அசுரனைக் கொல்ல ஆற்றல் அமைந்திருக்க வில்லை; நீ முதலில் புதிய வாயுதம் ஒன்று செய்து கொள்ளவேண்டும்; அதற்குத் ததீசி முனிவர் முது கெலும்பு தான் தகுதி யுள்ளது; அதனை அவர் தரப் பெற்று ஆயுதம் செய்து கொள்; அப்புறம், கடல் நீரைத் தமிழ் முனிவரால் பருகப் பண்ணி, அசுரனைக் கண்டு பிடித்துக் கொல்” என்று கூறினார். இந்திரன் ‘ஐயா! பரந்து விரிந்த கடற் பெருமைக்கும், குறு முனிவரின் உடற் சிறுமைக்கும் பாரதூச

68—வினை செயல்வகை

117

மான வேறுபாடு காண்கின்றதே?” என்று சொன்னான். குரு “அறி வற்றவனே! உன்னால் அவர் பெருமையை அறிய முடியாது; அவர் இவ்வொரு கடலை மாத்திரம் அன்று; அவசியம் நேருமானால், ஏழு கடல்களையும் கூட இமைப்புக்குள் எடுத்துப் பருகி விடுவார்; சீக்கிரம் சென்று செய் தொழிலைக் கவனி” என்று கட்டளையிட்டனுப்பினார்.

இந்திரன் அப்படியே புதிய வாயுதம் செய்து கொண்டு, தமிழ் முனிவரை வணங்கித் தன் கருத்தை விண்ணப்பித்துக் கொண்டான். அவர் அதற்குச் சிறிதும் தடை கூற வில்லை. இந்திரனோடு அப்பொழுதே கடற் கரைக்கு வந்து, கடல் நீர் அனைத்தையும் தவப் பெருமையினால் தமது தளிர்க் காத்தில் திரட்டிப் பருகி விட்டார். அருந்தவர் செயல் ஆகண்டல

னுக்கு ஆசசரியத்தைத் தந்தது. பின்னர் அவன், கடலிற்
புகுந்து விருத்திராசரனைக் கண்டு பிடித்துக் கொள்ளான்.
தமிழ் முனிவர் வந்து உதவியிரா விட்டால், இந்திரனுக்குத்
தன் பகைஞனை முதலில் கண்டு பிடித்திருக்கவும் முடியா
தல்லவா! ஆதலால், ஒருவரைச் செய்யும் தொழிலைக்
கொண்டு மதிக்க வேண்டுமே யன்றி, அவர்தம் உருவத்தை
நினைந்து மதிக்க லாகாது.

—பாகவதம்

உருவுகண் டெள்ளாமை வேண்டும்; உருள்பெருந்தோர்க்
கச்சாணி யன்றா ருடைந்து.



68—வினை செயல்வகை :—கண்ணன் தூது

செய் தொழிலில் சோர்வை அடையாத அமைச்சன்
அவ் வினையைச் செய்து முடிக்கும் திறமைக்கு
வினை செயல்வகை என்று பெயர். தொழிலை மேற்கொண்ட
வன் 'முடிப்போம்' என்ற துணிவு உண்டாகும் வரையில்

118

திருக்குறள் விபாச மஞ்சரி

அதனைப் பற்றி விசாரித் தறிவதில் சோர்வடைய மாட்
டான். அங்கனம் விசாரித் தறிந்து துணியைப் பெற்றுக்
கொண்ட பிற்பாடு, அவன் அவ்வினையைச் செய்யாமல்
காலம் நீட்டிக்கவும் மாட்டான். காலம் நீட்டிப்பின், அதனைப்
பகைவர் ஒற்றி யறிந்து, நிறைவேறாதபடி செய்து விடுவார்
கள்; தனக்குப் பொருந்தி யுள்ள வலியாலும் காலத்தாலும்
நீட்டித்துச் செய்யும் வினைகளை அறிந்து நீட்டிக்க விட்டும்,
கதுமெனச் செய்யும் வினைகளை அறிந்து கதுமெனச் செய்து
முடித்தும், அரசார்க்கு உறுதி சூழ்வதுதான் அமைச்சன்
கடமை யாகும்.

இன்னும் அமைச்சன் படை, பொருள், அரசன் முதலான துணைக் கருவிகளில் பகைஞரைக் காட்டிலும், தான் வலியவன் ஒத்தவன் மெலியவன் என்று மூன்று வகைப் படுவான். தான் வலியவனான பொழுது வினையைப் போர் செய்து வெல்லவேண்டும். ஏனென்றால், போரில் பெற்ற வெற்றிதான் முற்றுப் பெற்ற வெற்றி யாகும். சாமம் தானம் பேதம் என்ற மற்ற மூன்றின் வெற்றிகளும் ஒத்தவ ரிடத்திலும், மெலியவ ரிடத்திலும் கிடைப்பன வாதலால், அவை சமயம் வாய்த்த பொழுது மாறிச் சென்று போகும். செய்யும் வினையையும், களையும் பகையையும், ஒருவன் முற்றிலும் செய்து முடிக்க வேண்டும். அவற்றில் குறை வைக்கக் கூடாது. நெருப்புப் பொறி தான் மிகவும் சிறியதா யிருக்கும் பொழுது, இருக்கும் இடமும் தெரியாமல் அடங்கிக் கிடந்து, துணை கிடைத்ததும் வளர்ந்து பெருகி எல்லா வற்றையும் எளிதில் எரித்துவிடுவது வெளிப்படை யானது.

ஒத்தவரிடத்தில் வினை செய்யும் பொழுது அவ்வினையில் அழியும் பொருளும் ஆகும் பொருளும் படையும் காலமும், இடனும் என்ற இவற்றை நன்றாக வெண்ணிப், பிழைபடாமல்

செய்து முடிக்கவேண்டும். சதுரர்கள், வலியவர் தம்மை நெருக்கி யெதிர்த்த பொழுது, தகுதியான சந்தி கூடுமானால், தம் மெலிவினை உணர்ந்து, அதனை இகழாமல் ஏற்றுக் கொள் வார்கள். சிநேகிதருக்கு இனியவற்றைச் செய்வதைக் காட்டிலும், பகைஞர்க்குப் பகையானவர்களை நட்பாக்கிக் கொள் வது சாலவும் நன்மை யாகும்.

முன்னர்ப், பாண்டவர் தமது அஞ்ஞாத வாசத் தவினை யைக் கழித்து உபப்பிலாவியம் என்ற பட்டணத்துக்கு வந் திருந்தார்கள். அது விராட வரசனுக்கு உரிமை யானது.

அபிமன்யுவின் மணத்தில் அவ்வரசன் தன் மகள் உத் தரைக்கு அந்தப் பட்டணத்தை ஸ்ரீ தனமாகக் கொடுத்தான். ஐவரும் அங்கிருந்து கொண்டொன் னூதர்களின் முகமாகத் துரியோதனன் எண்ணத்தைத் தெரிந்து கொண்டார்கள். அவர்கள் முதலில் அனுப்பின உலூக முனிவரிடத்தில் துரியோதனன் சொன்னவும், அப்புறம், சஞ்சயனிடத்தில் திருத ராஷ்டிரன் சொன்னவும், ஒன்றுக் கொன்று முரண்பட்டிருந்த படியினால், அவர்கள் தங்களுக்குச் சற்றழும் நட்புமான கண்ணபிரானை அனுப்பி, அவர்க் கொடியோன் அந்தரங்கத்தை அறிய ஆவல் கொண்டார்கள்.

தாய விஷயத்தில் உங்கள் தீர்மானம் என்ன வென்று, கண்ணபிரான் ஐவரையும் தனித்தனியாய்க் கேட்டார். அப் பொழுது சுகதேவனுக்கும் அவருக்கும் நடந்த சில சம்பாஷணைகளினால் பாண்டவர்களை அமரிற் காப்பது அவர்தம் கடமையாய் முடிந்தது. அப்புறம்தான், அவர் அத்தின புரத்துக்குத் தூதனாய்ப் புறப்பட்டுப் போனார். அப்போது அவருக்கு இரண்டுவிதமான கடமைகள் ஏற்பட்டன. ஒன்று, சமரில் துரியோதனன் முதலானவர்களைக் கொன்று பாண்டவர் சபதங்களைப் பூர்த்தி செய்விப்பது; மற்றொன்று, சமரில் ஐவருக்கும் உயிர்ச்சேதம் நேர்வியாமல் காப்பாற்றுவது.

120

திருக்குறள் வியாச மஞ்சரி

இரண்டும் நிறைவேற வேண்டும். அதன் பொருட்டுப் பாரதச் சண்டையில் அவர் பட்ட வருத்தத்தைப் பகர முடியாது. 'மெய் வருத்தம் பாரார்; பசி நோக்கார்' என்ற பாட்டு அவருக்கே முற்றிலும் அமைந்ததாய்ப் போயிற்று. காரிய சாதனத்தின் பொருட்டு அவர் செய்த வுபாயங்கள் பல. அவற்றுள் முக்கியமானவை அடியில் வருவன :—

அவர் அத்தினபுரம் செல்லும் பொழுது முதலில் விதூரர் வீட்டில் விருந் துண்டு, அதன் காரணமாக விதூரருடைய பெரிய வில்லை ஒடிப்பித்து, விதூரையும் தீர்த்த யாத்திரைக்

குப் போக்கினார்; பரித்தாமாவைப் படைத் தலைவ னாகாமல் பேதப்படுத்திக் கெடுத்தார்; கர்ணனுக்குச் சகோர வாஞ்சையை எழுப்பி, அரவக் கணையை மறுமுறை தொடாவண்ணம் தடுத்தார்; சண்டை தொடங்குவதற்குச் சகதேவன் சொல்லிய முகூர்த்தத்தை மாற்றி யமைத்துத் திரித்தார்; இராவானை அராக் கொடியோனுக்குக் களப்பலி நேர்வியாமல் கெடுத்தார். கர்ணன் கவச குண்டலங்களை இந்திரனைக் கொண்டு ஏற்பித்தார்; தனஞ்சயனுக்குத் தாம் சாரதியாகிக் குதிரைக் கடிவாளங்களைக் குலுக்கி நடத்தி நின்றார்; ஜயத்திரதன் வரத்தை அபிமன்யுவின் மீது செலுத்தினார்; கர்ணனிடமிருந்த சக்தி யாயுதத்தைக் கடோற் கசன்மீது போக்கப் பண்ணினார்; தாம் கர்ணனிடத்தில் பூசாராய்ச் சென்று அவன் புண்ணியப் பலன்களைப் பெற்றுத் திரும்பி வந்தார். பாம்புக் கொடியோன் மிருத சஞ்சீவி யென்ற மகா மந்திரப் பயனைப் பெற வொட்டாமல் தடுத்தார்; பரித்தாமா செய்த பாசறைச் சண்டையில் பாண்டவர்களைப் பொன்றவொட்டாமல் காத்தார்; இன்னும் இவைப் போன்ற எத்தனையோ அருஞ் செயல்களை யெல்லாம் அப்பொழு தப்பொழுது செய்து, அவர் தாம் மேற்கொண்ட தொழிலை மேன்மையாய் நிறைவேற்றினார். கண்ணபிரான் இராமற்போனால், பாரதச்

சண்டையில் பாண்டவர்கள் பெரிய வெற்றியைப் பெற்றிருக்க மாட்டார்கள். அவர்கள் மீவரும் முதலில் உயிர் பிழைப்பதுவே உயர்ந்த காரியமா யிருக்கும். ஆதலால், நல்ல வமைச்சன்

கண்ணபிரான் போல அரசர்க்கு ஆகும் காரியங்களை அறிந்து செய்தும், இடையூறுகளை யெல்லாம் எண்ணி விலக்கியும், புகழையும் பொருளையும் போற்றி வளர்க்கவேண்டும்.

—மகாபாரதம்.

முடிவும் இடையூறும் முற்றியாங் கேய்தும்
படுபயனும் பார்த்துச் செயல்.



69—தூது :—அங்கதன்

தூது என்பது சந்தியின் பொருட்டும், வேறு பிரித்த லின் பொருட்டும், வேற்று வேந்தரிடம் செல் கின்றவாறு தன்மையாம். தூது—தொழில் பற்றி வந்த பெயர். தூது செல்பவன் தூதன். தானாக வகுத்துக் கூறு கின்றவன் கூறியது கூறுகின்றவன் என்று தூதர் இரு வகைப் படுவர். தூதன் இலக்கண மாவது, சுற்றத்தாரிடத்தில் அன்புடைமையும், உயர்குடிப் பிறப்பும், அரசர் விரும்பும் பண்பும் என்ற மூன்று மாம். தன் அரசனிடத்தில் அன்புடை மை, அவனுக்கு ஆவன வறியும் அறிவுடைமை, சொற் சோர்வின்மை என்ற மூன்றையும் தூதன் குணங்கள் என்று கூறுவார்.

இயற்கை யறிவும், கண்டவர் விரும்பும் கட்டழகும், கல்வியும் என்ற மூன்றையும் பெற்றிருப்பவன் தான் வேற்று வேந்தரிடத்தில் தூது செல்லத் தக்கவன். தன் அரசனுக்கு வெற்றி தரும் வினையைச் சொல்லத் தொடங்குகின்றவன் வேற்றரசர்க்கு வெறுப்பும் அலுப்பும் வராதபடி, அவர் கேட்கும்படி தொகுத்துச் சொல்லியும், இன்னாத வற்றைச்

சொல்ல நேர்ந்தபொழுது அவர் சினத்துக்கு அஞ்சாமல், இனிய சொற்களைத் தொடுத்து மகிழ்ச்சி சொல்லியும், காரியத்தை முடித்துவரவேண்டும். சதுராகுசிய தூதன் தான் சென்ற பொழுதிலேயே வேற்று வேந்தரிடத்தில் வந்த காரியத்தை விளம்பிவிட மாட்டான். இருவர் நிலைமையையும் அறிந்து, தன் சொல்லைக் கொள்ளும் காலத்தையும் இடத்தையும் எண்ணி, இப்படி யிப்படிச் சொல்லவேண்டும் என்று, தன்னுள் கற்பித்துக் கொண்டு சொல்லி, வெற்றி பெற்றுத் திரும்புவான்.

கூறியது கூறச் செல்லும் தூதனுக்குப் பொருள் காமங்களில் பற்றில்லாமையும், துணிவுடையையும், உண்மையும்கூட என்ற இவை இலக்கணங்களாகும். தன் அரசன் சொல்லிவிட்ட வார்த்தையைச் சொல்ல விரியவன் தனக்கு வரும் துன்பத்துக்கு அஞ்சித் தன் அரசனுக்குத் தாழ்வு தருகின்ற வற்றைச் சொல்ல லாகாது. அவ்வார்த்தை தன்னுயிர்க்கு முடிவை விளைப்பதானாலும், தன்னரசன் பெருமையை வேற்றரசர் சபையில் விடாமற் சொல்லி வர வேண்டும்.

ஆகிநாளில், இராமர் சீதையைச் சிறை மீட்கும் பொருட்டுக் கடலை அணைக்கட்டிக் கடந்து, குரங்குப் படைகளோடு சென்று, இலங்கையின் புறத்தில் தங்கி யிருந்தார். மூன்று நாட்களாகியும், இராவணனாவது அன்றி அவனைச் சேர்ந்தவர்களாவது 'நீங்கள் யார்? இங்கு ஏன் வந்து தங்கி யிருக்கிறீர்கள்?' என்று அவரைக் கேட்க வரவில்லை. அதனால், இராமர் இராவணன் எண்ணத்தைத் தூதின் முகமாகத் தெரிந்து கொள்ள விரும்பினார்.

அவர் முதலில் 'யாவரைத் தூதனுப்பலாம்?' என்று ஆலோசனை செய்தார். 'சுக்கிரீவன் அரசன்; செல்வதற்கில்லை; அதுமானே முன்னொரு தடவை சென்று திரும்பினவன்; பின்னும் செல்வது பெருமை யாகாது; ஜாம்பவான்

வயது முதிர்ந்தவன்; தனிச் சண்டைக்குத் தாளான்; மற்றவர்களுக்குள் அங்கதன் செல்வதுதான் அனைத்தினும் சிறந்தது' என்று தமக்குள் தீர்மானித்துக் கொண்டு அங்கதனை நோக்கினார். உடனே அங்கதன் இராமரைப் பணிந்து அடக்க வொடுக்கத்துடன் எதிரில் வந்து நின்றான். இராமர் “வீரர் சிங்கமே! நீ இராவணனைக் கண்டு ‘நாங்கள் மதினை வளைந்து மூன்று நாட்கள் ஆயின; பகைஞர் மதினை மூற்றுக்கை செய்திருக்கையில், அவர்களுக்குப் போர் கொடாமல் பதுங்கியுறைவது பராக்கிரமம் ஆகாது; சீதையை விடுகின்றாயா? அல்லது சண்டையில் படுகின்றாயா? இரண்டில் ஒன்றைத் துணிந்து செய்குவாய்’ என்று சொல்லி, அவன் கருத்தைக் கதுமெனத் தெரிந்து கொண்டுவா!” என்று கூறினார்.

அங்கதன் இராமர் கோதண்டத்தில் தொடுத்த கொடுஞ்சரத்தைப்போலக் கனவேகமாய்ச் சென்று, பாஸ்கரனும் புருந்

தறிந்திராத அந்தப் புது பட்டினத்தில் துழைந்தான். அங்கு உள்ளவர் அனைவரும் அவனைக் கண்டு பயந்து ‘அதுமான்!

அதுமான்’ என்று, சொல்லி வாய் குளறிக்கொண்டு, ஒருவர் போனவழி ஒருவர் போகாமல், ஓடத்தொடங்கிவிட்டார்கள். அங்கதன் அதுமானுடைய வீரச் செயலில் வியப்பு மேற்கொண்டு, தேவரையும் ஏவல் கொள்கின்ற இராவணன் எதிரில் சிங்கம் போலச் சென்று நின்றான்.

தசக்கிரீவன் கோபத்தினால் நெருப் பெழு நோக்கி, ‘யாவன் நீ? இங்கு வந்த காரியம் என்ன? இவர்கள் உன்னை

நெருங்கித் தின்று விடுவதன் முன்னர்த் தெரிவி' என்று வினவினான். அங்கதன் “அரக்கர் தலைவனே! நான் இராமர் தூதன்; அவர் சொல்லி யனுப்பின இரண்டொரு செய்திகளை உனக்குத் தெரிவிக்க வந்திருக்கிறேன்” என்று சொன்னான். அசுரவரசன் “சிறு குரங்கே! இராமன் மனிதன்; அதனிலும் அரசிழந்தவன்; இன்னும் சக்கிரீவ னிடத்தில்

124

திருக்குறள் வியாச மஞ்சரி

சுரணம் புகுந்தவன்; அந்தோ! உனக்கு வேறு ஒருவரும் தலைவனாவதற்குத் தகுதி யற்றுப் போனார்களா? சிவ பெருமானும் திருமாலுமே யானாலும் கூட என் முன்னர் வருவதற்கு அஞ்சி யகல்வார்கள்; கடலைக் கடக்க வகை யில்லாமல், கல்லைப்படுத்து வந்த காசுத்தனுக்குத் தூது சொல்ல வந்த நீ யார்? சீக்கிரம் சொல்” என்று மீட்டும் கேட்டான்.

அங்கதன் “குரர் தலைவனே! நான், முன்னர் ஒரு இராவணன் என்பவனை வாலில் சுற்றிக் கொண்டாந்து

“பத்துத் தலைப் பூச்சியைப் பார்” என்று சொல்லி, குழந்தைப் பருவத்தில் என் முன்னர் விட்டு விளையாட்டுக் காட்டிய வனும், திருப்பாற் கடலைக் கடைந்து தேவர்களுக்கு அமிர்தம் அளித்தவனும், இந்திரன் மகனுமான வரத்தில் மிகுந்த வாலியின் மைந்தனாவேன்; என்னை அங்கதன் என்று அனைவரும் அழைப்பார்கள்” என்று சொன்னான். இராவணன் “சிறுவனே! பயப்படா திரு; வாலி என் நண்பன்; நீ எனக்கு மகன் முறை யாகவேண்டும்; நான் வாகர வரசை உனக்கு உரிமை செய்விக்கிறேன்; இனி நீ, இராமனிடம் செல்லற்க; நான் சிதையையும் உன்னையும் சேரப் பெற்றுக்

கொண்டு விட்டேன்; அந்த இரண்டு நரர்களும் இன்று நாளைக்குள் என் வீராக்களினால் இறந்து போய்விடுவார்கள்; உன் கவலைபை ஒழி” என்று கூறினான்.

அங்கதன் “நீ எனக்கு அரசு தருவது ஒரு சிறிய நாய் சிங்கத்துக்குச் சிங்காதனத்தைச் சொந்த மாக்குவது போலாகும்” என்று சிரித்துக்கொண்டு சொன்னான். அசுரேந்திரனுக்கு அதனைக் கேட்டதும் அளவு கடந்த ஆத்திரம் மூண்டது. அவன் அடங்காச்சினம் கொண்டு ‘துடுக்கு நிறைந்த குரங்கே! தூது வந்தபடியினால் தப்பிப் பிழைத்து விட்டனை; இனித் தாமதம் செய்யாமல் வந்த காரியத்தை விரைவில் வெளியிடு’ என்றான்.

69—தூது

125

அங்கதன் “நாங்கள் உன் மதினை வளைந்து மூன்று நாட்களாயின; சாமர்த்தியம் இருந்தால், சண்டைக்கு வர வேண்டும்; சாத்தியமில்லாவிட்டால், சரணம் அடைய வேண்டும்; உன் நிலைமையை உன்னிப் பார்க்கும்போது, போர் புரி பவனாகப் புள்படவேயில்லை; ஏனென்றால், உன் பாட்டியான தாடகையைக் கொன்றும், மாமன் மாரீசனை வதைத்தும், சகோதரி சூர்ப்பணகையின் மூக்கரிந்தும், கரன் முதலான சகோதரர்களைக் கொன்றும், உன் பட்டினத்தை நெருப்பிட்டுக் கொளுத்தியும், புத்திரன் அக்ஷணப் பக்ஷணம் பண்ணியும், மகுடம் பததையும் மண்ணிற்படப் புரட்டியும் கூட, போர்க்குப் புறப்பட்டு வந்தாயில்லை; மானத்தை வானத்தில் ஒட்டி, இன்னமும் கிரீடம் சுமந்து கொலுவில் அமர்ந்திருக்கின்றனை; வாழ விரும்பினால், தேவியை விடு; வெல்ல விரும்பினால், சண்டையைத் தொடு” என்று சுடச்சுடச் சொன்னான். அப்படிச் சொல்வதனால், தனக்கு உண்டாகும் அபாயத்தை அவன் அற்பமும் ஆலோசிக்க வில்லை.

இராவணன் பற்களைக் கடித்து “இந்தத் துடுக்குக் குரங்கைத் தொடர்ந்து பற்றுங்கள்” என்று இரைந்து கூவினான். உடனே படைவீரர்கள் வந்து, அங்கதனை வளைந்து கொண்டார்கள். அங்கதன் அவர்கள் அனைவரையும் அரை நாழிகைக்குள் அதம் செய்து கொண்டு, அட்டஹாஸம் பண்ணிச் ‘சீக்கிரம் சண்டைக்கு வரது சீசர்’ என்று சொல்லி, விண்ணில் விரைந்து திரும்பினான். ஆதலால், தூதர்கள் அங்கதனைப் போலத் தைரியத்துடன் உயிருக்குத் துணிந்து, நின்று காரியம் முடிக்க வேண்டும்.

—இராமாயணம்.

இறுதி பயப்பினும் எந்நா திறைவப்
தறுதி பயப்பநாம் தூது.



70—மன்னரைச் சேர்ந்தொழுகல் :—திருவாதவூரர்

அமைச்சன் அரசரை அணுகி நடக்கும் தன்மைக்கு மன்னரைச் சேர்ந்தொழுகல் என்று பெயர். மிக அகலாமலும், மிக அணுகாமலும் இருந்து, தீக்காய்கின்றவர் போல அமைச்சன் இயற்கையில் மாறுபடுதலை யுடைய அரசரிடத்தில் மிக நீங்குவதும், மிக அணுகுவதும் செய்யாமல், இடையில் நின்று தொழில் செய்து வர வேண்டும். அமைச்சன் அரசர் விரும்புகின்றவற்றைத் தான் மறந்தும விரும்பக் கூடாது. அவைதாம், அரசர்க்குச் சிறப்பாக வுரிய, உண்பன உடுப்பன அணிவன துகர்வன பெருமை புகழ் முதலியன வென்பர்.

தன்னைக் காக்கக் கருதுகின்றவன் அரசர் அந்தப்புரத்தில் பழகல், அவர் அரும்பொருள் வெளவல், அவர் பகைஞர் பக்கம் சாரல் என்ற இவைபோன்ற பெருங் குற்றங்களை மறந்தும் செய்யமாட்டான். கடன் கொண்டவன் தோன்றுந் தோறும் தோன்றுந்தோறும், அவன் கொண்ட பொருள் கொடுத்தவன் உள்ளத்தில் தோன்றி புறுத்துவதுபோல, அரசர் அவற்றில் யீய முற்ற பொழுது, அவனைக் காணுந் தோறும் காணுந்தோறும், அந்தக் குற்றம் தோன்றி வருத்து மாதலால், அப்படிப்பட்ட குற்றங்களை அமைச்சன் செய்யா திருக்க வேண்டும். இன்னும் அரசர் கண்காணப் பிறர் செவியிற் சொல்லுதலையும், சிரித்தலையும் செய்யக் கூடாது. அமைச்சன் அரசருக்குக் காரியம் சொல்லும்பொழுது கூடக் குறிப்பை அறிந்தும், காலத்தை நோக்கியும், சுருங்கச் சொல்லல், விளங்க வைத்தல் என்ற விதி பிசகாமலும்

சொல்லி வர வேண்டும். பயன் பெரியதும், அரசர் விரும்பு வதுமான காரியங்களை அவர் கேளா தொழிந்தாலும், வலுவிற சென்று சொல்லி, முடித்து வருவதுவே அமைச்சன் கடமையாகும்.

70—மன்னரைச் சேர்ந்தொழுகல்

127

அமைச்சன்தான் நன்கு மதிக்கப்பட்டிருந்தாலும், பிறரிடத்தில் அரசருக்குப் பொருந்திய கவுரவத்துடன் அவரைச் சொல்ல வேண்டுமே யன்றி, அரசர் வயதில் இளைஞர் என்றும், தனக்கு இன்ன முறையினர் என்றும், எக்காரணத்தைக் கொண்டும் அவர் பெருமை குலையச் சொல்லக் கூடாது. ஏனென்றால், அரசர் கோபிக்கும் பொழுது அது வரையில் அவ்வமைச்சன் மீது கொண்டிருந்த பழமை கேண்மை உரிமை முதலிய ஒன்றையும் கருதாமலும், கண்ணோட்டம்

கொள்ளாமலும், கடுந்தண்டனை இயற்றுவார். அரசர் பழக்கம் சாணையில் வைத்துத் தீட்டிக் கூரிய தாக்கின வாளின் முனையை நாவால் நக்குவதோடு ஒக்கும் என்று உயர்ந்தவர் விளம்புவர்.

முன்னர்ப் பாண்டிய நாட்டில் வாதவூர் என்ற பதியில் அமர்த்திய அந்தணர் வகுப்பில் ஒருவர் தோன்றினார். அவருக்கு வாதவூர் என்ற பெயர் வழங்கிற்று. அவர் கற்க வேண்டிய கலைகளைக் குறை வில்லாமல் கற்று, நல்லொழுக்கம் கொண்டு நடந்துவரும் நாளில், மதுரையை ஆண்டுவந்த அரிமர்த்தன பாண்டியன் என்பவன் அவரது கல்விச் சிறப்பையும் கடவுள் பக்தியையும் கேட்டு, அவரை வருவித்துத் தனக்கு முதன் மந்திரி யாக்கிக் கொண்டான். வாதவூர் அரசுக்கு ஆவன செய்யும் இயல்பினாலும், பகைவரை அழிக்கும் பண்பினாலும், குடிகளை அணைக்கும் அன்பினாலும், கொற்றவனுக்கு உயிரினும் இனியராகிச், சிறப்பும் செல்வமும் பெருமையும் பெற்று விளங்கினார். அரசனுக்கு அவர் தொடரவை யாவும் தங்கம் ஆயின. சொல்வன யாவும் செல்வம் ஆயின. அவர் அமைச்சுத் தொழிலில் அமர்ந்த பிற்பாடு, அவ்வரசனுக்கு ஆளுகை செழித்து ஆண்மை மிகுத்தது. முடிவாய்ச் சொல்வோ மானால், வாதவூர் தமது ஒழுக்கத்

128

திருக்குறள் வியாச மஞ்சரி

தினால் அரிமர்த்தன பாண்டியனுக்கும், அவன் ஆளுகைக்கும் மிகவும் அவசியமானவர் ஆயினார்.

இங்ஙனம் சில வருஷங்கள் சென்றன. ஒரு சமயத்தில் அரசன் குதிரைப் படைகளில் பல இறந்தும், மூத்தும், நலிந்தும் குறைந்து போயின. அதனால், அவ்வரசன் புதிய குதிரைகளைக் கொள்ள விரும்பினான். அவனது கொற்கைத் துறைமுகத்தில் வருஷந்தோறும் வெளித் தேசங்களிலிருந்து பல வாய்ப்பிகள் வந்து, விலை பட்டு வந்தன. அரசன் அங்குச் சென்று வாய்ப்பி கொணரும்படி வாதவூரருக்குச் சொன்னான். அமைச்சர் திலகர் ஓட்டகங்களின் மீதும், கோவேறு கழுதைகளின் மீதும், கோடிக் கணக்கான திரவியங்களை எடுத்துக் கொண்டு புறப்பட்டுத், திருப் பெருந்துறை என்னும் தலத்துக்குச் சென்றார்.

அங்கு முக்கண் மூர்த்தி அந்தண வடிவத்தோடு, பரிசுத்தமான ஒரு குருந்த மரத்தடியில் தம்போலும் வேற்றுருப் புனைந்த சீடர் சிலருக்குச் சிவஞான போதத்தைச் சொல்லிக் கொண்டிருந்தார். வாதவூரர் அவரை அடைந்து, தமக்கும் அந்நூலை உபதேசம் செய்யவேண்டும் என்று பணிய, அவ்வந்தணர் அவருக்குத் தீகை செய்து உபதேசமும் பண்ணினார். அதுமுதல் வாதவூரர் ஆத்ம ஞானத்தை அடைந்து, அரசன் தொழிலை மறந்து, குதிரையின் பொருட்டுக் கொணர்ந்த செல்வங்களை யெல்லாம் சிவ பெருமானுக்குத் திருக்கோயில் எழுப்புவதிலும், திருக்குளம் அமைப்பதிலும், திருவிழாச் செய்வதிலுமாகச் செலவிட்டுக் கழிக்கத் தொடங்கினார்.

அழுக்காறு கோள் முதலான குற்றங்கள் உலகத்தில் என்றும் இருந்து வருகின்றன வல்லவா! அவற்றிற்கு அடிமையான அற்பர் சிலர் அரசனிடத்தில் வாதவூரர் மீது வம்பு சொல்வதனையே தங்களுக்கு வேலையாய்க் கொண்டிருந்தார்கள். அவர்கள் சொற்களை மெள்ள மெள்ள அரசன் அங்கீ

கரிக்கும்படி யாயிற்று. அரிமர்த்தன பாண்டியன் அவர்கள் மொழியில் ஐயம்கொண்டு, உண்மையை உணர்ந்து வரும்படி சில வெற்றர்களை ஏவினான். அவர்கள் திரும்பி வந்து, வாத ஆராத சில பக்தி முதிர்ச்சியையும், சிவாலய நிகழ்ச்சியையும், செங்கோ லரசனுக்குச் சொல்லிப் போனார்கள். அரசன் கட்டளை கடந்த குற்றத்தின் பொருட்டு, அவரை உடனே கட்டிப் பிடித்துக் கொணரும்படி சில வீரர்களை அனுப்பினான். அவர்கள் சென்று, அமைச்சர் தலைவரைப் பணிந்து, அரசன் கட்டளையை அறிவித்து நின்றார்கள். வாதஆரர் 'கடவுள் செயலின் வண்ணம் காரியம் நடைபெறும்' என்று நினைந்து அவர்களோடு மதுரை வந்து சேர்ந்தார்.

அரிமர்த்தன பாண்டியன் வாதஆரர் மீது முன்னர்க் கொண்டிருந்த அன்பு முதலிய ஒன்றையும் ஆராய்ந்து பாராமல், அவரைச் சபையில் நிற்பித்துக் 'குதிரைகள் இன்னமும் வந்து சேரவில்லை; எடுத்துச் சென்ற பொருள்கள் என்னவாய் போயின?' என்று கடுமையாய்க் கேட்டான். அமைச்சர் திலகர் கடவுள் கட்டளையின் வண்ணம் 'குதிரைகள் கொண்டாயின; இப்பொழுது நாட்கள் நல்ல வல்ல; ஆவணி மூலத் தன்று அசுவங்கள் வந்து சேரும்' என்று சொன்னார். அரசன் ஒற்றர்களால் அவ்வளவும் பொய் பென்று அறிந்து, அவரை வைகை யாற்று மணலில் வெயிலில் நிற்க வைத்தும், கைக்குக் கிடீயிட்டும் காற்குத் தலை பூட்டியும், முதுகில் கல்லைச் சுமத்தியும், பலவிதமாக வருத்தப்படுத்தினான். அந்தப் பாண்டியன் வாதஆரர் அது வரையில் அரசுக்கும் தனக்கும் செய்துள்ள அருந்தொழில்களை அற்புமும் போற்ற வில்லை. அவர் வந்த பின்னர்த் தனக்கு உண்டான மேம்பாட்டையும் மதிக்க வில்லை. முன்னர்த் தான் அவரைப்

பிரியா திருந்த பழமையையும் பாராட்ட வில்லை. அவர் அற வழியில் தனக்குத் திரட்டிக் கொடுத்த அரும் பொருள்'

9

130

திருக்குறள் வியாச மஞ்சரி

களையும் ஆலோசிக்க வில்லை. அவர் முன்னர்த் தனக்குத் திரட்டிக் கொடுத்தவற்றில் மிகவும் சிறிய பாகத்தைத்தான் கடவுள் திருப்பணிக் கென்று, அவர் அப்போது செல விட் டிருக்கிறார். திருக்கோயில் எழுப்புதல் முதலான அறக் கொடைகள் தான் செய்யும் கடமை என்பதனையும் அவன் கருத்திற் கொண்டா வில்லை. தன்னால் முடியுந்தீனையும் வாத லூரருக்குச் சிதைவிதித்துப் பார்த்து விட்டான். ஆதலால், அரசரிடத்தில் ஒருவன் மிகவும் நெருக்கமாய்ப் பழகி யிருந் தாலும், சமயம் வந்த பொழுது அவர்கள் அவற்றை எண் ணவே மாட்டார்கள்.

—நீநுவாதலூரீப் புராணம்.

பழைய மெனக்கூந்தி பண்பல்ல செய்யும்
கேழதகைமை கேடு தநல்.



71—குறிப்பறிதல் :—நாவரசர்

குறிப் பறிதலாவது அரசன் கருதிய வதனை அவன் கூறாமலேயே அறிந்துகொள்ளுதலாம். இஃது அமைச்சருக்கு அவசியமானது. அரசன் குறிக்க கருமத்தை அவன் கூற திருக்கையிலேயே அறிந்து கொள்ளும் அமைச்சன் அவனுக்கு ஆபரணம் போன்றவன். பிறர் முகக் குறிப்பினால் அவர் நினைத்த வற்றை உணரும் அமைச்சனை நாடு, பொருள், யானை, குதிரை, முதலான வற்றில் அவன் விரும்பும் ஒன்றைக் கொடுத்தாயினும் அரசன் தனக்குத் துணை கொள்ள வேண்

டும். கண்கள் தமது பார்வையினால் பிறர் குறிப்பினை உள்ளபடி உணராமற் போனால், அவை முகத்தில் இருந்தும் பயன் கிடையா தன்றோ? ஒருவன் மற்றொருவனை உலத்தலும் காய்தலும் செய்தால், முகம் முற்பட்டு நின்று, அடுத்த பொருளின் நிறத்தை அடக்கிக் காட்டும் பளிங்குபோல,

71—குறிப்பறிதல்

131

அவன் மனத்தில் இருப்பதனை வெளியிட்டுக் காட்டுகின்ற தன்மையில் இருப்பதனால், அம்முகத்தைக் குறிப்பறியும் கருவியென்று கூறுகின்றார்கள். உலகத்தில் குறை யுறுகின்ற வர் தம்மனத்தை அறிந்து குறை தீர்க்கவல்ல அறிஞரை வள்ள லாகப் பெற்றால், அக்குறை யுறுகின்றவர்கள் தம் முகத்தை நன்றாய் நோக்கும் வண்ணம் அவர் எதிரில் நின்று குறை தீரப் பெறலாம். இவ் வருமையை நினைந்து தான் போலும் 'சொல்லாமலே பெரியர் செய்வார்' என்றார் ஔவையார்.

பிறர் மனத்தில் நிகழ்வதனை யீயப்படாமல் நிச்சயமாக வுணர வல்லவன் உடம்பு முதலிய வற்றால் மனிதனை யானாலும், நினைத்தவற்றை உணரும் தெய்வத் தன்மையை உடைமையினால், அவனைத் தெய்வத்தோடு சேர்த்து மதித்துக் கொள்ளவேண்டும். தொழில், செயல், முதலானவற்றைப் பிறர் கருத்தை அளக்கும் அளவைகளாகக் கொண்டிருந்தாலும், அவையாவும் அறிவுள்ளவர்களால் மறைக்கப்பட்டுப் போகும். கண் மனத்தோடு கலத்தலால், அங்ஙனம் மறைக்கப் பட்டுப் போவதில்லை.

முன்னர்ச் சோழ மண்டலத்தில், திங்களுர் என்ற கிராமத்தில், அந்தணர் வகுப்பில் அப்பூதீ யென்று ஒரு அடியவர் இருந்தார். அவர் சிவ பக்தியிலும் அடியவர் பக்தியிலும்

சிறந்தவர். செல்வத்தில் மிகுந்தவர். தாம் சைவ சமயாசாரியரான திருநாவுக்கரசரை நேரில் காணா திருந்தாலும், 'அவருக்குச் சூலை நோய் நீக்கக் கடவுள் அருள் செய்தார்' என்றும், 'சமண வரசன் அவரைக் கல்லிற் கட்டிக் கடலில் தள்ளிய பொழுதும், நீற்றறையில் தள்ளி நெருப்பிட்டபொழுதும், கடவுளே முன்னின்று காப்பாற்றினார்' என்றும், 'அவர் கடவுள் திருப்பதி தோறும் சென்று பாமாலை புனைந்து, பல விதமான திருத்தொண்டுகள் செய்து வருகிறார்' என்றும், பலர் முகமாகக் கேட்டு, அவர் பெயரால் தண்ணீர்ப் பந்தல்

132

திருக்குறள் வியாச மஞ்சரி

தாபித்தும், அன்ன சத்திரம் அமைத்தும், தம் புத்திரனுக்கு, அவர் பெயரைச் சூட்டியும், அன்பு செய்து வந்தார்.

சில நாட்களுக்குப் பின்னர்த் திருநாவுக்கரசர் சிவ தலந்தோறும் யாத்திரை செய்து கொண்டு, திங்களுரை அடைந்தார். அங்குள்ளவர் அப்பூதி யடிகளின் அன்பையும், அறத்தையும், நாவுக்கரசரிடத்தில் நவின்று வணங்கினார்கள். உடனே நாயனார் பரபரப்போடு சென்று, அப்பூதி யடிகளைக் கண்டு வணங்கினார். அடிகள் ஆரந்தக் கடலில் அமிழ்ந்தி "அடியன் பிறப்பு இன்றுதான் பயன் பெற்றது; அடியனும், அடியன்றன் உடைமைகளும், எத்தனையோ வாண்டுகளாகத் தங்கள் பொருளா யிருக்கின்றன; தங்கள் திருவடி தீண்டப் பெற்ற படியினால், இந்தச் சிறு குடில் இன்று கைலாயத்தைக் காட்டிலும் கோடி மடங்கு அதிகமாய்ப் போயிற்று" என்று சொல்லிப் புகழ்ந்தார்.

நாவுக்கரசர் "நண்பரே! கடவுள் பெயரை யெழுதி அறச் சாலை அகையாமல், மிகவும் அற்பனாகிய அடியேன் பெயரை அமைத்து அறவினை செய்யக் காரணம் என்ன?"

என்று கேட்டார். அப்பூதி யடிகள் “ஐயனே! கடவுள், அடியவர்க்கு எளியவர்; அடியவர்களின் பொருட்டு அவர் எல்லாத் தொழில்களையும் வெறுப் பின்றி இயற்றுகின்றவர்; அடியவர்களோ வென்றால், கடவுளை யன்றி வேறு கணவிலும் கருதாதவர்கள்; அவர்கள் உண்பன, உடுப்பன, பேசுவன, பூசுவன யாவும் கடவுள் தொழில்களை யாகும். அதனால், அடியவர் பெயரிற் செய்வன வெல்லாம் ஆறுகொள் சடிலத்து அண்ணலார் பெயரிலேயே செய்தனவாக அமைந்து போகின்றன. அடியவர்க்கும் கடவுளுக்கும் அடியேன் மனத்தில் சிறிதும் வேறுபாடு விளங்க வில்லை; காரணம் சொல்லத் தெரியாமலேயே அடியேனுக்கு ஆதி நாள் முதல் தங்கள் மீது அன்பு அதிகரித்து வருகின்றது; அதன் பொருட்டுத்

71—குறிப்பறிதல்

133

நான் அறச் சாலைகளைத் தங்கள் பெயரில் அமைத்து வந்திருக்கிறேன்” என்று சொன்னார்.

அப்புறம், அப்பூதி யடிகள் நாவுக் காசருக்கு அன்று, தம் இல்லத்தில் விருந்தளிக்க ஏற்பாடு செய்திருந்தார். சமையற் ரெழில் யாவும் சித்தமாய் விட்டன. அப் பொழுது அடிகள் தமது புத்திரனை விளித்துக் “குழந்தாய்! அடியவர்க்கு அமுது படைப்பதற்கு வாழையிலையை விரை விற் கொண்டு வா!” என்றார். அச் சிறுவன் கொல்லைக்குச் சென்று இலை யறுக்கும் பொழுது அவ்விலையில் பதுங்கிக் கிடந்த பார்த்தன் ஒன்று அவன் விரலிற் கடித்து மறைந்து போய் விட்டது. சிறுவன் இரைக்க விரைக்க இலையுடன் வந்து பாம்பின் செய்தியைப் புகன்று, பாரில் விழுந்து மாண்டான். அடிகளும் அவர் மனைவியும் அவனை எடுத்து ஒரு இருட்டறையில் கிடத்தி, அப்ப மூர்த்திக்கு இலைக் கலம் விரித்து அன்னம் பரிமாறினார்கள்.

நாவுக் கரசர் தாம் உண்ணப் புகு முன் 'அந்தணர் தலை
 வரே! சிறுவன் எங்கே? அவனை விரைந்து தருவியுங்கள்'
 என்றார். அந்தணர் 'அவன் இப்பொழுது உதவான்;
 அகாலம் ஆகின்றது; தாங்கள் அமுது செய்தருளுங்கள்'
 என்று சொன்னார். நாயனார் அடிகளின் உள்ளக் குறிப்பி
 னால் அந்தப் பிள்ளைக்கு ஏதோ சொள்ளை 'நீர்ந்துள்ள
 தென்று தெள்ளிதின் அறிந்து கொண்டு 'உண்மையை உரை
 யுங்கள்' என்று நிர்ப்பந்தித்தனர். அந்தணர் மறைக்க வகை
 யில்லாமல், அதன்மேல் மெள்ள மெள்ள மகன் செய்தியை
 விளம்பினார். நாவுக் கரசர் அவனைத் திருமுன் கொணரு
 வித்து, ஆலம் உண்ட கண்டன் மீது அழகிய பத்துச் செய்
 யுள் பாடி அவனுக்குத் திரும்பவும் உயிர் வரப் பண்ணினார்.
 அதனைக் கண்டவர் அனைவரும் "அற்புதம், அற்புதம்"
 என்று ஆநந்த வருவி சொரிய, அப்ப மூர்த்திகளின் அடியில்

134

திருக்குறள் வியாச மஞ்சரி

விழுந்து பணிந்தார்கள். மகன் மடிந்த செய்தியை அந்தண
 றும் அவர் மனைவியும் வாய் விட்டுச் சொல்லா திருந்தும் கூட
 நாவுக் கரசர் குறிப்பினால் அறிந்து உயிர்பெறச் செய்த
 பெருமை மிகவும் உயர்ந்த தல்லவா! ஆதலால், ஒருவர்
 மனத்தில் இருப்பவற்றை இங்கிதங்களினால் தெரிந்து
 கொண்டு காரியம் செய்கின்றவர்களை அறிந்து நட்புக் கொள்ள
 வேண்டும்.

—பேரிய புராணம்.

ஐயப் படாஅ நகந்த துணர்வானத்
 தேய்வத்தோ டொப்பக் கொளல்.



72—அவை யறிதல் :—களவியற் போருள்

அவை அறிதலாவது அரசனே டிருந்த சபையின் தன்மையை எண்ணி யறிதலாம். இது மன்னரைச் சேர்ந்து ஒழுகும் அமைச்சருக்கும், தூதருக்கும், பண்டிதருக்கும் அவசியமானது. அவர்கள் செஞ்சொல், இலக்கணச் சொல், குறிப்புச் சொல் என்ற சொற்களின் பிரிவுகளை நன்றாய்ச் சோதித்தறிந்து, அவற்றில் அப்பொழுதைக்கு ஆகாதனவற்றை அகற்றி, ஆவனவற்றைத் தெரிந்து சொல்கின்ற வன்மையையும் கூடக் கொண்டிருக்க வேண்டும். அப்படிப்பட்ட சதுரர்கள்தாம் அவையின் தன்மையை அறிந்து ஆராய்ந்து சொல்வார்கள். அவை என்பது இடவாகு பெயராகி அதில் உள்ளவர்களைக் குறிக்கின்றது. அவர்கள் தம்பிலும் மிக்கவர், ஒப்பவர், தாழ்ந்தவர் என்று மூவகைப் படுவார்கள்.

அவையின் அளவை அறியாமல் சொல்லுகின்றவர் தம் காரியத்தைக் கெடுத்துக் கொள்வதோடு அவமதிப்பையும்

72—அவை யறிதல்

185

ஆபரணமாய்ப் பூண்பார்கள். அறிவிற் பெரியவர் குழுமின சபையில், தாம் அறிஞராக நின்று சொல்வதுவும், அறிவினிகளின் சபையில் அவர்களிலும் தாம் அறிவினிகளாக நின்று, தாழ்வதுவும், அவை யறிந்தவர் இலக்கணங்களாம். தம்மைக் காட்டிலும் உயர்ந்தவர் சபையில் முதலிற் சொல்லுதலால் வரும் குற்றத்தையும், அங்கனம் சொல்லாக்கால் வரும் ஏற்றத்தையும், நன்றாக வறிந்து, தாம் ஒன்றனையும் முற்பட்டுச் சொல்லா திருக்கின்ற அடக்கமானது உத்தமர்களால் உயர்ந்ததென்று உரைத்துக் கொள்ளப்படும்.

நூற் பொருள்களையும் அவற்றின் மெய்ம்மையையும் உணர வல்ல அறிஞர்களின் சபையில் சொல்லவல்லர் ஒருவர், தாம் சொல்வதில் தவறுவது வீடெய்துவதற்கு நன்னெறி

யில் நின்றவன் அந்நெறியினின்றும் விலகி, நிலை தளர்ந்து வீழ்வதற்குச் சமானமாகும். குற்ற மற்ற சொற்களை ஆராய் தலில் வல்ல ஒத்தவர் சபையில் கற்று வல்லவர் சொல்லவும் வல்லவராகிச் சொல்வது, தானே வளர்வதொரு பயிர் நின்ற பாத்தியில் நீரைச் சொரிந்தாற் போல, அவர் கல்வி யாவர்க்கும் விளங்கிச் சிறந்து பொலியும். நல்ல பொருள்களைச் சொல்லி, வினை முடிக்க வல்லவர் அற்பர் சபையில் அவற்றை மறந்தும் சொல்ல மாட்டார்கள். அங்ஙனம் சொல்வது தாய்மையல்லாத முற்றத்தில் கவிழ்த்த அமிருதத்தைப்போலப் பயன்படாமற் போகும்.

நெடுங் காலத்துக்கு முன்னர் மதுரைப் பட்டணத்தில் உண்டான ஒரு வறகடம் காரணமாகச் சங்கப் புலவரும் குடிகளும் வேற்றுத் தேயங்களுக்கு விரைந்து சென்றுவிட்டார்கள். அந்தப் பெரும் பஞ்சம் பன்னிரண்டாண்டு வரையில் அந்

நாட்டை வருத்தி வந்தது. அப்புறம், மழை பொழிந்து பஞ்சம் தெளிந்தது. நாடும் செழித்தது. வேற்று நாடு சென்றவர்களும் மெள்ள மெள்ள வந்து சேர்ந்தார்கள். கைத் தொழி

136

திருக்குறள் வியாச மஞ்சரி

லும் பயிர்த் தொழிலும் முன்னர்ப்போலச் சிறந்தன. சங்கப் புலவர்களுள் எழுத்து வல்லவரும் சொல் வல்லவரும் மாத்திரம் திரும்பி வந்து விட்டார்கள். பொருள் வல்லவர்களில் ஒருவராவது வந்து சேர வில்லை. அவர்கள் எங்குச் சென்றார்கள்? என்ன வாணார்களோ? எந்தக் காரணத்தினாலோ அவர் செப்தியைச் சொல்வாரும் கூட அங்கு அரியராய் விட்

டார்கள், அரசன் அதற்கு அகம் வருந்தி “அந்தோ! பொருள் பெறுவதன் பொருட் டல்லவா எழுத்தையும் சொல்லையும் எண்ணித் தெளிகின்றது? பொருள் வல்லவர்

இல்லை யென்றால், அவ்விரண்டிலும் வல்லவர் இருந்து செய்வ தென்ன? அடியவர்க்கு எளியவராகிய அவிரமதிக் கடவுள்தாம் அதற்கு ஒருவாறு அருள் புரியவேண்டும்” என்று எண்ணி வருந்தி யிருந்தான்.

அப்பொழுது ஒருநாள் சோமசுந்தரக் கடவுளின் கருப்பக் கிருகத்தில் அரச்சுகன் அலகிடும்பொழுது பொருளதி காரம் எழுதின மூன்று செப்பேடுகள் அவன் காணக் கிடைத் தனன். அரசன் அதனைக் கைக்கொண்டு கடவுள் அருளிய தென்று கரையற்ற மகிழ்ச்சி பொங்கப், புலவர்களிடம் தந்து ‘நீங்கள் இதனைக் கொண்டு சென்று பொருள் கண்டு வாருங் கள்’ என்று, சொல்லி யனுப்பினான். நல்லிசைப் புலவர்கள் நாற்பத் தொன்பதின்மரும் அந்நூலைப் போற்றிக்கொண்டு போய், ஆளுக் கொரு புத்துரையை எழுதி விட்டார்கள்.

எழுதியும் ஆவ தென்ன? ஒவ்வோ ருரையும் ஒவ்வொரு விதமா யிருந்தது. அவ்வுரைகளில் எவ்வுரை சிறந்த தென்று அவர்கள் எண்ண முடிய வில்லை. அதனை எண்ணித் தெளியிப் பதற்கு வேறொருவர் வேண்டிய தாயிற்று. தெளிவிக்கின்றவர் அந்தப் புலவர்களுக்கும் அதிகமாய்ப் படித்திருந்தா லன்றி, அவற்றில் உயர்ந்த வொன்றை உணர்ந்து சொல்ல முடியாது. அந்தப் புலவர்களின் வினாக்களுக் கெல்லாம் விடை கூறினா

ஸல்லாமல், அவர்கள் உரைகளைப் போலி யுரை யென்று புகன்று மறுப்பது பொருந்தாத காரியம். புலவர்கள் அதன் பொருட்டுக் கவலைகொண்டு திருக்கோயிலை அடைந்து கடவுளை வணங்கித் 'தங்கள் உரையைத் தெளிந்து சொல்வதற்குச் சிறந்தவன் ஒருவனைத் தெரிந்து தரல்வேண்டும்' என்று தோத்திரம் புரிந்தார்கள்.

அப்போது "புலவீர்தாள்! இவ்வூரில் உப்பூரிசூடி கிழார் என்பவருக்கு உருத்திர சன்மன் என்று ஒரு புத்திரன் இருக்கிறான்; அவனை நீங்கள் தலைவனாக வேற்றுச் சிறந்த வுரையைத் தெளிந்து கொள்ளுங்கள்" என்று, ஒரு தெய்வக் குரல் எழுந்தது. அஃது அனைவர்க்கும் உடன்பாடாக கிருந்த படியினால், அவர்கள் உடனே உருத்திர சன்மனைக் கண்டு, தங்கள் காரியத்தையும் கடவுள் கட்டளையையும் கூறி நின்றார்கள். அவ்வுருத்திர சன்மன் என்பவன் இயற்கையிலேயே எல்லாவற்றையும் அறிந்தவன். எழுத்து சொல் பொருள் அணி யாப்பு என்ற ஐந்திலக்கணங்களையும் ஐயம் திரிபு அறியாமைகள் அறக் கற்றவன். உயர் சூடியில் உதித்தவன். உத்தம வொழுக்கங்களில் உயர்ந்தவன். அவன் வெண்பட்டுத்தியும், வெண்பூச் சூடியும், வெண்சாந் தணிந்தும், தண்ணீர் சிங்காரித்துக் கொண்டு சங்க மண்டபத்தைச் சார்ந்தான்.

நல்லிசைப் புலவர்கள் நாற்பத் தொன்பதின்மரும் அவனைத் தெய்வப் பலகையில் அமர்த்தித் தாங்கள் எழுதிய வுரைகளை ஒவ்வொருவராக நின்று உரைத்து வந்தார்கள். உருத்திர சன்மன் அவ்வுரைகளைக் கெல்லாம் குற்றம் சொல்லித் தள்ளி, மதுரைக் கணக்காயனார் மகனார் நக்கீரர் எழுதிய வுரையை மாத்திரம் உண்மை யுரை யென்று ஒப்புக்கொண்டான். ஆண்டில் இளைஞனாயிருந்தாலும் அறிவில் முதலியவனாகி, மெய்ப்பொருள் இதுவென்று சொல்லியும், மற்ற வுரைகளில்

உள்ள குற்றங்களை விளக்கியும், தாங்கள் ஒப்புக்கொள்ளும் வண்ணம் எடுத்துக் காட்டின உருத்திர சன்மனை அந்தப் புலவர் அனைவரும் புகழ்ந்து கொண்டாடினார்கள். ஆதலால், தம்மினும் கற்று வல்லவர் சபையில், தாம் கற்றவற்றைச் சொல்லித் தெளிவது கற்றவர் இலக்கணமாகும்.

—களவியல் வாலாறு.

கற்றறிந்தார் கல்வி விளங்கும் ; கசடறச்
சொற்றெறிதல் வல்லா ரகத்து.



73—அவை யஞ்சாமை:—ஆளவந்தார்

அவை யஞ்சாமை என்பது சொல்வதற் குரிய சபையினை அறிந்து, விஷயங்களைச் சொல்லும்பொழுது அந்தச் சபைக்கு அஞ்சா திருத்த லாகும். வினை முடிக்கச் செல்கின்றவரும், பண்டிதரும், கற்றார் சபை கல்லார் சபை என்னும் சபைகளை அறிந்து, கற்றவர் சபையில் தாம் கற்றவற்றைச் சொல்லும் பொழுது, அச்சத்தினால் மாறுபடுதல் மலைவு கொள்ளாதல் முதலான குற்றம் உண்டாகச் சொல்லாமல், விஷயங்களை வரிசை படத் தொகுத்துச், சுருக்கியும் விளக்கியும் சொல்ல வேண்டும். அங்ஙனம் சொல்ல வல்லவர் கற்றவர் அனைவரிலும் நன்கு கற்றவர் என்று புகழ்ந்து போற்றப்படுவார்.

போர்க் களத்தில் பகைவர் நடுவில் அஞ்சாமற் புகுந்து, தனது வீரத் தன்மை விளங்கச், சண்டை யிட்டுச் சாக வல்லவர் பலர் இருந்து வந்தாலும், சபை நடுவில் அஞ்சாமற் புகுந்து தாம் கற்றவற்றை அவர்கள் மனம் கொள்ளும் வண்

ணம் சொல்ல வல்லவர் சிலர் தாம் இருப்பார்கள். சில்
வாழ் நாள், பல் பிணி, சிற்றறிவு முதலான மக்கட் குற்றம்

73—அவையஞ்சாமை

139

பலவற்றையும் பொருந்திய வொருவன் எல்லாவற்றையும்
கற்றுத் தெளிவ தென்பது கூடாத காரியம். வேறு வேறு
கிய கல்வி யுடையவர் பலர் கூடியிருந்த சபையில் ஒருவன்
சென்று, தான் கற்றவற்றை அவர்சளுக்குப் பொருந்தச்
சொல்லும் பொழுது, அவர்சனும் தாம் தாம் கற்றவற்றை
முன்னாகப் பின்னாகச் சொல்லா ராதலால், அவற்றிலிருந்து
தான் கல்லாதவற்றைத் தெரிந்துகொள்வ தென்பது சிற்றத்
வழி யாகும்.

சபையில் எழுந்த வினாவுக் கெல்லாம் விடை சொல்ல
விரும்புகின்றவன் இலக்கண நெறியில் உள்ள அளவை நூல்
களை யெல்லாம் ஐயமறக் கற்றிருக்க வேண்டும். சமர் முக
மும் பகைவனும் கிடைத்துத், தானும் கூரிய தாகி நன்றி
யிருந்த போதிலும், பேடி கையிற் கொண்ட குற்றத்தினால்
வாள் வெற்றி பெறுவ தில்லை யல்லவா! அது போலவே
சபைக்கு அஞ்சுகின்றவன் கற்ற நூலும் சிறிதும் பயன்
படாமற்போகின்றது. அவ்வகைப் பட்டவர்களை உலகத்தார்
கல்லாதவரிலும் கடைஞர் என்று கருதுவார்கள். அவர்கள்
தாம் கற்ற கல்வியினால் தாமும் பய நெய்தாமல், பிறரை
எய்துவிப்பதும் செய்யாமல், கற்கும் துன்பம் ஒன்றை மாத்
திரமே கொண்டு வருந்தி நிற்பார்கள். அவர்கள் அனைவரை
யும் போல உலகத்தில் உயிர் வாழ்ந்து வந்தாலும் புலவர்
தொகுதியில் இறந்தவர்களாகவே எண்ணப்பட்டு போவார்
கள்.

முன்னொரு காலத்தில் மதுரைப் பட்டணத்தில் வித்வத் ஜன கோலாகலன் என்று ஒரு பண்டிதன் இருந்தான். அவன் எல்லாக் கலைகளையும் எழுத் தெண்ணிப் படித்தவன். அவன் தனது கல்விச் செருக்கினால் அங்கிருந்த எல்லாப் பண்டிதர்க ளிடத்திலும் வரி வசூலிக்கத் தொடங்கி விட்டான். பண்டிதர்கள் அவனுடன் வாதம் செய்யப் பயந்து அவனுக்கு,

140

திருக்குறள் வியாச மஞ்சரி

வரி செலுத்திக் கொண்டு வந்தார்கள். அந்தப் பட்டணத்தில் யமுனைத் துறைவன் என்று சிறுவன் ஒருவன் இருந்தான். அவன் அங்கொரு பாடசாலையில் கல்வி கற்றுக் கொண்டு வந்தான். அவன் அந்தப் பாடசாலையில் ஆண்டில் இளைஞனாக யிருந்தாலும் அறிவில் முதியவனாய் விளங்கினான். ஒரு தருணத்தில் வித்வத் ஜன கோலாகலன் வேலைபாட்கள் வரி வசூலிக்கும் பொருட்டு அந்தப் பள்ளிக்கு வந்து சேர்ந்தார்கள். அப்பொழுது பள்ளி யாசிரியர் வெளியில் சென்றிருந்தபடியினால் அங்கிருந்த யமுனைத் துறைவன் 'வரி கொடுப்பதில்லை; வேண்டும் என்றால், உங்கள் பண்டிதரை வாதம் செய்ய உடனே வரச் சொல்லுங்கள்' என்று அவர்களுடன் சொல்லி யனுப்பிவிட்டான்.

சற்று நேரத்துக்குள் அவ்விடத்துக்கு ஆசிரியர் வந்து சேர்ந்தார். பண்டிதன் வேலைபாட்களும் பல்லக்கைச் சுமந்து கொண்டு பாடசாலைக்கு வந்து சேர்ந்து விட்டார்கள். யமுனைத் துறைவன் ஆசிரியருக்கு நடந்தவற்றைச் சொல்லிப், பல்லக்கில் அமர்ந்து, பார்த்திபன் சபைக்குச் சென்றான். சிறுவன் வரவை அறிந்த அரசன் மனைவி 'பண்டிதர் தோற்

பது திண்ணம்' என்று, பார்த்திபனுக்குப் புகன்றான். அரசன் அதனை அங்கீகரிக்க வில்லை. அதனால் அவ்விருவார்க்கும் பேச்சு வளர்ந்து 'சிறுவன் தோற்றால், அடிமைகளுக்கு அடிமை யாகிறேன்' என்று அரசியும், 'சிறுவன் வென்றால், அரசிற் பாதியை அவனுக்கு அளித்து விடுகிறேன்' என்று அரசனும், சபதம் செய்துகொண்டார்கள்.

பிற்பாடு, சபையில் பண்டிதனுக்கும் யமுனைத் துறைவனுக்கும் பிரபலமாக வா தம் நடந்தது. பண்டிதன் முதலில் சிறிது நேரம் வரையில் அலக்ய புத்தியோடு வா தம் செய்து வந்தான். சற்றுச் சென்றதன்மேல், சாஸ்திரங்களினால்

74—அவை யஞ்சாமை

141

அந்தச் சிறுவனை வெல்ல முடியாதென்று அவனுக்குத் தீர்மானமாய்த் தெரிந்து போயிற்று. அதனை உணர்ந்து கொண்ட சிறுவன் “பண்டிதரே! ஐந்து நாழிகைக்கும் அதிகமாகத் தாங்கள் இப்பொழுது என்னுடன் வா தம் செய்து வந்திருக்கிறீர்கள்; நான் அவற்றுக்குச் சொல்லி வந்த விடைகளைக் கொண்டு என் புலமையைத் தாங்கள் நிதானித்துக்கொண்டிருக்கலாம்; இனி, என் வார்த்தையைக் கேளுங்கள்; நான் ‘உண்டு’ என்று சொல்கின்ற முன்றைத், தாங்கள் ‘இல்லை’ யென்று சொல்லி மறுத்து விட்டால், நான் தோற்றுப் போனதாக ஒப்புக்கொண்டு விடுகிறேன்; இல்லையெல், தாங்கள் தோற்றதாக ஒப்புக் கொள்ள வேண்டும்” என்று சொன்னான். அதனை அரசன் அங்கீகரித்துவிட்ட படியினால், தனக்குச் சம்மதம் இராமற் போனாலும், பண்டிதனும் விதியில்லாமல் ஒப்புக்கொள்ள வேண்டியதாய் முடிந்தது.

யமுனைத் துறைவன் “ஐயா! நான் தங்கள் தாய் புத்திர வதி; இவ்வரசர் ‘புண்ணியவான்’ பட்ட மகிஷி ‘பதிவிரதை’ என்று சொல்கிறேன்; தாங்கள் இம்முன்றையும் அல்ல வென்று மறுத்து விடுங்கள்” என்று சொன்னான். வித்வத் துணை கோலாகலனுக்குத் தலையில் இடி விழுந்ததுபோலாய் விட்டது. அவனுக்கு ஒன்றும் தோன்ற வில்லை. தன் தாயை ‘மலடி’ யென்றும், அரசனைப் ‘பாபி’ யென்றும், அரசியைக் ‘கற்பிழந்தவன்’ என்றும், எங்குணம் சொல்லத் துணிவான்? பலவிதமாய் முயன்றும் பயன் பெற்றா னில்லை. பின்னர் அந்தப் பண்டிதன் “இஃதொரு அகட விகட வினா; சிறுபிள்ளை யாதலால், பய மறியாமற் பேசினிட்டாய்; உன் வினாவை இல்லை யென்று மறுக்க, உன்னுல்தான் முடியுமா? அவற்றை மறுத்தால், உலகப் பழியும் உலக நிர்தையும் ஒரு மிக்க வந்து சேரும் அல்லவா? வல்லமை யிருந்தால், நீயே உம்மை மறுத்துக் காட்டு” என்று கூறினான்.

142

தருக்குறள வ்யாச மஞ்சா

யமுனைத் துறைவன் “ஐயா! அப்படியே மறுக்கிறேன்; தங்கள் தாய் தங்கள் ஒருவரையே பெற்றிருக்கின்றபடியினால், அவளுக்கு வாழை மலடி யென்று பெயர். வாழை ஒரு குலை ஈன்றதும் அழிந்து போகின்ற தல்லவா! நேராய்ச் செய்யா விட்டாலும், நாட்டார் செய்யும் பாவங்கள் யாவும் நிருபனைச் சாருகின்ற படியினால், அரசர் பாவி யாவார்; குழந்தைப் பருவத்தில் சந்திரானுக்கும், விளையாட்டுப் பருவத்தில் கந்தருவனுக்கும், மங்கைப் பருவத்தில் அக்னிக்கும் உரியவளாகிப், பின்னரே மணமகனுக்கு ஒரு பெண் மனைவி யாகின்ற படியினால் பட்டமகிஷி பதிவிரதை யல்லள்” என்று, அம்முன்றையும் யுக்தி வாதத்தினால் கண்டனம் செய்துவிட்டான். பின்னர்ப் பண்டிதன் தன் தோல்வியை ஒப்புக்கொண்டு அவ

மான மடைந்து போலான்.

பட்டமகிஷி 'என்னை அடிமையாக்காதபடி ஆட்கொள்ள வந்தனன்' என்று, யமுனைத் துறைவனுக்கு ஆளவந்தார் என்று அருமைத் திருநாமம் அளித்து மகிழ்ந்திருந்தாள். அரசனும் தன் சபதப்படி அரசிற் பாதியை ஆளவந்தாருக்கு அளித்து, ஆநந்தம் அடைந்திருந்தான். ஆதலால், அனைவரும் ஆளவந்தார்போலச் சபையைக் கண்டு அஞ்சாமல், விஷயங்களைப் பேசி வெற்றி கொள்ளவேண்டும்.

ஆளவந்தார் சரிந்திரம்.

கற்றநட கற்ற ரென்ப்படுவர் ; கற்றரீழன்
கற்ற சேலகி சொல்லுவார்.

இரண்டாவது புத்தகம்
முற்றுப் பெற்றது.



Printed at Tirupati Sri Mahant's Press, Madras.